

Il-Ġurnal Uffiċjali

tal-Unjoni Ewropea

L 294



Edizzjoni bil-Malti

Legiżlazzjoni

Volum 56

6 ta' Novembru 2013

Werrej

I Atti legiżlattivi

DIRETTIVI

- ★ **Direttiva 2013/48/UE** tal-Parlament Ewropew u tal-Kunsill tat-22 ta' Ottubru 2013 dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà 1
- ★ **Direttiva 2013/50/UE** tal-Parlament Ewropew u tal-Kunsill tat-22 ta' Ottubru 2013 li temenda d-Direttiva 2004/109/KE tal-Parlament Ewropew u tal-Kunsill dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat, id-Direttiva 2003/71/KE tal-Parlament Ewropew u tal-Kunsill dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u d-Direttiva tal-Kummissjoni 2007/14/KE li tistabbilixxi regoli dettaljati għall-implimentazzjoni ta' xi dispożizzjonijiet tad-Direttiva 2004/109/KE ⁽¹⁾ 13

II Atti mhux legiżlattivi

REGOLAMENTI

- ★ **Regolament tal-Kummissjoni (UE) Nru 1093/2013** tal-4 ta' Novembru 2013 li jemenda r-Regolament (KE) Nru 638/2004 tal-Parlament Ewropew u tal-Kunsill u r-Regolament tal-Kummissjoni (KE) Nru 1982/2004 fir-rigward tas-simplifikazzjoni tas-sistema tal-Intrastat u l-gbir tat-tagħrif fil-kuntest ta' din is-sistema 28

Prezz: EUR 3

(Ikompili fil-paġna li jmiss)

⁽¹⁾ Test b'relevanza għaž-ŻEE

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

★ Regolament ta' Implimentazzjoni tal-Kummissjoni (UE) Nru 1094/2013 tal-4 ta' Novembru 2013 dwar l-allokazzjoni lil Franza u lir-Renju Unit ta' jiem addizzjonali fuq il-baħar fid-diviżjoni VII tal-ICES	30
★ Regolament ta' Implimentazzjoni tal-Kummissjoni (UE) Nru 1095/2013 tal-4 ta' Novembru 2013 li japprova emenda mhux minuri fl-ispeċifikazzjoni ta' denominazzjoni mnizzla fir-reġistru tad-denominazzjonijiet protetti tal-orġini u tal-indikazzjonijiet ġeografiċi protetti [Sierra de Cádiz (AOP)]	32
★ Regolament ta' Implimentazzjoni tal-Kummissjoni (UE) Nru 1096/2013 tal-4 ta' Novembru 2013 li jdahhal denominazzjoni fir-reġistru tad-denominazzjonijiet protetti tal-orġini u l-indikazzjonijiet ġeografiċi protetti [Poulet des Cévennes / Chapon des Cévennes (IGP)]	34
★ Regolament ta' Implimentazzjoni tal-Kummissjoni (UE) Nru 1097/2013 tal-4 ta' Novembru 2013 li japprova emenda mhux minuri fl-ispeċifikazzjoni ta' denominazzjoni mnizzla fir-reġistru tad-denominazzjonijiet protetti tal-orġini u tal-indikazzjonijiet ġeografiċi protetti [Lentilles vertes du Berry (IGP)]	36
★ Regolament ta' Implimentazzjoni tal-Kummissjoni (UE) Nru 1098/2013 tal-4 ta' Novembru 2013 li jdahhal denominazzjoni fir-reġistru tad-denominazzjonijiet protetti tal-orġini u tal-indikazzjonijiet ġeografiċi protetti [Gâche vendéenne (IGP)]	38
★ Regolament ta' Implimentazzjoni tal-Kummissjoni (UE) Nru 1099/2013 tal-5 ta' Novembru 2013 li jemenda r-Regolament (KEE) Nru 2454/93 li jiffissa d-dispożizzjonijiet għall-implimentazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali Komunitarju (titjib ta' servizzi regolari ta' tbahhir)	40
Regolament ta' Implimentazzjoni tal-Kummissjoni (UE) Nru 1100/2013 tal-5 ta' Novembru 2013 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u ħxejjex	42

RAKKOMANDAZZJONIJET

2013/637/UE:

★ Rakkomandazzjoni tal-Kummissjoni tal-4 ta' Novembru 2013 li temenda r-Rakkomandazzjoni 2006/576/KE fir-rigward tat-tossini T-2 u HT-2 f'għalf kompost għall-qtates ⁽¹⁾	44
---	----



⁽¹⁾ Test b'relevanza għaż-ŻEE

I

(Atti leġislattivi)

DIRETTIVI

DIRETTIVA 2013/48/UE TAL-PARLAMENT EWROPEW U TAL-KUNSILL

tat-22 ta' Ottubru 2013

dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-punt (b) tal-Artikolu 82(2) tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw lill-Kumitat tar-Regġuni,

Filwaqt li jaġixxu skont il-proċedura leġislattiva ordinarja ⁽²⁾,

Billi:

(1) L-Artikolu 47 tal-Karta tad-Drittijiet Fundamentali tal-Unjoni Ewropea (il-Karta), l-Artikolu 6 tal-Konvenzjoni Ewropea dwar il-Protezzjoni tad-Drittijiet tal-Bniedem u l-Libertajiet Fundamentali (il-KEDB) u l-Artikolu 14 tal-Patt Internazzjonali dwar id-Drittijiet Ċivili u Politiċi (l-ICCPR) jinkorporaw id-dritt għal proċess ġust. L-Artikolu 48(2) tal-Karta jiggarrantixxi r-rispett għad-drittijiet tad-difiża.

(2) L-Unjoni stabbilixxiet għaliha stess l-għan li żżomm u tiżviluppa spazju ta' libertà, sigurtà u ġustizzja. Skont il-konkluzjonijiet tal-Presidenza tal-Kunsill Ewropew f'Tampere tal-15 u s-16 ta' Ottubru 1999, u b'mod partikolari l-punt (33) tagħhom, il-prinċipju ta' rikonossiment reċiproku ta' sentenzi u deċiżjonijiet oħra tal-awtoritajiet ġudizzjarji għandu jsir il-bażi fundamentali tal-

kooperazzjoni ġudizzjarja f'materji ċivili u kriminali fl-Unjoni peress li r-rikonossiment reċiproku mtejjeb u l-approssimazzjoni meħtieġa tal-leġislazzjoni jiffaċilitaw il-kooperazzjoni bejn l-awtoritajiet kompetenti u l-protezzjoni ġudizzjarja tad-drittijiet individwali.

(3) Skont l-Artikolu 82(1) tat-Trattat dwar il-Funzjonament tal-Unjoni Ewropea (TFUE), il-"kooperazzjoni ġudizzjarja f'materji kriminali fl-Unjoni għandha tkun ibbażata fuq il-prinċipju tar-rikonossiment reċiproku ta' sentenzi u deċiżjonijiet ġudizzjarji...".

(4) L-implimentazzjoni tal-prinċipju ta' rikonossiment reċiproku ta' deċiżjonijiet f'materji kriminali tippresupponi li l-Istati Membri jafdaw fis-sistemi tal-ġustizzja kriminali ta' xulxin. Il-punt sa fejn jasal ir-rikonossiment reċiproku jiddependi hafna minn għadd ta' fatturi, li jinkludu mekkaniżmi għas-salvagwardja tad-drittijiet ta' persuni suspettati jew akkużati u standards minimi komuni meħtieġa biex jiffaċilitaw l-applikazzjoni tal-prinċipju ta' rikonossiment reċiproku.

(5) Minkejja li l-Istati Membri kollha huma parti għall-KEDB u għall-ICCPR, l-esperjenza wriet li dan wahdu mhux dejjem jipprovdli livell suffiċjenti ta' fiduċja fis-sistemi tal-ġustizzja kriminali ta' Stati Membri oħra.

(6) Ir-rikonossiment reċiproku ta' deċiżjonijiet f'materji kriminali jista' jopera b'mod effettiv biss fi spirtu ta' fiduċja li fih mhux biss l-awtoritajiet ġudizzjarji, iżda l-atturi kollha fil-proċess kriminali jikkunsidraw deċiżjonijiet ta' awtoritajiet ġudizzjarji ta' Stati Membri oħra bħala ekwivalenti għal tagħhom, li timplika mhux biss fiduċja fl-adegwatezza tar-regoli ta' Stati Membri oħra, iżda wkoll fiduċja li dawk ir-regoli huma applikati b'mod korrett. It-tishih ta' fiduċja reċiproka jeħtieġ regoli dettaljati dwar il-protezzjoni tad-drittijiet u garanziji proċedurali li jirriżultaw mill-Karta, mill-KEDB u mill-ICCPR. Jeħtieġ ukoll, permezz ta' din id-Direttiva u permezz ta' miżuri oħra, żvilupp ulterjuri fl-Unjoni tal-istandards minimi stipulati fil-Karta u l-KEDB.

⁽¹⁾ ĠU C 43, 15.2.2012, p. 51.

⁽²⁾ Pożizzjoni tal-Parlament Ewropew tal-10 ta' Settembru 2013 (għadha mhix ippubblikata fil-Gurnal Uffiċjali) u Deċiżjoni tal-Kunsill tas-7 ta' Ottubru 2013.

- (7) L-Artikolu 82(2) tat-TFUE jipprevedi l-istabbiliment tar-regoli minimi applikabbli fl-Istati Membri biex jiffaċilitaw ir-rikonoxximent reċiproku ta' sentenzi u deċiżjonijiet ġudizzjarji u kooperazzjoni tal-pulizija u dik ġudizzjarja f'materji kriminali li għandhom dimensjoni transkonfinali. Dak l-Artikolu jirreferi għad-"drittijiet tal-individwi fil-proċedura kriminali" bħala wiehed mill-oqsma fejn jistgħu jiġu stabbiliti regoli minimi.
- (8) Regoli minimi komuni għandhom iwasslu għal żieda fil-fiduċja fis-sistemi tal-ġustizzja kriminali tal-Istati Membri kollha, li, bħala riżultat għandha twassal għal kooperazzjoni ġudizzjarja aktar effiċjenti fi klima ta' fiduċja reċiproka, u għall-promozzjoni ta' kultura ta' drittijiet fundamentali fl-Unjoni. Regoli minimi komuni bħal dawn għandhom ukoll inehhu l-ostrakoli għall-moviment liberu taċ-ċittadini fit-territorju kollu tal-Istati Membri. Regoli minimi komuni bħal dawn għandhom jiġu stabbiliti fir-rigward tad-dritt ta' aċċess għas-servizzi ta' avukat fi proċedimenti kriminali, id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà.
- (9) Fit-30 ta' Novembru 2009, il-Kunsill adotta Riżoluzzjoni dwar Pjan Direzzjonali għat-tishih tad-drittijiet proċedurali ta' persuni suspettati jew akkużati fi proċedimenti kriminali ("il-Pjan Direzzjonali")⁽¹⁾. Permezz ta' approċċ gradwali, il-Pjan Direzzjonali jsejjaħ għall-adozzjoni ta' miżuri rigward id-dritt ta' traduzzjoni u interpretazzjoni (miżura A), id-dritt għal informazzjoni dwar id-drittijiet u informazzjoni dwar l-akkużi (miżura B), id-dritt għal parir legali u għajnuna legali (miżura C), id-dritt li persuna tikkomunika mal-qraba, ma' min iħaddem u mal-awtoritajiet konsulari (miżura D), u għal salvagwardji speċjali għal persuni suspettati jew akkużati li jkunu vulnerabbli (miżura E). Il-Pjan Direzzjonali jenfasizza li l-ordni tad-drittijiet huwa indikattiv biss u għaldaqstant jimplika li jista' jinbidel skont il-prijoritajiet. Il-Pjan Direzzjonali huwa mfassal sabiex jopera fl-intier tiegħu; huwa biss meta jiġu implimentati l-partijiet komponenti kollha tiegħu li għandhom jinħassu l-benefiċċji kollha tiegħu.
- (10) Fil-11 ta' Diċembru 2009, il-Kunsill Ewropew laqa' l-Pjan Direzzjonali u inkludih bħala parti mill-Programm ta' Stokkolma - Ewropa miftuħa u sigura għas-servizz u l-protezzjoni taċ-ċittadini⁽²⁾ (punt 2.4). Il-Kunsill Ewropew issottolinja n-natura mhux eżawrjenti tal-Pjan Direzzjonali, billi stieden lill-Kummissjoni biex teżamina elementi ulterjuri ta' drittijiet proċedurali minimi għall-persuni suspettati u akkużati, u biex tevalwa jekk hemmx bżonn li jiġu indirizzati kwistjonijiet ohra, pereżempju l-preżunzjoni tal-innoċenza, biex tkun promossa kooperazzjoni ahjar f'dak il-qasam.
- (11) S'issa ġew adottati żewġ miżuri skont il-Pjan Direzzjonali, jiġifieri d-Direttiva 2010/64/UE tal-Parlament Ewropew u tal-Kunsill tal-20 ta' Ottubru 2010 dwar id-drittijiet għall-interpretazzjoni u għat-traduzzjoni fi proċedimenti kriminali⁽³⁾ u d-Direttiva 2012/13/UE tal-Parlament Ewropew u tal-Kunsill tat-22 ta' Mejju 2012 dwar id-dritt għall-informazzjoni fi proċeduri kriminali⁽⁴⁾.
- (12) Din id-Direttiva tistabbilixxi r-regoli minimi dwar id-dritt ta' aċċess għas-servizzi ta' avukat fi proċedimenti kriminali u fi proċedimenti għall-eżekuzzjoni tal-mandat ta' arrest Ewropew skont id-Deċiżjoni Qafas tal-Kunsill 2002/584/ĠAI tat-13 ta' Ġunju 2002 dwar il-mandat ta' arrest Ewropew u l-proċeduri ta' konsenja fejn l-Istati Membri⁽⁵⁾ (proċeduri relatati tal-mandat ta' arrest Ewropew) u dwar id-dritt li tiġi infurmata parti terza maċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà. B'dan hija tippromwovi l-applikazzjoni tal-Karta, b'mod partikolari tal-Artikoli 4, 6, 7, 47 u 48 tagħha, billi tibni fuq l-Artikoli 3, 5, 6 u 8 tal-KEDB, kif interpretati mill-Qorti Ewropea tad-Drittijiet tal-Bniedem, li fil-ġurisprudenza tagħha, regolarment tistabbilixxi standards dwar id-dritt ta' aċċess għas-servizzi ta' avukat. Din il-ġurisprudenza tipprevedi, fost l-oħrajn, li proċedimenti ġusti jehtieġu li persuna suspettata jew akkużata tkun tista' tikseb il-firxa kollha ta' servizzi assoċjati speċifikament mal-assistenza legali. F'dak ir-rigward, l-avukati tal-persuni suspettati jew akkużati għandhom ikunu jistgħu jiżguraw mingħajr restrizzjoni l-aspetti fundamentali tad-difiża.
- (13) Mingħajr preġudizzju għall-obbligi tal-Istati Membri taht il-KEDB li jiżguraw id-dritt għal proċess ġust, proċedimenti fir-rigward ta' reati minuri li jsejjaħ f'ħabs u proċedimenti fir-rigward ta' reati mwettqa f'kontest militari li huma ttrattati minn uffiċjal kmandant ma għandhomx jitqiesu bħala proċedimenti kriminali għall-finijiet ta' din id-Direttiva.
- (14) Din id-Direttiva għandha tiġi implimentata b'kont meħud tad-dispożizzjonijiet tad-Direttiva 2012/13/UE, li tehtieġ li persuni suspettati jew akkużati jingħataw informazzjoni minnufih dwar id-dritt ta' aċċess għas-servizzi ta' avukat, u li persuni suspettati jew akkużati li jiġu arrestati jew detenuti jingħataw minnufih Ittra tad-Drittijiet miktuba, li tinkludi informazzjoni dwar id-dritt ta' aċċess għas-servizzi ta' avukat.
- (15) It-terminu avukat f'din id-Direttiva jirreferi għal kwalunkwe persuna li, f'konformità mal-liġi nazzjonali, tkun kwalifikata u intitolata, inkluż permezz ta' akkreditazzjoni minn korpi awtorizzati, li tipprovdi pariri u assistenza legali lil persuni suspettati jew akkużati.
- (16) Fxi Stati Membri awtorità li mhijiex qorti li jkollha ġurisdizzjoni fi kwistjonijiet kriminali tkun kompetenti biex timponi sanzjonijiet għajr iċ-ċaħda tal-libertà fir-rigward ta' reati relattivament minuri. Dan jista' jkun il-każ, pereżempju, fir-rigward ta' reati tat-traffiku li jitwettqu fuq skala kbira u jista' jkun li jiġu stabbiliti wara li jsir kontroll tat-traffiku. F'sitwazzjonijiet bħal dawn, ikun mhux raġonevoli li l-awtoritajiet kompetenti jkunu

(1) ĠU C 295, 4.12.2009, p. 1.

(2) ĠU C 115, 4.5.2010, p. 1.

(3) ĠU L 280, 26.10.2010, p. 1.

(4) ĠU L 142, 1.6.2012, p. 1.

(5) ĠU L 190, 18.7.2002, p. 1.

mehtieġa tiżguraw d-drittijiet kollha skont din id-Direttiva. Fejn il-liġi ta' Stat Membru tipprevedi l-impożizzjoni ta' sanzjoni minn tali awtorità fir-rigward ta' reati minuri u jkun hemm jew dritt ta' appell jew il-possibbiltà li b'xi mod iehor il-każ jinġieb quddiem qorti li jkollha ġurisdizzjoni f'materji kriminali, din id-Direttiva għandha għalhekk tapplika biss għall-proċedimenti li jinġiebu quddiem dik il-qorti wara tali appell jew rinviu.

- (17) F'xi Stati Membri ċerti reati minuri, b'mod partikolari reati minuri tat-traffiku, reati minuri fir-rigward ta' regolamenti municiipali ġenerali u ksar minuri tal-ordni pubbliku, jitqiesu bħala reati kriminali. F'sitwazzjonijiet bħal dawn, ikun mhux raġonevoli li l-awtoritajiet kompetenti jkunu mehtieġa jiżguraw id-drittijiet kollha skont din id-Direttiva. Fejn il-liġi ta' Stat Membru tipprevedi fir-rigward ta' reati minuri li ma tistax tkun imposta ċ-ċahda tal-libertà bħala sanzjoni, din id-Direttiva għandha għalhekk tapplika biss għall-proċedimenti quddiem qorti li jkollha ġurisdizzjoni f'materji kriminali.
- (18) Il-kamp ta' applikazzjoni ta' din id-Direttiva fir-rigward ta' ċerti reati minuri ma għandux jaffettwa l-obbligi tal-Istati Membri skont il-KEDB li jiżguraw id-dritt għal proċess ġust, inkluż il-kisba ta' assistenza legali minn avukat.
- (19) L-Istati Membri għandhom jiżguraw li persuni suspettati jew akkużati jkollhom id-dritt ta' aċċess għas-servizzi ta' avukat minghajr dewmien żejjed f'konformità ma' din id-Direttiva. Fi kwalunkwe każ, persuni suspettati jew akkużati għandhom jingħataw aċċess għas-servizzi ta' avukat matul proċedimenti kriminali quddiem qorti, jekk ma jkunux irrinunzjaw dak id-dritt.
- (20) Għall-finijiet ta' din id-Direttiva, interrogazzjoni ma tinkludix interrogazzjoni preliminari mill-pulizija jew minn awtorità oħra tal-infurzar tal-liġi li l-ghan tagħha jkun li tidentifika l-persuna konċernata, li tivverifika l-pussess ta' armi jew kwistjonijiet simili oħra ta' sikurezza jew li tiddetermina jekk għandhiex tinbeda investigazzjoni, pereżempju waqt li jsir kontroll fit-triq, jew matul kontrolli regolari għall-gharrieda meta persuna suspettata jew akkużata ma tkunx għadha giet identifikata.
- (21) Fejn persuna li ma tkunx persuna suspettata jew akkużata, bħal xhud, issir persuna suspettata jew akkużata, dik il-persuna għandha tiġi protetta mill-awtoinkriminazzjoni u jkollha d-dritt li tibqa' siekta, kif ikkonfermat mill-ġurisprudenza tal-Qorti Ewropea tad-Drittijiet tal-Bniedem. Għalhekk din id-Direttiva tagħmel referenza espliċita għas-sitwazzjoni Prattika fejn tali persuna ssir persuna suspettata jew akkużata, matul l-interrogazzjoni mill-pulizija jew awtorità oħra tal-infurzar tal-liġi jew ġudizzjarja fil-kuntest tal-proċedimenti kriminali. Fejn, matul tali interrogazzjoni, persuna li ma tkunx persuna suspettata jew akkużata ssir persuna suspettata jew akkużata, l-interrogazzjoni għandha tiġi sospiża minnufih.

Madankollu, għandu jkun possibbli li l-interrogazzjoni titkompla jekk il-persuna konċernata tkun giet infurmata li hija persuna suspettata jew akkużata u tkun tista' teżercita b'mod shih id-drittijiet stipulati f'din id-Direttiva.

- (22) Persuni suspettati jew akkużati għandu jkollhom id-dritt li jiltaqgħu fil-privat mal-avukat li jirrappreżentahom. L-Istati Membri jistgħu jagħmlu arranġamenti prattiċi rigward it-tul ta' hin u l-frekwenza ta' tali laqgħat, b'kont mehud taċ-ċirkostanzi tal-proċedimenti, b'mod partikolari l-kumplessità tal-każ u l-passi proċedurali applikabbli. L-Istati Membri jistgħu jagħmlu wkoll arranġamenti prattiċi biex jiżguraw is-sikurezza u s-sigurtà, b'mod partikolari tal-avukat u tal-persuna suspettata jew akkużata, fil-post fejn tali laqgħa ssehh. Arranġamenti prattiċi bħal dawn ma għandhomx jippreġudikaw l-eżerċizzju effettiv jew l-essenza tad-dritt tal-persuni suspettati jew akkużati li jiltaqgħu mal-avukat tagħhom.
- (23) Il-persuni suspettati jew akkużati għandu jkollhom id-dritt li jikkomunikaw mal-avukat li jirrappreżentahom. Tali komunikazzjoni tista' ssehh f'kull stadju, inkluż qabel kwalunkwe eżerċizzju tad-dritt li jiltaqgħu ma' dak l-avukat. L-Istati Membri jistgħu jagħmlu arranġamenti prattiċi rigward it-tul ta' hin, il-frekwenza u l-mezzi ta' tali komunikazzjoni, inkluż dwar l-użu ta' vidjokonferenzi u teknoloġija oħra tal-komunikazzjoni biex jippermettu li jsiru tali komunikazzjonijiet. Arranġamenti prattiċi bħal dawn ma għandhomx jippreġudikaw l-eżerċizzju effettiv jew l-essenza tad-dritt tal-persuni suspettati jew akkużati li jikkomunikaw mal-avukat tagħhom.
- (24) Fir-rigward ta' ċerti reati minuri, din id-Direttiva ma għandhiex timpedixxi lill-Istati Membri milli jorganizzaw id-dritt tal-persuni suspettati jew akkużati li jkollhom aċċess għal avukat permezz tat-telefon. Madankollu, il-limitazzjoni tad-dritt b'dan il-mod għandu jkun ristrett għal każijiet fejn il-persuna suspettata jew akkużata mhux ser tiġi interrogata mill-pulizija jew minn awtorità oħra tal-infurzar tal-liġi jew ġudizzjarja.
- (25) L-Istati Membri għandhom jiżguraw li l-persuni suspettati jew akkużati jkollhom id-dritt li l-avukat tagħhom ikun preżenti u jipparteċipa b'mod effettiv meta huma jiġu interrogati mill-pulizija jew minn awtorità oħra tal-infurzar tal-liġi jew minn awtorità ġudizzjarja, anke matul is-seduta tal-qorti. Tali parteċipazzjoni għandha tkun f'konformità ma kwalunkwe proċedura taht liġi nazzjonali li tista' tirregola l-parteċipazzjoni ta' avukat matul l-interrogazzjoni tal-persuna suspettata jew akkużata mill-pulizija jew minn awtorità oħra tal-infurzar tal-liġi jew ġudizzjarja, inkluż matul is-seduta tal-qorti, dment li tali proċedura ma tippregudikax l-eżerċizzju effettiv u l-essenza tad-dritt ikkonċernat. Matul l-interrogazzjoni mill-pulizija jew minn awtorità oħra tal-infurzar tal-liġi jew ġudizzjarja tal-persuna suspettata jew akkużata

jew fis-seduta tal-qorti, l-avukat jista' fost l-ohrajn, f'konformità ma' tali proċeduri, isaqsi mistoqsijiet, jitlob kjarifiċa u jagħmel stqarrijiet, li għandhom jiġu rreġistrati f'konformità mal-liġi nazzjonali.

lista ta' avukati disponibbli li l-persuna suspettata jew akkużata tkun tista' tagħzel minnhom. Tali arrangamenti jistgħu jinkludu dawk dwar l-ghajnuna legali, jekk applikabbli.

- (26) Il-persuni suspettati jew akkużati għandhom id-dritt li l-avukat tagħhom jattendi atti investigattivi jew atti oħra ta' għbir ta' provi, sa fejn dawn ikunu previsti fil-liġi nazzjonali konċernata u sa fejn il-persuni suspettati jew akkużati jkunu meħtieġa jew permessi li jattendu. Tali atti għandhom jinkludu mill-inqas ringieli ta' persuni għall-identifikazzjoni, fejn il-persuna suspettata jew akkużata tinsab fost persuni oħrajn sabiex tiġi identifikata minn vittma jew xhud; konfrontazzjonijiet, fejn persuna suspettata jew akkużata tipogġa flimkien ma' xhud jew xhieda, jew vittma(i) meta jkun hemm nuqqas ta' qbil bejniethom dwar fatti jew kwistjonijiet importanti; u rikostruzzjoni tax-xena tar-reat fil-preżenza tal-persuna suspettata jew akkużata, sabiex jiġu mifhuma ahjar il-mod u ċ-ċirkostanzi li fihom twettaq ir-reat u jkunu jistgħu jsiru mistoqsijiet speċifiċi lill-persuna suspettata jew akkużata. L-Istati Membri jistgħu jagħmlu arrangamenti prattiċi rigward il-preżenza ta' avukat matul atti investigattivi jew atti ta' għbir ta' provi. Tali arrangamenti prattiċi ma għandhomx jippreġudikaw l-eżerċizzju effettiv u l-essenza tad-drittijiet konċernati. Fejn ikun preżenti avukat matul atti investigattivi jew atti ta' għbir ta' provi, dan għandu jiġi rreġistrat bl-użu tal-proċedura ta' registrar f'konformità mal-liġi tal-Istat Membru konċernat.
- (27) L-Istati Membri għandhom jistinkaw biex jagħmlu l-informazzjoni ġenerali disponibbli, pereżempju fuq sit elettroniku jew permezz ta' fuljett li jkun disponibbli fl-ghases tal-pulizija, biex jagħmluha faċli għall-persuni suspettati jew akkużati li jsibu avukat. Madankollu, ma jkunx meħtieġ li l-Istati Membri jieħdu passi attivi biex jiżguraw li persuni suspettati jew akkużati li mhux miċhuda mil-libertà tagħhom jiġu assistiti minn avukat f'każ li l-persuni konċernati ma jkunux huma stess li jagħmlu arrangamenti biex jiġu meġhuna minn avukat. Il-persuna suspettata jew akkużata konċernata għandha tkun tista' tikkuntattja, tikkonsulta u tkun meġhuna liberament minn avukat.
- (28) Fejn il-persuni suspettati jew akkużati jincahdu mil-libertà tagħhom, l-Istati Membri għandhom jagħmlu l-arrangamenti meħtieġa biex jiżguraw li tali persuni jkunu f'pożizzjoni li jeżerċitaw b'mod effettiv id-dritt ta' aċċess għas-servizzi ta' avukat, inkluż billi jieħdu hsieb li tingħata ghajnuna minn avukat meta l-persuna konċernata ma jkollhiex wiehed, dment li ma jkunux irrinunzjaw għal dan id-dritt. Tali arrangamenti jistgħu jimplikaw, fost l-ohrajn, li l-awtoritajiet kompetenti jagħmlu arrangamenti għall-assistenza minn avukat fuq il-bażi ta'
- (29) Il-kondizzjonijiet li fihom il-persuna suspettata jew akkużati jiġu miċhuda l-libertà għandhom jirrispettaw bis-shih l-istandards stabbiliti fil-KEDB, fil-Karta, u fil-ġurisprudenza tal-Qorti tal-Ġustizzja tal-Unjoni Ewropea (il-Qorti tal-Ġustizzja) u l-Qorti Ewropea tad-Drittijiet tal-Bniedem. Meta jipprovi assistenza skont din id-Direttiva lil persuna suspettata jew akkużata li tkun miċhuda l-libertà, l-avukat konċernat għandu jkun jista' jagħmel mistoqsijiet lill-awtoritajiet kompetenti dwar il-kondizzjonijiet li fihom dik il-persuna hija miċhuda l-libertà.
- (30) F'każijiet ta' distanza ġeografika 'l bogħod tal-persuna suspettata jew akkużata, bħal f'territorji *extra-Ewropej* jew fejn l-Istat Membru jwettaq jew jippartecipa f'operazzjonijiet militari barra mit-territorju tiegħu, l-Istati Membri jistgħu jidderogaw temporanjament mid-dritt tal-persuna suspettata jew akkużata li jkollha aċċess għas-servizzi ta' avukat mingħajr dewmien żejjed wara ċ-ċaħda tal-libertà. Matul deroga temporanja bħal din, l-awtoritajiet kompetenti ma għandhomx jinterrogaw lill-persuna konċernata jew iwettqu atti investigattivi jew atti ta' għbir ta' provi previsti f'din id-Direttiva. Meta l-aċċess immedjat għas-servizzi ta' avukat ma jkunx possibbli minhabba d-distanza ġeografika 'l bogħod tal-persuna suspettata jew akkużata, l-Istati Membri għandhom jagħmlu arrangamenti għal komunikazzjoni permezz tat-telefon jew il-vidjokonferenzar sakemm dan ma jkunx impossibbli.
- (31) L-Istati Membri għandhom ikunu jistgħu jidderogaw temporanjament mid-dritt ta' aċċess għas-servizzi ta' avukat fil-fażi ta' qabel il-kawża fejn ikun hemm hteġa, f'każijiet ta' urġenza, li jiġu evitati konsegwenzi negattivi serji għall-hajja, il-libertà jew l-integrità fiżika ta' persuna. Matul deroga temporanja għal dik ir-raġuni, l-awtoritajiet kompetenti jistgħu jinterrogaw lil persuni suspettati jew akkużati mingħajr ma jkun preżenti l-avukat, dment li l-persuni suspettati jew akkużati jkunu ġew infurmati li għandhom dritt li jibqgħu siekta u li jistgħu jeżerċitaw dak id-dritt, u dment li tali interrogazzjoni ma tippreġudikax id-drittijiet tad-difiża, inkluż il-privileġġ kontra l-awtoinkriminazzjoni. L-interrogazzjoni tista' ssir biss għall-fini u sakemm din tkun meħtieġa biex tinkiseb informazzjoni li tkun essenzjali biex jiġu evitati konsegwenzi negattivi serji għall-hajja, il-libertà jew l-integrità fiżika ta' persuna. Kwalunkwe abbuż minn din id-deroga fil-prinċipju jippreġudika b'mod irreparabbli d-drittijiet tad-difiża.

(32) L-Istati Membri għandhom ukoll ikunu jistgħu jidderogaw temporanjament mid-dritt ta' aċċess għas-servizzi ta' avukat fil-fażi ta' qabel il-kawża fejn l-azzjoni immedjata mill-awtoritajiet investigattivi tkun imperattiva sabiex jiġi evitat lil-proċedimenti kriminali jiġu pperikolati b'mod sostanzjali, b'mod partikolari biex jiġu evitati l-qerda jew it-tibdil tal-evidenza essenzjali, jew biex tiġi evitata interferenza max-xhieda. Matul deroga temporanja għal din ir-raġuni, l-awtoritajiet kompetenti jistgħu jinterrogaw lil persuni suspettati jew akkużati mingħajr ma jkun preżenti l-avukat, dment li l-persuni suspettati jew akkużati jkunu ġew infurmati li għandhom id-dritt li jibqgħu siekta u li jistgħu jeżerċitaw dak id-dritt, u dment li tali interrogazzjoni ma tippregudikax id-drittijiet tad-difiża, inkluż il-privileġġ kontra l-awtoinkriminazzjoni. L-interrogazzjoni tista' ssir biss għall-fini u sakemm din tkun meħtieġa biex tinkiseb informazzjoni li tkun essenzjali biex jiġi evitat li l-proċedimenti kriminali jiġu pperikolati b'mod sostanzjali. Kwalunkwe abbuż minn din id-deroga fil-prinċipju jippregudika b'mod irreparabbli d-drittijiet tad-difiża.

(33) Il-kunfidenzjalità tal-komunikazzjoni bejn il-persuni suspettati jew akkużati u l-avukat tagħhom hija essenzjali biex jiġi żgurat l-eżerċizzju effettiv tad-drittijiet tad-difiża u hija parti essenzjali tad-dritt għal proċess ġust. Għalhekk, l-Istati Membri għandhom jirrispettaw il-kunfidenzjalità tal-laqqha u ta' forom oħra ta' komunikazzjoni bejn l-avukat u l-persuna suspettata jew akkużata fl-eżerċizzju tad-dritt ta' aċċess għas-servizzi ta' avukat previst f'din id-Direttiva, mingħajr deroga. Din id-Direttiva hija mingħajr preġudizzju għall-proċeduri li jindirizzaw is-sitwazzjoni fejn ikun hemm ċirkostanzi oġġettivi u fattwali li jqanqlu s-suspett li l-avukat huwa involut flimkien mal-persuna suspettata jew akkużata f'reat kriminali. Kwalunkwe attività kriminali tal-avukat ma għandhiex titqies bħala assistenza leġittima tal-persuni suspettati jew akkużati fil-qafas ta' din id-Direttiva. L-obbligu li tiġi rispettata l-kunfidenzjalità ma jimplikax biss li l-Istati Membri għandhom jibqgħu lura milli jinterferixxu ftali komunikazzjoni jew jaċċedu għaliha imma jimplika wkoll li, meta l-persuni suspettati jew akkużati jkunu miċhuda mil-libertà jew altrimenti jsibu ruħhom f'post taħt il-kontroll tal-Istat, l-Istati Membri għandhom jiżguraw li l-arrangamenti għall-komunikazzjoni jiddefendu u jipproteġu l-kunfidenzjalità. Dan huwa mingħajr preġudizzju għal kwalunkwe mekkaniżmu fis-seħh f'faċilitajiet ta' detenzjoni bil-ghan li jiġi evitat li d-detenu jirċievu oġġetti illegali, bħall-iċċekkjar tal-korrispondenza, dment li tali mekkaniżmi ma jippermettux lill-awtoritajiet kompetenti li jaqraw il-korrispondenza bejn il-persuni suspettati jew akkużati u l-avukat tagħhom. Din id-Direttiva hija wkoll mingħajr preġudizzju għall-proċeduri taħt il-liġi nazzjonali li skonthom it-trasmissjoni tal-korrispondenza tista' tiġi rifutata jekk min jibgħatha ma jaqbilx li l-korrispondenza tintbagħat l-ewwel lil qorti kompetenti.

(34) Din id-Direttiva għandha tkun mingħajr preġudizzju għal ksur ta' kunfidenzjalità li hija inċidentali għal operazzjoni

ta' sorveljanza legali minn awtoritajiet kompetenti. Din id-Direttiva għandha tkun ukoll mingħajr preġudizzju għall-hidma li ssir, pereżempju mis-servizzi tal-intelligence nazzjonali, biex tiġi salvagwardjata s-sigurtà nazzjonali skont l-Artikolu 4(2) tat-Trattat dwar l-Unjoni Ewropea (TUE) jew li taqa' fil-kamp ta' applikazzjoni tal-Artikolu 72 TFUE li skont it-Titolu V dwar l-isparju ta' Libertà, Sigurtà u Ġustizzja ma għandux jaffettwa l-eżerċizzju tar-responsabbiltajiet tal-Istati Membri fir-rigward taż-żamma tal-liġi u l-ordni u s-salvagwardja tas-sigurtà interna.

(35) Il-persuni suspettati jew akkużati li jincahdu mil-libertà għandu jkollhom id-dritt li tal-anqas ikun hemm persuna waħda, bħal qarib jew min ihaddimhom, magħżul minnhom, li mingħajr dewmien żejjed tkun infurmata biċ-ċaħda tal-libertà, dment li dan ma jippregudikax l-andament tal-proċeduri kriminali kontra l-persuna konċernata, jew għall-ebda proċedimenti kriminali oħra. L-Istati Membri jistgħu jagħmlu arrangamenti prattiċi rigward l-applikazzjoni ta' dak id-dritt. Tali arrangamenti prattiċi ma għandhomx jippregudikaw l-eżerċizzju effettiv u l-essenza tad-dritt. Madankollu, f'ċirkostanzi eċċezzjonali limitati għandha tkun possibbli d-deroga temporanja minn dak id-dritt meta dan ikun ġustifikat, fid-dawl ta' ċirkostanzi partikolari tal-każ, minn raġuni konvinċenti kif speċifikata f'din id-Direttiva. Meta l-awtoritajiet kompetenti jipprevedu li jagħmlu tali deroga temporanja fir-rigward ta' persuna terza speċifika, huma għandhom l-ewwel iqisu jekk tistax tiġi infurmata persuna terza oħra, magħżula mill-persuna suspettata jew akkużata, dwar iċ-ċaħda tal-libertà.

(36) Il-persuni suspettati jew akkużati, filwaqt li jincahdu mil-libertà tagħhom, għandu jkollhom id-dritt li jikkomunikaw mingħajr dewmien żejjed tal-anqas ma' persuna waħda bħal qarib, magħżula minnhom. L-Istati Membri jistgħu jillimitaw jew jipposponu l-eżerċizzju ta' dak id-dritt fid-dawl tar-rekwiżiti essenzjali jew rekwiżiti operazzjonali proporzjonati. Tali rekwiżiti jistgħu jinkludu, fost oħrajn, il-htieġa li jiġu evitati konsegwenzi negattivi serji fuq il-hajja, il-libertà jew l-integrità fiżika ta' persuna, il-htieġa li jiġu evitati preġudizzji fil-proċedimenti kriminali, il-htieġa li jiġi evitat reat kriminali, il-htieġa li wiehed jistenna għal seduta fil-qorti u l-htieġa li jiġu protetti l-vittmi ta' reat. Meta l-awtoritajiet kompetenti jipprevedu li jillimitaw jew jipposponu l-eżerċizzju tad-dritt għall-komunikazzjoni fir-rigward ta' persuna terza speċifika, huma għandhom l-ewwel jikkunsidraw jekk il-persuni suspettati jew akkużati jistgħux jikkomunikaw ma' persuna terza oħra magħżula minnhom. L-Istati Membri jistgħu jagħmlu arrangamenti prattiċi rigward meta ssir, il-mezz li bih issir, it-tul ta' hin u l-frekwenza tal-komunikazzjoni ma' persuni terzi, b'kont mehud tal-htieġa li jinżammu l-ordni pubbliku, is-sikurezza u s-sigurtà fil-post fejn il-persuna tincahad mil-libertà.

- (37) Id-dritt ta' persuni suspettati u akkużati li jinċahdu mil-libertà għal assistenza konsulari huma stabbiliti fl-Artikolu 36 tal-Konvenzjoni ta' Vjenna tal-1963 dwar ir-Relazzjonijiet Konsulari, fejn huwa dritt mogħti lill-Istati li jkollhom aċċess għaċ-ċittadini tagħhom. Din id-Direttiva tikkonferixxi dritt korrispondenti lil persuni suspettati jew akkużati li jinċahdu mil-libertà, soġġett għax-xewqat tagħhom. Il-protezzjoni konsulari tista' tiġi eżerċitata mill-awtoritajiet diplomatiċi meta dawn l-awtoritajiet jaġixxu bħala awtoritajiet konsulari.
- (38) L-Istati Membri għandhom jistipulaw b'mod ċar fil-liġi nazzjonali tagħhom ir-raġunijiet u l-kriterji għal kwalunkwe deroga temporanja mid-drittijiet mogħtija skont din id-Direttiva, u għandhom jagħmlu użu ristrett minn dawk id-derogi temporanji. Kwalunkwe tali deroga temporanja għandha tkun proporzjonali, għandha tkun strettament limitata fiż-żmien, ma għandhiex tkun ibbażata esklużivament fuq it-tip ta' reat allegat jew il-gravità tiegħu, u ma għandhiex tippregudika l-ekwità kumplessiva tal-proċedimenti. L-Istati Membri għandhom jiżguraw li fejn tkun giet awtorizzata deroga temporanja skont din id-Direttiva minn awtorità ġudizzjarja li ma tkunx imħallf jew qorti, id-deċiżjoni dwar l-awtorizzazzjoni tad-deroga temporanja tista' tiġi vvalutata minn qorti tal-anqas matul l-istadju tal-kawża.
- (39) Il-persuni suspettati jew akkużati għandhom ikunu jistgħu jirrinunzjaw dritt mogħti skont din id-Direttiva, dment li jkunu ngħataw informazzjoni dwar il-kontenut tad-dritt konċernat u l-konsegwenzi possibbli tar-rinunzja ta' dak id-dritt. Meta tingħata tali informazzjoni, għandu jittiehed kont tal-kondizzjonijiet speċifiċi tal-persuni suspettati jew akkużati konċernati, inklużi l-età tagħhom, u l-kondizzjoni mentali u fiżika tagħhom.
- (40) Ir-rinunzja u ċ-ċirkostanzi li fihom tkun ingħatat għandhom jiġu rreġistrati bl-użu tal-proċedura ta' rreġstrar skont il-liġi tal-Istat Membru konċernat. Dan ma għandu jwassal għall-ebda obbligu addizzjonali għall-Istati Membri li jintroduċi mekkaniżmi godda u lanqas għal xi piż amministrattiv addizzjonali.
- (41) Fejn persuna suspettata jew akkużata tirrevoka rinunzja f'konformità ma' din id-Direttiva, ma għandux ikun meħtieġ li terġa' ssir l-interrogazzjoni jew kwalunkwe att proċedurali li jkun twettaq matul il-perijodu meta d-dritt konċernat ikun gie rinunzjat.
- (42) Persuni soġġetti għal proċedimenti relatati ma' mandat ta' arrest Ewropew ("persuni rikjesti") għandu jkollha d-dritt ta' aċċess għas-servizzi ta' avukat fl-Istat Membru ta' eżekuzzjoni sabiex ikunu jistgħu jeżerċitaw id-drittijiet tagħhom b'mod effettiv skont id-Deciżjoni Kwadru 2002/584/JHA. Fejn avukat jipparteċipa fis-seduta ta' persuna rikjesta minn awtorità ġudizzjarja ta' eżekuzzjoni, dak l-avukat jista', fost l-oħrajn, f'konformità mal-proċeduri previsti fil-liġi nazzjonali, isaqsi mistoqsijiet, jitlob kjarifiki u jagħmel stqarrijiet. Il-fatt li l-avukat ipparteċipa f'tali seduta għandu jiġi rreġistrat bl-użu tal-proċedura ta' rreġstrar f'konformità mal-liġi tal-Istat Membru kkonċernat.
- (43) Il-persuni rikjesti għandu jkollhom id-dritt li jiltaqgħu fil-privat mal-avukat li jirrappreżentahom fl-Istat Membru ta' eżekuzzjoni. L-Istati Membri jistgħu jagħmlu arranġamenti prattiċi rigward it-tul ta' hin u l-frekwenza ta' tali laqgħat, b'kont meħud taċ-ċirkostanzi partikolari tal-każ. L-Istati Membri jistgħu jagħmlu wkoll arranġamenti prattiċi biex jiżguraw is-sikurezza u s-sigurtà, b'mod partikolari tal-avukat u tal-persuna rikjesta, fil-post fejn issir il-laqgħa bejn l-avukat u l-persuna rikjesta. Tali arranġamenti prattiċi ma għandhomx jippregudikaw l-eżerċizzju effettiv u l-essenza tad-dritt ta' persuni rikjesti li jiltaqgħu mal-avukat tagħhom.
- (44) Il-persuni rikjesti għandu jkollhom id-dritt li jikkomunikaw mal-avukat li jirrappreżentahom fl-Istat Membru ta' eżekuzzjoni. Għandu jkun possibbli li tali komunikazzjoni ssir f'kull stadju, inkluż qabel kwalunkwe eżerċizzju tad-dritt li jiltaqgħu mal-avukat. L-Istati Membri jistgħu jagħmlu arranġamenti prattiċi rigward it-tul ta' hin, il-frekwenza u l-mezzi ta' komunikazzjoni bejn il-persuni rikjesti u l-avukat tagħhom, inkluż dwar l-użu ta' vidjokonferenzi u teknoloġija oħra tal-komunikazzjoni biex jippermettu li jsiru tali komunikazzjonijiet. Tali arranġamenti prattiċi ma għandhomx jippregudikaw l-eżerċizzju effettiv u l-essenza tad-dritt tal-persuni rikjesti li jikkomunikaw mal-avukat tagħhom.
- (45) L-Istati Membri ta' eżekuzzjoni għandhom jagħmlu l-arranġamenti meħtieġa biex jiżguraw li l-persuni rikjesti jkunu f'pożizzjoni li jeżerċitaw b'mod effettiv id-dritt tagħhom ta' aċċess għas-servizzi ta' avukat fl-Istat Membru ta' eżekuzzjoni, inkluż billi jagħmlu arranġamenti għall-assistenza ta' avukat meta l-persuni rikjesti ma jkollhomx wiehed, dment li ma jkunux irrinunzjaw dan id-dritt. Tali arranġamenti, inklużi dawk dwar l-ghaj-nuna legali jekk ikun applikabbli, għandhom ikunu rregolati bil-liġi nazzjonali. Dawn jistgħu jimplikaw, fost l-oħrajn, li l-awtoritajiet kompetenti jagħmlu arranġamenti għall-assistenza ta' avukat fuq il-bażi ta' lista ta' avukati disponibbli li l-persuni rikjesti jistgħu jagħzlu minnhom.
- (46) Mingħajr dewmien żejjed wara li tiġi infurmata li persuna rikjesta tixtieq tqabba avukat fl-Istat Membru li johroġ il-mandat, l-awtorità kompetenti ta' dak l-Istat Membru għandha tagħti informazzjoni lill-persuna rikjesta biex tagħmilha faċli għaliha biex tqabba avukat f'dak l-Istat Membru. Tali informazzjoni tista', pereżempju, tinkludi

lista attwali ta' avukati, jew l-isem ta' avukat fil-kariga fl-Istat li johroġ il-mandat, li jista' jaghti informazzjoni u pariri fil-każijiet ta' mandat ta' arrest Ewropew. L-Istati Membri jistgħu jitolbu lill-kamra tal-avukati adatta biex tfassal tali lista.

(47) Il-proċedura ta' konsenja hija kruċjali għall-kooperazzjoni f'materji kriminali bejn l-Istati Membri. L-osservanza tal-limiti ta' żmien li jinsabu fid-Deċiżjoni Kwadru 2002/584/JHA hija essenzjali għal tali kooperazzjoni. Għalhekk, filwaqt li l-persuni rikjesti għandhom ikunu jistgħu jeżerċitaw b'mod shiħ id-drittijiet tagħhom skont din id-Direttiva fi proċedimenti relatati mal-mandat ta' arrest Ewropew, dawk il-limiti ta' żmien għandhom jiġu rispettati.

(48) Sakemm isehh att leġislattiv tal-Unjoni dwar l-ghajnuna legali, l-Istati Membri għandhom japplikaw il-liġi nazzjonali tagħhom dwar l-ghajnuna legali, li għandha tkun konformi mal-Karta, il-KEDB u l-ġurisprudenza tal-Qorti Ewropea tad-Drittijiet tal-Bniedem.

(49) F'konformità mal-prinċipju tal-effettività tad-dritt tal-Unjoni, l-Istati Membri għandu jkollhom fis-sehħ rimedji adegwati u effettivi biex iħarsu id-drittijiet li huma konferiti lill-individwi b'din id-Direttiva.

(50) L-Istati Membri għandhom jiżguraw li fil-valutazzjoni ta' stqarrijiet magħmulin minn persuni suspettati jew akkużati jew tal-provi miksuba bi ksur tad-dritt tagħhom għal avukat jew f'każijiet fejn kienet awtorizzata deroga minn dak id-dritt f'konformità ma' din id-Direttiva, iridu jiġu rispettati d-drittijiet tad-difiża u l-ekwità tal-proċedimenti. F'dan il-kuntest, għandu jittiehed kont tal-ġurisprudenza tal-Qorti Ewropea tad-Drittijiet tal-Bniedem, li stabbilixxiet li d-drittijiet tad-difiża ikunu, fil-prinċipju preġudikati b'mod irreparabbli meta jintużaw għal kundanna stqarrijiet inkriminanti matul interrogazzjoni mill-pulizija mingħajr aċċess għas-servizzi ta' avukat jintużaw biex xi hadd jinsab hati. Dan għandu jkun mingħajr preġudizzju għall-użu ta' stqarrijiet għal finijiet oħra permessi bil-liġi nazzjonali, bħal ma hi l-htieġa għal eżekuzzjoni ta' atti investigattivi urgenti biex jiġi evitat it-twetiq ta' reati oħra jew konsegwenzi negattivi serji għal kwalunkwe persuna jew b'rabta ma' htieġa urgenti li jiġi evitat li l-proċedimenti kriminalijiet pperikolati b'mod sostanzjali fejn l-aċċess għas-servizzi ta' avukat jew id-dewmien fl-investigazzjoni jippreġudikaw b'mod irrimediabbli l-investigazzjonijiet li jkunu għaddejjin fir-rigward ta' reat kriminali gravi. Barra minn hekk, dan għandu jkun mingħajr preġudizzju għar-regoli jew is-sistemi nazzjonali dwar l-ammissibbiltà ta' provi, u ma għandux jimpedixxi lill-Istati Membri milli jzommu sistema li permezz tagħha l-provi eżistenti kollha jistgħu jinġiebu quddiem qorti jew imħallef, mingħajr ma jkun hemm valutazzjoni separata jew minn qabel dwar l-ammissibbiltà ta' dawk il-provi.

(51) Id-dmir ta' kura għal persuni suspettati jew akkużati li jinsabu f'pożizzjoni potenzjalment dgħajfa jirfed l-amministrazzjoni ġusta tal-ġustizzja. Il-prosekuzzjoni, l-awtoritajiet tal-infurzar tal-liġi u dawk ġudizzjarji għandhom għalhekk jiffacilitaw l-eżerċizzju effettiv minn tali persuni tad-drittijiet previsti f'din id-Direttiva, pereżempju billi jiehdu kont ta' kwalunkwe vulnerabbiltà potenzjali li taffettwa l-abbiltà tagħhom li jeżerċitaw id-dritt ta' aċċess għas-servizzi ta' avukat u li tiġi infurmata parti terza dwar iċ-ċaħda tal-libertà tagħhom, u billi jiehdu passi adatti biex jiżguraw li dawk id-drittijiet huma garantiti.

(52) Din id-Direttiva ssostni d-drittijiet u l-prinċipji fundamentali li jinsabu fil-Karta, inklużi l-projbizzjoni tat-tortura u ta' trattament inuman jew degradanti, id-dritt għal-libertà u għas-sigurtà, ir-rispett għall-hajja privata u tal-familja, id-dritt għall-integrità tal-persuna, id-drittijiet tat-tfal, l-integrazzjoni tal-persuni b'diżabbiltà, id-dritt għal rimedju effettiv u d-dritt għal proċess ġust, il-preżunzjoni tal-innoċenza u d-drittijiet tad-difiża. Din id-Direttiva għandha tiġi implimentata skont dawk id-drittijiet u l-prinċipji.

(53) L-Istati Membri għandhom jiżguraw li d-dispożizzjonijiet ta' din id-Direttiva, fejn jikkorrispondu mad-drittijiet garantiti mill-KEDB, jiġu implimentati b'mod konsistenti ma' dawk tal-KEDB u kif żviluppati bil-ġurisprudenza tal-Qorti Ewropea tad-Drittijiet tal-Bniedem.

(54) Din id-Direttiva tistabbilixxi regoli minimi. L-Istati Membri jistgħu jestendu d-drittijiet stabbiliti f'din id-Direttiva bil-ghan li jipprovdur livell oghla ta' protezzjoni. Tali livell oghla ta' protezzjoni ma għandux jikkostitwixxi ostakolu għar-rikonoxximent reċiproku ta' sentenzi ġudizzjarji li dawk ir-regoli minimi huma mfassla biex jiffacilitaw. Il-livell ta' protezzjoni qatt ma għandu jkun inqas mill-istandards previsti mill-Karta jew mill-KEDB, kif interpretati mill-ġurisprudenza tal-Qorti tal-Ġustizzja u tal-Qorti Ewropea tad-Drittijiet tal-Bniedem.

(55) Din id-Direttiva tippromwovi d-drittijiet tat-tfal u tiegħu kont tal-Linji Gwida tal-Kunsill tal-Ewropa dwar ġustizzja favorevoli għat-tfal, b'mod partikolari d-dispożizzjonijiet tagħha dwar l-informazzjoni u l-pariri li għandhom jingħataw lit-tfal. Din id-Direttiva tiżgura li l-persuni suspettati jew akkużati, inklużi t-tfal, jingħataw informazzjoni adegwata biex jifhemu l-konsegwenzi ta' rinunzja ta' dritt skont din id-Direttiva u li kwalunkwe rinunzja bħal din għandha ssir b'mod volontarju u inek-wivokabbli. Fejn il-persuna suspettata jew akkużata hija tifel jew tifla, id-detentur tar-responsabbiltà ta' ġenitur għandha tiġi notifikata malajr kemm jista' jkun wara i-ċaħda tal-libertà tat-tifel jew it-tifla u għandha tingħata r-raġunijiet għaliha. Jekk l-ghoti ta' tali informazzjoni lid-detentur tar-responsabbiltà ta' ġenitur ikun kontra l-aħjar interessi tat-tifel jew it-tifla, għandha tiġi infurmata minflok persuna adulta oħra adatta, pereżempju xi

hadd qarib. Dan ghandu jkun minghajr preġudizzju għad-dispożizzjonijiet tal-liġi nazzjonali li jirrikjedu li kwalunkwe awtorità, istituzzjoni jew individwu speċifiku, b'mod partikolari dawk li jkunu responsabbli għall-protezzjoni jew il-benessri tat-tfal, għandhom ikunu infurmati wkoll biċ-ċaħda tal-libertà ta' tifel jew tifla. L-Istati Membri għandhom jibqgħu lura milli jillimitaw jew jipposponu l-eżerċizzju tad-dritt għall-komunikazzjoni ma' parti terza rigward persuni suspettati jew akkużati li huma tfal u li jkunu miċhuda mil-libertà, għajr fiċ-ċirkostanzi l-aktar eċċezzjonali. Madankollu, meta jiġi applikat posponiment, it-tifel jew it-tifla ma għandhiex tinżamm incommunicado u għandha tkun tista' tikkomunika, pereżempju ma' istituzzjoni jew individwu responsabbli għall-protezzjoni u l-benessri tat-tfal.

- (56) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar dokumenti ta' spjegazzjoni⁽¹⁾, l-Istati Membri impenjaw ruhhom li jakkumpanjaw, f'każijiet ġustifikati, in-notifika tal-miżuri ta' traspożizzjoni tagħhom tiġi akkumpanjata minn dokument wiehed jew iktar li jispjegaw ir-relazzjoni bejn il-komponenti ta' direttiva u l-partijiet korrispondenti ta' strumenti ta' traspożizzjoni nazzjonali. Fir-rigward ta' din id-Direttiva, il-leġiżlatur iqis li t-trasmissjoni ta' dawn id-dokumenti għandha tkun ġustifikata.
- (57) Minhabba li l-oġġettivi ta' din id-Direttiva, jiġifieri l-istabiliment ta' regoli minimi għad-dritt ta' aċċess għas-servizzi ta' avukat fi proċedimenti kriminali u fi proċedimenti relatati mal-mandat ta' arrest Ewropew u d-dritt li tiġi infurmata persuna terza biċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà, ma jistgħux jinkisbu b'mod suffiċjenti mill-Istati Membri, u jistgħu, minhabba l-qies tal-miżura, jinkisbu ahjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà kif stipulat fl-Artikolu 5 tat-TUE. F'konformità mal-prinċipju tal-proporzjonalità, kif stipulat f'dak l-Artikolu, din id-Direttiva ma tmurx lil hinn minn dak li hu neċessarju sabiex jinkisbu dawk l-oġġettivi.
- (58) F'konformità mal-Artikolu 1 u 2 tal-Protokoll Nru 21 dwar il-Pożizzjoni tar-Renju Unit u l-Irlanda fir-rigward tal-Ispazju ta' Libertà, Sigurtà u Ġustizzja, anness għat-TUE u għat-TFUE minghajr preġudizzju għall-Artikolu 4 ta' dak il-Protokoll, dawk l-Istati Membri mhumix qed jieħdu sehem fl-adozzjoni ta' din id-Direttiva u mhumix marbutin biha jew soġġetti għall-applikazzjoni tagħha.
- (59) Skont l-Artikoli 1 u 2 tal-Protokoll Nru 22 dwar il-pożizzjoni tad-Danimarka anness mat-TUE u t-TFUE, id-Danimarka mhijiex qed tiehu sehem fl-adozzjoni ta' din id-Direttiva u mhijiex marbuta biha jew soġġetta għall-applikazzjoni tagħha,

ADOttaw DIN ID-DIRETTIVA:

Artikolu 1

Suġġett

Din id-Direttiva tistabbilixxi regoli minimi dwar id-drittijiet tal-persuni suspettati jew akkużati fi proċedimenti kriminali u tal-persuni soġġetti għal proċedimenti skont id-Deciżjoni Kwadru 2002/584/JHA ("proċedimenti relatati mal-mandat ta' arrest Ewropew") li jkollhom aċċess għas-servizzi ta' avukat, id-dritt li tiġi infurmata parti terza biċ-ċaħda tal-libertà, u d-dritt għal komunikazzjoni ma' partijiet terzi u mal-awtoritajiet konsulari matul iċ-ċaħda tal-libertà.

Artikolu 2

Kamp ta' applikazzjoni

1. Din id-Direttiva tapplika għal persuni suspettati jew akkużati fi proċedimenti kriminali mill-mument meta dawn jiġu infurmati mill-awtoritajiet kompetenti ta' Stat Membru, b'notifika uffiċjali jew b'mod ieħor, li huma suspettati jew akkużati li jkunu wettqu reat kriminali, u irrispettivament minn jekk ikunux miċhuda mil-libertà. Din tapplika sal-konklużjoni tal-proċedimenti, li huwa mifhum li tfisser id-determinazzjoni finali tal-kwistjoni jekk il-persuna suspettata jew akkużata tkunx wettqet ir-reat, inkuz fejn applikabbli, l-għoti ta' sentenza u r-risoluzzjoni ta' kwalunkwe appell.
2. Din id-Direttiva tapplika għal persuni soġġetti għal proċedimenti relatati ma' mandat ta' arrest Ewropew (persuni rikjesta) mill-mument tal-arrest tagħhom fl-Istat Membru ta' eżekuzzjoni f'konformità mal-Artikolu 11.
3. Din id-Direttiva tapplika wkoll, bl-istess kondizzjonijiet kif previsti fil-paragrafu 1, għal persuni li mhumix persuni suspettati jew akkużati li, matul l-interrogazzjoni mill-pulizija jew minn awtorità oħra tal-infurzar tal-liġi, isiru persuni suspettati jew akkużati.
4. Minghajr preġudizzju għad-dritt għal proċess ġust, fir-rigward ta' reati minuri:
 - (a) meta l-liġi ta' Stat Membru tipprevedi l-impożizzjoni ta' sanzjoni minn awtorità li mhix qorti li jkollha l-ġurisdizzjoni f'materji kriminali, u l-impożizzjoni ta' tali sanzjoni tista' tiġi appellata jew tkun riferuta għal tali qorti; jew
 - (b) meta iċ-ċaħda tal-libertà ma tistax tiġi imposta bħala sanzjoni,

din id-Direttiva għandha tapplika biss għall-proċedimenti quddiem qorti li jkollha ġurisdizzjoni f'materji kriminali.

⁽¹⁾ ĠU C 369, 17.12.2011, p. 14.

Fi kwalunkwe każ, din id-Direttiva għandha tapplika bis-shih meta l-persuna suspettata jew akkużata tkun iċċaħdet mil-libertà, irrispettivament mill-istadju tal-proċedimenti kriminali.

Artikolu 3

Id-dritt ta' aċċess għas-servizzi ta' avukat fi proċedimenti kriminali

1. L-Istati Membri għandhom jiżguraw li l-persuni suspettati u akkużati jkollhom id-dritt ta' aċċess għas-servizzi ta' avukat f'hin u b'mod li l-persuni konċernati jkunu jistgħu jeżerċitaw d-drittijiet tagħhom ta' difiża b'mod prattiku u b'mod effettiv.

2. Il-persuni suspettati jew akkużati għandu jkollhom aċċess għas-servizzi ta' avukat mingħajr dewmien żejjed. Fi kwalunkwe każ, il-persuni suspettati jew akkużati għandu jkollhom id-dritt ta' aċċess għas-servizzi ta' avukat mill-mument l-aktar qrib minn dawn li ġejjin:

- (a) qabel ma jiġu interrogati mill-pulizija jew minn awtorità ohra tal-infurzar tal-liġi jew ġudizzjarja;
- (b) mat-tweqqi minn awtorità ta' investigazzjoni jew awtorità kompetenti ohra ta' att investigattiv jew att iehor ta' ġbir ta' provi skont il-punt (c) tal-paragrafu 3;
- (c) mingħajr dewmien żejjed wara iċ-ċaħda tal-libertà;
- (d) fejn ġew imharrka biex jidhru quddiem qorti li għandha ġurisidizzjoni f'materji kriminali, fi żmien debitu qabel ma jidhru quddiem dik il-qorti.

3. Id-dritt ta' aċċess għas-servizzi ta' avukat għandu jimplika dan li ġej:

- (a) L-Istati Membri għandhom jiżguraw li persuna suspettata jew akkużata jkollha d-dritt li tiltaq' fil-privat u tikkomunika mal-avukat li jirrappreżentaha, inkluż qabel interrogazzjoni mill-pulizija jew minn awtorità ohra tal-infurzar tal-liġi jew awtorità ġudizzjarja;
- (b) L-Istati Membri għandhom jiżguraw li l-persuna suspettata jew akkużata jkollha d-dritt li l-avukat tagħha jkun preżenti u jipparteċipa b'mod effettiv meta hija tiġi interrogata. Tali parteċipazzjoni għandha tkun konformi mal-proċeduri taht il-liġi nazzjonali, dment li tali proċeduri ma jippreġudikawx l-eżerċizzju effettiv u l-essenza tad-dritt konċernat. Fejn avukat jipparteċipa matul interrogazzjoni, il-fatt li saret tali parteċipazzjoni għandu jiġi rreġistrat bl-użu tal-proċedura ta' reġistrar f'konformità mal-liġi tal-Istat Membru konċernat;
- (c) għandhom, minn tal-inqas, ikollhom id-dritt li l-avukat tagħhom jattendi għall-avvenimenti investigattivi jew l-attita' ġbir ta' provi li ġejjin, fejn daww l-atti huma previsti fil-liġi nazzjonali u jekk il-persuna suspettata jew akkużata hija mehtieġa jew permessa li tattendi l-att konċernat:

(i) ringieli ta' persuni għall-identifikazzjoni;

(ii) konfrontazzjonijiet;

(iii) rikostruzzjonijiet sperimentali tax-xena tar-reat kriminali.

4. L-Istati Membri għandhom jimpennaw ruhhom li jagħmlu l-informazzjoni ġenerali disponibbli biex jagħmluha faċli għall-persuni suspettati jew akkużati li jsibu avukat.

Minkejja d-dispożizzjonijiet tal-liġi nazzjonali dwar il-preżenza obbligatorja ta' avukat, l-Istati Membri għandhom jagħmlu l-arranġamenti mehtieġa biex jiżguraw li l-persuni suspettati jew akkużati li jinċaħdu mil-libertà tagħhom ikunu f'pożizzjoni li jeżerċitaw b'mod effettiv id-dritt tagħhom ta' aċċess għas-servizzi ta' avukat, sakemm ma jkunux irrinunzjaw dak id-dritt f'konformità mal-Artikolu 9.

5. Huwa f'ċirkostanzi eċċezzjonali u biss fl-istadju ta' qabel il-kawża li l-Istati Membri jistgħu jidderogaw temporanjament mill-applikazzjoni tal-punt (c) tal-paragrafu 2 fejn id-distanza ġeografikament 'il bogħod ta' persuna suspettata jew akkużata tagħmilha impossibbli li jiġi żgurat id-dritt ta' aċċess għas-servizzi ta' avukat mingħajr dewmien żejjed wara li persuna tkun iċċaħdet mil-libertà tagħha.

6. F'ċirkostanzi eċċezzjonali u biss fl-istadju ta' qabel il-kawża, l-Istati Membri jistgħu jidderogaw temporanjament mill-applikazzjoni tad-drittijiet previsti fil-paragrafu 3 sakemm dan ikun iġġustifikat fiċ-ċirkostanzi partikolari tal-każ, abbażi ta' wahda mir-raġunijiet konvinċenti li ġejjin:

- (a) fejn hemm mehtieġa urġenti li jkunu evitati konsegwenzi negattivi serji għall-hajja, il-libertà jew l-integrità fiżika ta' persuna;
- (b) fejn l-azzjoni immedjata mill-awtoritajiet investigattivi tkun essenzjali biex jiġu evitati li l-proċedimenti kriminali jiġu pperikolati b'mod sostanzjali.

Artikolu 4

Kunfidenzjalità

L-Istati Membri għandhom jirrispettaw il-kunfidenzjalità tal-komunikazzjoni bejn persuni suspettati jew akkużati u l-avukat tagħhom fl-eżerċizzju tad-dritt ta' aċċess għas-servizzi ta' avukat, previst f'din id-Direttiva. Tali komunikazzjoni għandha tinklud il-laqgħat, il-korrispondenza, il-konversazzjonijiet telefoniċi u forom ohra ta' komunikazzjoni permessi skont il-liġi nazzjonali.

Artikolu 5

Id-dritt li persuna terza tiġi infurmata dwar iċ-ċaħda tal-libertà

1. L-Istati Membri għandhom jiżguraw li l-persuni suspettati jew akkużati li jinċaħdu mil-libertà jkollhom id-dritt li tiġi infurmata tal-anqas persuna terza wahda, bħal qarib jew min iħaddimhom, magħżula minnhom, dwar iċ-ċaħda tal-libertà tagħhom, mingħajr dewmien żejjed, jekk dan ikun mixtieq minnhom.

2. Jekk il-persuna suspettata jew akkużata hija tifel jew tifla, l-Istati Membri għandhom jiżguraw li d-detentur tar-responsabbiltà ta' ġenitur tat-tifel jew it-tifla tkun infurmata mill-aktar fis possibbli biċ-ċaħda tal-libertà u bir-raġunijiet għal tali ċaħda, sakemm dan ma jmurx kontra l-aħjar interessi tat-tifel jew it-tifla, fliema każ għandha tiġi infurmata persuna adulta adatta oħra. Għall-finijiet ta' dan il-paragrafu, persuna ta' inqas minn 18-il sena għandha titqies bħala tifel jew tifla.

3. L-Istati Membri jistgħu jidderogaw temporanjament mill-applikazzjoni tad-drittijiet stipulati fil-paragrafi 1 u 2 fejn ġustifikat, fid-dawl ta' ċirkostanzi partikolari tal-każ abbażi ta' wahda mir-raġunijiet konvinċenti li ġejjin:

- (a) meta hemm hteġġa urġenti li jkunu evitati konsegwenzi negattivi serji għall-hajja, il-libertà jew l-integrità fiżika ta' persuna;
- (b) meta hemm hteġġa urġenti li tkun evitata sitwazzjoni fejn il-proċedimenti kriminali jistgħu jiġu pperikolati b'mod sostanzjali.

4. Fejn l-Istati Membri jidderogaw temporanjament mill-applikazzjoni tad-dritt stipulat fil-paragrafu 2, huma għandhom jiżguraw li awtorità responsabbli għall-protezzjoni jew il-benessri tat-tfal tiġi infurmata mingħajr dewmien biċ-ċaħda tal-libertà tat-tifel jew it-tifla.

Artikolu 6

Id-dritt għall-komunikazzjoni ma' persuni terzi matul iċ-ċaħda tal-libertà

1. L-Istati Membri għandhom jiżguraw li l-persuni suspettati jew akkużati li jinċaħdu mil-libertà tagħhom ikollhom id-dritt li jikkomunikaw mingħajr dewmien żejjed tal-anqas ma' persuna terza wahda, bħal qarib, magħżula minnhom.

2. L-Istati Membri jistgħu jillimitaw jew jipposponu l-eżerċizzju tad-dritt imsemmi fil-paragrafu 1 fid-dawl ta' rekwiżiti obbligatorji jew rekwiżiti operazzjonali proporzjonati.

Artikolu 7

Id-dritt ta' komunikazzjoni mal-awtoritajiet konsulari

1. L-Istati Membri għandhom jiżguraw li l-persuni suspettati jew akkużati li mhumx ċittadini u li jinċaħdu mil-libertà jkollhom id-dritt li jiġu infurmati l-awtoritajiet konsulari tal-Istat ta' ċittadinanza tagħhom dwar iċ-ċaħda tal-libertà tagħhom mingħajr dewmien żejjed u li jikkomunikaw ma' daww l-awtoritajiet, jekk huma jkunu jixtiequ hekk. Madankollu, fejn persuni suspettati jew akkużati jkollhom żewġ ċittadinanzi jew aktar, huma jistgħu jagħżlu liema awtoritajiet konsulari, jekk ikun hemm, għandhom ikunu infurmati biċ-ċaħda tal-libertà u ma' min jixtiequ jikkomunikaw.

2. Persuni suspettati jew akkużati għandhom ukoll id-dritt li jżurhom l-awtoritajiet konsulari tagħhom, id-dritt li jikkollmu u jikkorrispondu magħhom u d-dritt li jisirulhom arranġamenti mill-awtoritajiet konsulari tagħhom għal rappreżentanza legali, soġġett għall-qbil ta' daww l-awtoritajiet u x-xewqat tal-persuni suspettati jew akkużati konċernati.

3. L-eżerċizzju tad-drittijiet stipulati f'dan l-Artikolu jista' jkun regolat bil-liġi jew il-proċeduri nazzjonali, dment li tali liġi u proċeduri jippermettu li jingħata effett shih lill-finijiet li għalihom huma maħsuba dawn id-drittijiet.

Artikolu 8

Kondizzjonijiet ġenerali għall-applikazzjoni ta' derogi temporanji

1. Kwalunkwe deroga temporanja skont l-Artikolu 3(5) jew (6) jew skont l-Artikolu 5(3):

- (a) għandha tkun proporzjonata u ma tmurx lil hinn minn dak li hu neċessarju;
- (b) għandha tkun strettament limitata biż-żmien;
- (c) ma għandhiex tkun ibbażata esklużivament fuq it-tip ta' reat allegat jew fuq il-gravità tiegħu; u
- (d) ma għandhiex tippregudika l-ekwità kumplessiva tal-proċedimenti.

2. Derogi temporanji skont l-Artikolu 3(5) jew (6) jistgħu jiġu awtorizzati biss b'deċiżjoni debitament motivata mehuda skont il-każ, jew minn awtorità ġudizzjarja, jew minn awtorità kompetenti oħra bil-kondizzjoni li dik id-deċiżjoni tista' tkun soġġetta għal stharriġ ġudizzjarju. Id-deċiżjoni debitament motivata għandha tiġi rreġistrata skont il-proċedura ta' reġistrar skont il-liġi tal-Istat Membru konċernat.

3. Id-derogi temporanji skont l-Artikolu 5(3) jistgħu jiġu awtorizzati biss każ b'każ, minn awtorità ġudizzjarja jew minn awtorità kompetenti oħra bil-kondizzjoni li d-deċiżjoni tista' tkun soġġetta għal stharriġ ġudizzjarju.

Artikolu 9

Rinunzja

1. Mingħajr preġudizzju għal-liġi nazzjonali li tehtieg il-preżenza jew l-assistenza obbligatorja ta' avukat, l-Istati Membri għandhom jiżguraw li, fir-rigward ta' kwalunkwe rinunzja ta' dritt imsemmi fl-Artikoli 3 u 10:

- (a) il-persuna suspettata jew akkużata tkun ingħatat, bil-miktub jew bil-fomm, informazzjoni ċara u suffiċjenti b'lingwaġġ sempliċi u li jinftehem dwar il-kontenut tad-dritt konċernat u l-konsegwenzi possibbli tar-rinunzja għalih; u

(b) ir-rinunzja tinghata volontarjament u b'mod inekwivoku.

2. Ir-rinunzja, li tista' ssir bil-miktub jew bil-fomm, ghandha tigi rreġistrata, kif ukoll iċ-ċirkostanzi li fihom tkun inghatat ir-rinunzja, bl-użu tal-proċedura ta' registrar f'konformità mal-liġi tal-Istat Membru konċernat.

3. L-Istati Membri għandhom jiżguraw li l-persuni suspettati jew akkużati jistgħu jirrevokaw ir-rinunzja sussegwentement fi kwalunkwe stadju matul il-proċedimenti kriminali u li huma jiġu infurmati b'dik il-possibbiltà. Tali revoka għandu jkollha effett mill-mument li ssir.

Artikolu 10

Id-dritt ta' aċċess għas-servizzi ta' avukat fi proċedimenti relatati mal-mandat ta' arrest Ewropew

1. L-Istati Membri għandhom jiżguraw li persuna rikjesta jkollha d-dritt ta' aċċess għas-servizzi ta' avukat fl-Istat Membru ta' eżekuzzjoni hekk kif tigi arrestata skont il-mandat ta' arrest Ewropew.

2. Għal dak li jirrigwarda l-kontenut tad-dritt ta' aċċess għas-servizzi ta' avukat fl-Istat Membru ta' eżekuzzjoni, il-persuni rikjesti għandhom ikollhom id-drittijiet li ġejjin f'dak l-Istat Membru:

(a) id-dritt ta' aċċess għas-servizzi ta' avukat f'hin u b'mod li jippermettu lill-persuni rikjesti li jeżerċitaw id-drittijiet tagħhom b'mod effettiv u fi kwalunkwe każ minghajr dewmien żejjed miċ-ċaħda tal-libertà;

(b) id-dritt li tiltaqa' u li tikkomunika mal-avukat li jirrapprezentahom;

(c) id-dritt li l-avukat tagħhom jkun preżenti u, f'konformità mal-proċeduri fil-liġi nazzjonali, jipparteċipa matul is-seduta ta' persuna rikjesta mill-awtorità għidizzjarja ta' eżekuzzjoni. Fejn avukat jipparteċipa matul is-seduta dan għandu jiġi rreġistrat bl-użu tal-proċedura ta' registrar f'konformità mal-liġi tal-Istat Membru kkonċernat.

3. Id-drittijiet previsti fl-Artikoli 4, 5, 6, 7, 9, u fejn tigi applikata deroga temporanja skont l-Artikolu 5(3), fl-Artikolu 8 għandu japplika, mutatis mutandis, għall-proċedimenti relatati mal-mandat ta' arrest Ewropew fl-Istat Membru ta' eżekuzzjoni.

4. L-awtorità kompetenti fl-Istat Membru ta' eżekuzzjoni għandha, minghajr dewmien żejjed wara ċ-ċaħda tal-libertà, tinforma lill-persuni rikjesti li għandhom id-dritt jqabdu avukat fl-Istat Membru li johroġ il-mandat. Ir-rwol ta' dak l-avukat fl-Istat Membru li johroġ il-mandat huwa li jassisti lill-avukat fl-Istat Membru ta' eżekuzzjoni billi jipprovdi lil dak l-avukat informazzjoni u pariri bil-ħsieb tal-eżerċizzju effettiv tad-drittijiet tal-persuni rikjesti skont id-Deciżjoni Kwadru 2002/584/JHA.

5. Meta l-persuni rikjesti jkunx jixtiequ jeżerċitaw id-dritt li jqabdu avukat fl-Istat Membru li johroġ il-mandat u ma jkollhomx diġà avukat, l-awtorità kompetenti fl-Istat Membru ta' eżekuzzjoni għandha tinforma minnufih lill-awtorità kompetenti tal-Istat Membru li johroġ il-mandat. L-awtorità kompetenti ta' dak l-Istat Membru għandha, minghajr dewmien żejjed,

tipprovdi informazzjoni lill-persuni rikjesti biex ikun faċli għalihom li jqabdu avukat hemmhekk.

6. Id-dritt ta' persuna rikjesta li tqabba avukat fl-Istat Membru li johroġ il-mandat huwa minghajr preġudizzju għal-limiti ta' żmien stabbiliti fid-Deciżjoni Kwadru 2002/584/JHA jew l-obbligu tal-awtorità għidizzjarja ta' eżekuzzjoni li tiddeciedi, f'dawk il-limiti ta' żmien u l-kondizzjonijiet definiti skont dik id-Deciżjoni Kwadru, jekk il-persuna għandhiex tigi konsenjata.

Artikolu 11

Għajnuna legali

Din id-Direttiva hija minghajr preġudizzju għal-liġi nazzjonali dwar l-għajnuna legali, li għandha tapplika skont il-Karta u l-KEDB.

Artikolu 12

Rimedji

1. L-Istati Membri għandhom jiżguraw li l-persuni suspettati jew akkużati fi proċedimenti kriminali, kif ukoll persuni rikjesti fi proċedimenti relatati mal-mandat ta' arrest Ewropew ikollhom rimedju effettiv skont il-liġi nazzjonali f'każ fejn ikun hemm ksur tad-drittijiet skont din id-Direttiva.

2. Minghajr preġudizzju għar-regoli u s-sistemi nazzjonali dwar l-ammissibbiltà ta' provi, l-Istati Membri għandhom jiżguraw li, fi proċedimenti kriminali, fil-valutazzjoni ta' stqarrijiet magħmulin minn persuni suspettati jew akkużati jew ta' provi miksuba permezz ta' ksur tad-dritt tagħhom għal avukat jew f'każijiet fejn tkun giet awtorizzata deroga għal dan id-dritt f'konformità mal-Artikolu 3(6), id-drittijiet tad-difiża u l-ekwità tal-proċedimenti jiġu rispettati.

Artikolu 13

Persuni vulnerabbli

L-Istati Membri għandhom jiżguraw li fl-applikazzjoni ta' din id-Direttiva jittiehed kont tal-bżonnijiet partikolari ta' persuni suspettati u akkużati li huma vulnerabbli.

Artikolu 14

Klawsola ta' nonrigressjoni

Xejn f'din id-Direttiva ma għandu jinftehem li jillimita lil jew jidderoga minn xi drittijiet u salvagwardji proċedurali li huma żgurati taht il-Karta, il-KEDB, jew dispożizzjonijiet rilevanti ohra tal-liġi internazzjonali jew il-liġi ta' kwalunkwe Stat Membru li jipprovdi livell oghla ta' protezzjoni.

Artikolu 15

Traspożizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva sas-27 ta' Novembru 2016. Huma għandhom jinfurmaw minnufih lill-Kummissjoni b'dan.

2. Meta l-Istati Membri jadottaw dawk il-miżuri, dawn ghandu jkollhom referenza ghal din id-Direttiva jew ghandhom ikunu akkumpanjati b'tali referenza fl-okkażjoni tal-pubblikazzjoni uffiċjali tagħhom. Il-metodi biex issir tali referenza ghandhom jiġu stabbiliti mill-Istati Membri.

3. L-Istati Membri ghandhom jikkomunikaw lill-Kummissjoni t-test tal-miżuri tal-liġi nazzjonali li jadottaw fil-qasam kopert minn din id-Direttiva.

Artikolu 16

Rapport

Il-Kummissjoni ghandha, sat-28 ta' Novembru 2019, tippreżenta rapport lill-Parlament Ewropew u lill-Kunsill, li jivvaluta kemm l-Istati Membri jkunu ħadu l-miżuri meħtieġa sabiex ikunu konformi ma' din id-Direttiva, inkluża evalwazzjoni tal-applikazzjoni tal-Artikolu 3(6) flimkien mal-Artikolu 8(1) u (2), akkumpanjata, jekk ikun meħtieġ, bi proposti legiżlattivi.

Artikolu 17

Dhul fis-seħh

Din id-Direttiva ghandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 18

Destinatarji

Din id-Direttiva hija indirizzata lill-Istati Membri f'konformità mat-Trattati.

Magħmul fi Strasburgu, it-22 ta' Ottubru 2013.

Għall-Parlament Ewropew

Il-President

M. SCHULZ

Għall-Kunsill

Il-President

V. LEŠKEVIČIUS

DIRETTIVA 2013/50/UE TAL-PARLAMENT EWROPEW U TAL-KUNSILL**tat-22 ta' Ottubru 2013**

li temenda d-Direttiva 2004/109/KE tal-Parlament Ewropew u tal-Kunsill dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat, id-Direttiva 2003/71/KE tal-Parlament Ewropew u tal-Kunsill dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u d-Direttiva tal-Kummissjoni 2007/14/KE li tistabbilixxi regoli dettaljati għall-implimentazzjoni ta' xi dispożizzjonijiet tad-Direttiva 2004/109/KE

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 50 u 114 tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz ta' att leġislattiv lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽²⁾,

Filwaqt li jaġixxu skont il-proċedura leġislattiva ordinarja ⁽³⁾,

Billi:

(1) Skont l-Artikolu 33 tad-Direttiva 2004/109/KE tal-Parlament Ewropew u tal-Kunsill ⁽⁴⁾, il-Kummissjoni kellha tirrapporta dwar l-applikazzjoni ta' dik id-Direttiva lill-Parlament Ewropew u lill-Kunsill, inkluż dwar l-adekwatezza tat-twaqqif tal-eżenzjoni għal titoli ta' dejn eżistenti wara l-perijodu ta' 10 snin kif previst fl-Artikolu 30(4) ta' dik id-Direttiva, u dwar l-impatt potenzjali tal-operazzjoni ta' dik id-Direttiva fuq is-swieq finanzjarji Ewropej.

(2) Fis-27 ta' Mejju 2010, il-Kummissjoni adottat rapport dwar l-applikazzjoni tad-Direttiva 2004/109/KE li identifika oqsma fejn ir-regim mahluq minn dik id-Direttiva seta' jittejjeb. B'mod partikolari, ir-rapport juri l-htieġa li

tigi prevista s-simplifikazzjoni ta' ċerti obbligi għall-emittenti bil-ghan li s-swieq regolati jsiru aktar attraenti għall-emittenti żgħar u medji li jżidu kapital fl-Unjoni. Barra minn hekk, jehtieġ li tittejjeb l-effettività tar-regim eżistenti tat-trasparenza, b'mod partikolari fir-rigward tal-iżvelar tas-sjieda korporattiva.

(3) Barra minn hekk, fil-Komunikazzjoni tagħha tat-13 ta' April 2011 bit-titlu 'L-Att dwar is-Suq Uniku, Tnax-il xprun sabiex jiġi stimulat it-tkabbir u r-rinfurzar tal-fiduċja, Flimkien għal tkabbir ġdid', il-Kummissjoni identifikat il-htieġa li tigi riveduta d-Direttiva 2004/109/KE sabiex l-obbligi applikabbli għall-impriżi żgħar u medji elenkati jsiru aktar proporzjonali, filwaqt li jiġi garantit l-istess livell ta' protezzjoni tal-investituri.

(4) Skont ir-rapport tal-Kummissjoni u l-Komunikazzjoni mill-Kummissjoni, il-piż amministrattiv assoċjat mal-obbligi marbuta mal-ammissjoni għal kummerċ f'suq regolat għandu jitnaqqas għall-emittenti żgħar u medji bil-ghan li jtejjeb l-aċċess tagħhom għall-kapital. L-obbligi li jiġu ppubblikati rapporti ta' ġestjoni interim jew rapporti finanzjarji kull tliet xhur jirrapprezentaw piż importanti għal hafna emittenti żgħar u ta' daqs medju li t-titoli tagħhom huma ammessi għal kummerċ fi swieq regolati, minghajr ma huma mehtieġa għall-protezzjoni tal-investituri. Dawk l-obbligi jinkoraġġixxu wkoll il-prestazzjoni għal żmien qasir u jiskoraġġixxu l-investment fit-tul. Sabiex jiġi inkoraġġit il-holqien ta' valur sostenibbli u strateġija ta' investment orjentata fit-tul, huwa essenzjali li titnaqqas il-pessjoni fuq medda qasira ta' żmien fuq l-emittenti u li l-investituri jingħataw incentiv sabiex jadottaw viżjoni aktar fit-tul. Ir-rekwiżit li jiġu ppubblikati rapporti ta' ġestjoni interim għalhekk għandu jiġi abolit.

(5) L-Istati Membri ma għandhomx ikunu permessi jimponu fil-leġislazzjoni nazzjonali tagħhom r-rekwiżit tal-pubblikazzjoni ta' informazzjoni finanzjarja perijodika fuq bazi aktar frekwenti mir-rapporti finanzjarji annwali u r-rapporti finanzjarji ta' kull sitt xhur. Madankollu, l-Istati Membri għandhom ikunu jistgħu jirrikjedu lill-emittenti biex jipubblikaw informazzjoni finanzjarja perijodika addizzjonali jekk tali rekwiżit ma jikkostitwixxi piż finanzjarju sinifikanti, u jekk l-informazzjoni addizzjonali rikjesta hija proporzjonata mal-fatturi li jikkontribwixxu għad-deċiżjonijiet ta' investment. Din id-Direttiva hija minghajr preġudizzju għal kwalunkwe informazzjoni addizzjonali li hija mehtieġa mil-leġislazzjoni tal-Unjoni settorjali, u b'mod partikolari l-Istati Membri jistgħu

⁽¹⁾ ĠU C 93, 30.3.2012, p. 2.

⁽²⁾ ĠU C 143, 22.5.2012, p. 78.

⁽³⁾ Pożizzjoni tal-Parlament Ewropew tat-12 ta' Ġunju 2013 (għadha mhix ppubblikata fil-Gurnal Uffiċjali) u d-deċiżjoni tal-Kunsill tas-17 ta' Ottubru 2013.

⁽⁴⁾ ĠU L 390, 31.12.2004, p. 38.

jirrikjedu l-pubblikazzjoni ta' informazzjoni finanzjarja perijodika addizzjonali minn istituzzjonijiet finanzjarji. Barra minn hekk, suq regolat jista' jirrikjedi lill-emittenti li għandhom it-titoli tagħhom ammessi għal kummerċ hemmhekk biex jippubblikaw informazzjoni finanzjarja perijodika addizzjonali fis-segmenti kollha ta' dak is-suq jew fxi whud minnhom.

- (6) Sabiex tiġi prevista flessibilità addizzjonali u b'hekk jitnaqqsu l-piżijiet amministrattivi, l-iskadenza għall-pubblikazzjoni tar-rapporti finanzjarji ta' kull sitt xhur għandha tiġi estiża għal tliet xhur wara t-tmiem tal-perjodu ta' rapportar. Billi l-perjodu li fih l-emittenti jistgħu jippubblikaw ir-rapporti finanzjarji ta' kull sitt xhur tagħhom huwa estiż, ir-rapporti tal-emittenti żgħar u ta' daqs medju huma mistennija jirċievu aktar attenzjoni mill-partecipanti tas-suq, u b'hekk daww l-emittenti jsiru aktar viżibbli.
- (7) Sabiex tiġi prevista trasparenza akbar tal-ħlasijiet magħmula lill-gvernijiet, l-emittenti li t-titoli tagħhom huma ammessi għal kummerċ f'suq regolat u li għandhom attivitajiet fl-industrija estrattivi jew tal-qtugħ tal-injam primarju għandhom jiżvelaw frapport separat, fuq bażi annwali, ħlasijiet magħmula lill-gvernijiet fil-pajjiżi fejn joperaw. Ir-rapport għandu jinkludi tipi ta' ħlasijiet komparabbli għal daww żvelati taħt l-Inizjattiva għat-Trasparenza tal-Industrija Estrattivi (EITI). L-iżvelar ta' ħlasijiet lil gvernijiet għandha tipprovdi lis-soċjetà civili u lill-investituri b'informazzjoni sabiex iżommu lill-pajjiżi li għandhom hafna riżorsi, responsabbli għar-riċevuti tagħhom mill-isfruttament tar-riżorsi naturali. L-inizjattiva tikkomplementa wkoll il-Pjan ta' Azzjoni tal-Unjoni Ewropea dwar Infurzar tal-Liġi tal-Foresta, Governanza u Kummerċ (UE FLEGT) u d-dispożizzjonijiet tar-Regolament (UE) Nru 995/2010 tal-Parlament Ewropew u tal-Kunsill tal-20 ta' Ottubru 2010 li jistabbilixxi l-obbligi tal-operaturi li jqiegħdu fis-suq injam u prodotti tal-injam ⁽¹⁾ li jirrikjedu lill-kummerċanti ta' prodotti tal-injam biex jeżerċitaw diliġenza dovuta sabiex jiġi impedit id-dħul ta' injam illegali fis-suq tal-Unjoni. L-Istati Membri għandhom jiżguraw li l-membri tal-korpi responsabbli ta' impriża, li jaġixxu fi hdan il-kompetenzi assenjati lilhom mid-dritt nazzjonali, huma responsabbli li jiżguraw li, fl-aħjar għarfien u l-kapaċità tagħhom, ir-rapport dwar il-ħlasijiet lill-gvernijiet huwa mhejji skont ir-rekwiżiti ta' din id-Direttiva. Ir-rekwiżiti dettaljati huma definiti fil-Kapitolu 10 tad-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar ir-rapporti finanzjarji annwali, ir-rapporti finanzjarji konsolidati u r-rapporti relatati ta' ċerti tipi ta' impriži ⁽²⁾.

- (8) Għall-finijiet ta' trasparenza u protezzjoni tal-investitur, l-Istati Membri għandhom jirrikjedu li l-prinċipji li ġejjin japplikaw għar-rapportar dwar il-ħlasijiet lill-gvernijiet skont il-Kapitolu 10 tad-Direttiva 2013/34/UE: materjalità (l-ebda ħlas, kemm jekk magħmul b'ħala ħlas uniku jew serje ta' ħlasijiet relatati, m'għandux għalfejn jittiehed kont tiegħu fir-rapport jekk ikun inqas minn EUR 100 000 f'sena finanzjarja); rapportar tal-gvern u għal kull proġett (rapportar dwar ħlasijiet lill-gvernijiet għandu jsir abbażi tal-gvern u għal kull proġett); universalità (m'għandha ssir l-ebda eżenzjoni, pereżempju għal emittenti attivi f'ċerti pajjiżi, li jkollha impatt distorsiv u tippermetti lill-emittenti li jisfruttaw minn rekwiżiti ta' trasparenza laxki); komprensività (il-ħlasijiet kollha rilevanti lill-gvernijiet għandhom jiġu rrappurtati, f'konformità mal-Kapitolu 10 tad-Direttiva 2013/34/UE [Direttiva dwar il-Kontabilità] u premissi ta' sostenn).
- (9) L-innovazzjoni finanzjarja wasslet għall-holqien ta' tipi ġodda ta' strumenti finanzjarji li jagħtu lill-investituri esponiment ekonomiku għall-kumpanniji, li l-iżvelar tagħhom ma kienx previst fid-Direttiva 2004/109/KE. Daww l-istrumenti jistgħu jintużaw biex jinkisbu stokks b'mod sigriet fil-kumpanniji, li jistgħu jirriżultaw f'abbuż tas-suq u jagħtu stampa falza u qarrieqa tas-sjeda ekonomika tal-kumpanniji pubbliċi elenkati. Sabiex ikun żgurat li l-emittenti u l-investituri jkollhom għarfien sħiħ tal-istruttura tas-sjeda korporattiva, id-definizzjoni ta' strumenti finanzjarji f'dik id-Direttiva għandha tkopri l-istrumenti kollha b'effett ekonomiku simili għaž-żamma ta' ishma u drittijiet għall-akkwist ta' ishma.
- (10) Strumenti finanzjarji b'effett ekonomiku simili għaž-żamma ta' ishma u drittijiet għall-akkwist ta' ishma li jipprevedu pagament f'kontanti għandhom jiġu kkalkulati fuq bażi ta' "aġġustament delta", bil-multiplikazzjoni tal-ammont kuncettwali ta' ishma sottostanti mad-delta tal-istrument. Id-delta jindika kemm jiċċaqilaq il-valur teoretiku tal-istrument finanzjarju fil-każ ta' varjazzjoni fil-prezz sottostanti tal-istrument u jipprovdi stampa preċiża tal-esponiment tad-detentur għall-istrument sottostanti. Dan l-approċċ jittiehed biex jiżgura li l-informazzjoni dwar it-total tad-drittijiet għal vot aċċessibbli mill-investitur ikun l-aktar preċiż possibbli.
- (11) Barra minn hekk, sabiex tkun żgurata t-trasparenza adegwata ta' holding importanti, fejn detentur ta' strumenti finanzjarji jeżerċita d-dritt tiegħu li jakkwista ishma u l-holdings totali ta' drittijiet għal vot marbuta ma' ishma sottostanti jaqbzu l-livell limitu ta' notifika mingħajr ma jiġi affettwat il-percentwal globali tal-holdings innotifikati qabel, għandha tkun meħtieġa notifika ġdida sabiex tiġi żvelata l-bidla fin-natura tal-holdings.

⁽¹⁾ ĠU L 295, 12.11.2010, p. 23.

⁽²⁾ ĠU L 182, 29.6.2013, p. 19.

- (12) Reġim armonizzat għan-notifika ta' holdings importanti ta' drittijiet għal vot speċjalment fir-rigward tal-aggregazzjoni ta' holdings ta' ishma ma' holdings ta' strumenti finanzjarji, għandu jtejjeb iċ-ċertezza legali, iżid it-trasparenza u jnaqqas il-piż amministrattiv għall-investituri transkonfinali. L-Istati Membri għalhekk ma għandhom ikunu permessi jadottaw regoli aktar stringenti minn dawk previsti fid-Direttiva 2004/109/KE rigward il-kalkolu ta' livelli limiti tan-notifika, l-aggregazzjoni ta' holdings ta' drittijiet għal vot li jorbtu ma' ishma b'holdings ta' drittijiet għal vot fir-rigward ta' strumenti finanzjarji, u l-eżenzjonijiet mir-rekwiżiti ta' notifika. Madankollu, b'kont meħud tad-differenzi eżistenti fil-konċentrazzjoni tas-sjieda fl-Unjoni, u d-differenzi fil-liġijiet tal-kumpanniji fl-Unjoni li jwasslu għall-ghadd totali ta' ishma li jvarja mill-ghadd totali ta' drittijiet għal vot għal xi emittenti, l-Istati Membri għandhom ikomplu jkunu permessi jistabbilixxu kemm livelli limiti aktar baxxi kif ukoll livelli limiti addizzjonali għan-notifika ta' holdings ta' drittijiet għal vot, u jirrikjedu notifiċi ekwivalenti fir-rigward ta' livelli limiti bbażati fuq holdings kapitali. Barra minn hekk, l-Istati Membri għandhom ikomplu jkunu permessi jistabbilixxu obbligi aktar stretti minn dawk previsti fid-Direttiva 2004/109/KE fir-rigward tal-kontenut (bhall-iżvelar tal-intenzjonijiet tad-detenturi ta' ishma), il-proċess u ż-żmien tan-notifika u għandhom ikunu jistgħu jirrikjedu informazzjoni addizzjonali rigward holdings importanti mhux previsti fid-Direttiva 2004/109/KE. B'mod partikolari, l-Istati Membri għandhom ukoll ikunu jistgħu jkomplu japplikaw il-liġijiet, ir-regolamenti jew id-dispożizzjonijiet amministrattivi adottati fir-rigward ta' offerti ta' xiri, transazzjonijiet ta' merger u transazzjonijiet oħra li jaffettwaw is-sjieda jew il-kontroll ta' kumpanniji superviżati mill-awtoritajiet mahtura mill-Istati Membri skont l-Artikolu 4 tad-Direttiva 2004/25/KE tal-Parlament Ewropew u tal-Kunsill tal-21 ta' April 2004 fuq offerti ta' xiri⁽¹⁾ li timponi rekwiżiti ta' żvelar aktar stretti minn dawk fid-Direttiva 2004/109/KE.
- (13) L-istandards tekniċi għandhom jiżguraw armonizzazzjoni konsistenti tar-reġim għan-notifika ta' holdings importanti u livelli adegwati ta' trasparenza. Ikun effiċjenti u xieraq li l-Awtorità Superviżorja Ewropea (Awtorità Ewropea tat-Titoli u s-Swieq) (ESMA), stabbilita bir-Regolament (UE) Nru 1095/2010 tal-Parlament Ewropew u tal-Kunsill⁽²⁾, tiġi fdata bit-tfassil ta' abbozzi ta' standards tekniċi regolatorji li ma jinvolvux għażliet ta' politika, u li għandhom jiġu ppreżentati lill-Kummissjoni. Il-Kummissjoni għandha tadotta l-istandards tekniċi regolatorji mfassla mill-ESMA biex jiġu speċifikati l-kondizzjonijiet għall-applikazzjoni ta' eżenzjonijiet eżistenti mir-rekwiżiti ta' notifika għal holdings importanti ta' drittijiet għal vot. Bl-użu tal-kompetenza tagħha, l-ESMA għandha b'mod partikolari tiddetermina l-każi ta' eżenzjonijiet meta tikkunsidra l-abbuż possibbli tagħhom biex jiġu evitati r-rekwiżiti ta' notifika.
- (14) Sabiex jittiehed kont tal-iżviluppi tekniċi, is-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea (TFUE) għandha tiġi ddelegata lill-Kummissjoni biex tispeċifika l-kontenut tan-notifika ta' holdings importanti ta' strumenti finanzjarji. Huwa ferm importanti li l-Kummissjoni ttwettaq konsultazzjonijiet adatti waqt il-hidma preparatorja tagħha, inkluż fil-livell ta' espert. Meta thejji u tfassal l-atti ddelegati, il-Kummissjoni għandha tiżgura t-trasmissjoni simultanja, f'waqtha u adatta tad-dokumenti rilevanti lill-Parlament Ewropew u lill-Kunsill.
- (15) Sabiex jiġi ffaċilitat l-investiment transkonfinali, l-investituri għandu jkollhom aċċess faċli għal informazzjoni regolata għall-kumpanniji elenkati kollha fl-Unjoni. Madankollu, in-netwerk attwali ta' mekkaniżmi nazzjonali mahtura uffiċjalment għall-ħżin ċentrali tal-informazzjoni regolata ma jiżgurax ftitxija faċli għal tali informazzjoni fl-Unjoni kollha. Sabiex jiġi żgurat aċċess transkonfinali għall-informazzjoni u biex jittiehed kont ta' żviluppi tekniċi fi swieq finanzjarji u f'teknoloġiji ta' komunikazzjoni, is-setgħa tal-adozzjoni ta' atti f'konformità mal-Artikolu 290 TFUE għandha tiġi ddelegata lill-Kummissjoni biex tispeċifika standards minimi għad-disseminazzjoni ta' informazzjoni regolata, l-aċċess għall-informazzjoni regolata fil-livell tal-Unjoni u mekkaniżmi għall-ħżin ċentrali tal-informazzjoni regolata. Il-Kummissjoni, bil-ghajnuna tal-ESMA, għandu jkollha s-setgħa wkoll li tiehu miżuri sabiex ittejjeb il-funzjonament tan-netwerk ta' mekkaniżmi nazzjonali ta' ħżin mahtura b'mod uffiċjali u biex tiżviluppa kriterji tekniċi għall-aċċess għal informazzjoni regolata fil-livell tal-Unjoni aċċess għal informazzjoni regolata fil-livell tal-Unjoni, b'mod partikolari, rigward l-operazzjoni ta' punt ta' aċċess ċentrali għat-ftitxija għal informazzjoni regolata fil-livell tal-Unjoni. L-ESMA għandha tiżviluppa u topera portal web li jservi bhala punt ta' aċċess elettroniku Ewropew ('il-punt ta' aċċess').
- (16) Sabiex tittejjeb il-konformità mar-rekwiżiti tad-Direttiva 2004/109/KE u b'segwitu tal-komunikazzjoni mill-Kummissjoni tad-9 ta' Diċembru 2010 bit-titlu "Rinfurzar tar-reġimi tas-sanzjonar fis-settur tas-servizzi finanzjarji", is-setgħat ta' sanzjonar għandhom jissahħu u għandhom jissodisfaw ċerti rekwiżiti essenzjali fir-rigward tad-destinatari, il-kriterji li għandhom jiġu kkunsidrati meta tiġi applikata sanzjoni jew miżura amministrattiva, is-setgħat ta' sanzjonar prinċipali u l-livelli ta' sanzjonijiet finanzjarji amministrattivi. Dawk is-setgħat ta' sanzjonar għandhom ikunu disponibbli tal-inqas f'każ tal-ksur ta' dispożizzjonijiet prinċipali tad-Direttiva 2004/109/KE. L-Istati Membri għandhom ikunu jistgħu jeżerċitawhom f'ċirkostanzi oħra. B'mod partikolari, l-Istati Membri għandhom jiżguraw li s-sanzjonijiet u l-miżuri amministrattivi li jistgħu jiġu applikati jinkludu l-possibbiltà tal-impożizzjoni ta' sanzjonijiet finanzjarji li huma għoljin biżżejjed

(¹) ĠU L 142, 30.4.2004, p. 12.

(²) ĠU L 331, 15.12.2010, p. 84.

biex ikunu dissważivi. F'każ ta' ksur minn entitajiet ġuridici, l-Istati Membri għandhom ikunu jistgħu jipprovdha għall-applikazzjoni ta' sanzjonijiet għall-membri tal-korpi amministrattivi, manigerjali jew superviżorji tal-entità ġuridika kkonċernata jew individwi oħra li jistgħu jinżammu responsabbli għal dak il-ksur taht il-kondizzjonijiet stabbiliti fid-dritt nazzjonali. L-Istati Membri għandhom ikunu jistgħu jipprovdha wkoll is-suspensjoni jew il-possibbiltà tas-suspensjoni tal-eżerċitar tad-drittijiet għal vot għad-detenturi ta' ishma u strumenti finanzjarji li ma jikkonformawx mar-rekwiżiti ta' notifika. L-Istati Membri għandhom ikunu jistgħu jagħzlu li jipprevedu li s-suspensjoni tad-drittijiet għal vot għandha tapplika biss għall-ksur l-aktar serju. Id-Direttiva 2004/109/KE għandha tirreferi kemm għal sanzjonijiet u miżuri amministrattivi sabiex tkopri l-każi kollha ta' nuqqas ta' konformità, irrelattivament mill-kwalifika tagħhom bħala sanzjoni jew miżura taht id-dritt nazzjonali, u għandha tkun minghajr preġudizzju għal kwalunkwe dispożizzjoni fil-liġi tal-Istati Membri rigward sanzjonijiet kriminali.

L-Istati Membri għandhom ikunu jistgħu jipprevedu sanzjonijiet jew miżuri addizzjonali u livelli ta' sanzjonijiet finanzjarji amministrattivi oghla minn dawk previsti fid-Direttiva 2004/109/KE, b'kont mehud tal-htieġa għal sanzjonijiet dissważivi biżżejjed sabiex jiġu appoġġati swieq nodfa u trasparenti. Id-dispożizzjonijiet rigward is-sanzjonijiet u dawk rigward il-pubblikazzjoni ta' sanzjonijiet amministrattivi, ma jikkostitwixxux precedent għal leġislazzjoni oħra tal-Unjoni, b'mod partikolari għal ksur regolatorju aktar serju.

- (17) Sabiex jiġi żgurat li d-deċiżjonijiet li jimponu miżura jew sanzjoni amministrattiva jkollhom effett dissważiv fuq il-pubbliku ingenerali, normalment għandhom jiġu ppubblikati. Il-pubblikazzjoni tad-deċiżjonijiet hija wkoll għodda importanti biex il-partiċipanti tas-suq jiġu informati dwar liema mġiba hija kkunsidrata bħala li tikser id-Direttiva 2004/109/KE u biex tiġi promossa mġiba tajba aktar wiesgħa fost il-partiċipanti tas-suq. Madankollu jekk il-pubblikazzjoni ta' deċiżjoni thedded serjament l-istabbiltà tas-sistema finanzjarja jew ta' investigazzjoni uffiċjali kurrenti jew tikkawża, dment li dan jista' jiġi ddeterminat, hsara sproporzjonata u serja lill-istituzzjonijiet jew lill-individwi involuti, jew meta, f'każ li s-sanzjoni tiġi imposta fuq persuna fizika, il-pubblikazzjoni tad-data personali tkun tidher sproporzjonata skont valutazzjoni obbligatorja precedenti tal-proporzjonalità ta' din il-pubblikazzjoni, l-awtorità kompetenti għandha tkun tista' tiddeċiedi li ddewwem tali publikazzjoni jew li tippublika l-informazzjoni fuq bażi anonima.
- (18) Sabiex jiġi ċċarat it-trattament ta' titoli mhux elenkati rappreżentati permezz ta' rċevuti ta' depożiti ammessi għal kummerċ f'suq regolat u sabiex jiġu evitati lakuni ta' trasparenza, id-definizzjoni ta' "emittent" għandha tiġi speċifikata aktar sabiex tinkludi l-emittenti ta' titoli mhux

elenkati rappreżentati permezz ta' rċevuti ta' depożiti ammessi għal kummerċ f'suq regolat. Huwa xieraq ukoll li d-definizzjoni ta' "emittent" tiġi emendata billi jiġi kkunsidrat il-fatt li f'xi Stati Membri l-emittenti ta' titoli ammessi għal kummerċ f'suq regolat jistgħu jkunu persuni fiżiċi.

- (19) Skont id-Direttiva 2004/109/KE, f'każ ta' emittent ta' titoli ta' debitu ta' pajjiż terz li d-denominazzjoni għal kull unità jkun inqas minn EUR 1 000 jew ta' ishma, l-Istat Membru ta' oriġini tal-emittent ikun l-Istat Membru msemmi fil-punt (iii) tal-punt (m) tal-Artikolu 2(1) tad-Direttiva 2003/71/KE tal-Parlament Ewropew u tal-Kunsill ⁽¹⁾. Sabiex l-Istat Membru ta' oriġini ta' tali emittenti ta' pajjiż terz jiġi ddeterminat b'mod ċar u sempliċi, id-definizzjoni ta' dak it-terminu għandha tiġi emendata biex ikun stabbilit li l-Istat Membru ta' oriġini għandu jkun l-Istat Membru magħżul mill-emittent minn fost l-Istati Membri fejn it-titoli tiegħu jiġu ammessi għal kummerċ f'suq regolat.
- (20) L-emittenti kollha li t-titoli tagħhom huma ammessi għal kummerċ f'suq regolat fl-Unjoni għandhom ikunu taht is-superviżjoni ta' awtorità kompetenti ta' Stat Membru sabiex ikun żgurat li jikkonformaw mal-obbligi tagħhom. Emittenti li, skont id-Direttiva 2004/109/KE, għandhom jagħzlu l-Istat Membru ta' oriġini tagħhom iżda li ma jkunux għamlu dan, jistgħu jevitaw li jiġu ssorveljati minn xi awtorità kompetenti fl-Unjoni. Għalhekk, id-Direttiva 2004/109/KE għandha tiġi emendata sabiex tiddetermina Stat Membru ta' oriġini għall-emittenti li ma jkunux żvelaw l-għażla tal-Istat Membru ta' oriġini tagħhom lill-awtoritajiet kompetenti fi żmien tliet xhur. F'każijiet bħal dawn, l-Istat Membru ta' oriġini għandu jkun l-Istat Membru fejn it-titoli tal-emittent ikunu ammessi għal kummerċ f'suq regolat. Fejn it-titoli jkun ammessi għal kummerċ f'suq regolat f'aktar minn Stat Membru wiehed, dawk l-Istati Membri kollha għandhom ikunu Stati Membri ta' oriġini sakemm l-emittent jagħzel, u jiżvela, Stat Membru ta' oriġini wiehed. Dan għandu jkun incitativ biex tali emittenti jagħzlu u jiżvelaw l-għażla tagħhom tal-Istat Membru ta' oriġini lill-awtoritajiet kompetenti rilevanti, u sadanittant l-awtoritajiet kompetenti ma jibqgħux minghajr is-setgħat neċessarji biex jintervjenu sakemm l-emittent ikun żvela l-għażla tiegħu tal-Istat Membru ta' oriġini.
- (21) Skont id-Direttiva 2004/109/KE, f'każ li emittent ta' titoli ta' dejn li d-denominazzjoni għal kull unità tagħhom tkun EUR 1 000 jew aktar, l-għażla tal-emittent tal-Istat Membru ta' oriġini tkun valida għal tliet snin. Madankollu, fejn it-titoli ta' emittent ma jkunux għadhom ammessi għal kummerċ f'suq regolat fl-Istat Membru ta' oriġini tal-emittent u jkun għadhom ammessi għal

⁽¹⁾ ĠU L 345, 31.12.2003, p. 64.

kummerċ fi Stat Membru ospitanti wiehed jew aktar, tali emittent ma jkollux relazzjoni mal-Istat Membru ta' origini li jkun għażel oriġinarjament jekk dak ma jkunx l-Istat Membru tal-uffiċċju reġistrat tiegħu. Tali emittent għandu jkun jista' jagħżel wiehed mill-Istati Membri ospitanti tiegħu jew l-Istat Membru fejn huwa jkollu l-uffiċċju reġistrat tiegħu, bħala l-Istat Membru ta' origini l-għdid tiegħu qabel ma jiskadi l-perjodu ta' tliet snin. L-istess possibbiltà li jagħżel Stat Membru ta' origini għdid għandha tapplika wkoll għal emittent ta' titoli ta' dejn ta' pajjiż terz li d-denominazzjoni għal kull unità tagħhom tkun inqas minn EUR 1 000 jew ta' ishma li ma jkunux għadhom ammessi għal kummerċ fsuq regolat fl-Istat Membru ta' origini tal-emittent, iżda jkunu għadhom ammessi għal kummerċ fi Stat Membru ospitanti wiehed jew aktar.

(22) Għandu jkun hemm konsistenza bejn id-Direttiva 2004/109/KE u 2003/71/KE rigward id-definizzjoni tal-Istat Membru ta' origini. F'dan ir-rigward, sabiex tkun żgurata superviżjoni mill-aktar Stat Membru rilevanti, id-Direttiva 2003/71/KE għandha tiġi emendata biex tiġi prevista aktar flessibbiltà għal sitwazzjonijiet fejn it-titoli ta' emittent inkorporat f'pajjiż terz ma jkunux għadhom ammessi għal kummerċ fsuq regolat fl-Istat Membru ta' origini tiegħu iżda, minflok, ikunu ammessi għal kummerċ fi Stat Membru ieħor jew aktar.

(23) Id-Direttiva tal-Kummissjoni 2007/14/KE ⁽¹⁾ fiha b'mod partikolari regoli rigward in-notifika tal-għażla tal-Istat Membru ta' origini mill-emittent. Dawk ir-regoli għandhom jiġu inkorporati fid-Direttiva 2004/109/KE. Sabiex jiġi żgurat li l-awtoritajiet kompetenti tal-Istat(i) Membru/i ospitanti u tal-Istat Membru fejn l-emittent ikollu l-uffiċċju reġistrat tiegħu, fejn tali Stat Membru ma jkun la ta' origini u lanqas Stat Membru ospitanti, ikunu informati dwar l-għażla tal-Istat Membru ta' origini mill-emittent, l-emittenti kollha għandhom jintalbu jikkomunikaw l-għażla tal-Istat Membru ta' origini tagħhom lill-awtorità kompetenti tal-Istat Membru ta' origini tagħhom, l-awtoritajiet kompetenti tal-Istati Membri ospitanti kollha u l-awtorità kompetenti tal-Istat Membru fejn huma jkollhom l-uffiċċju reġistrat tagħhom, jekk huwa jkun differenti mill-Istat Membru ta' origini tagħhom. Ir-regoli rigward in-notifika tal-għażla tal-Istat Membru ta' origini għandhom għalhekk jiġu emendati kif adatt.

(24) Ir-rekwiżit taht id-Direttiva 2004/109/KE rigward l-iżvelar ta' hrug ta' self għdid wassal għal bosta problemi ta' implimentazzjoni fil-prattika u l-applikazzjoni tiegħu hija kkunsidrata bħala kumplessa. Barra minn hekk, dak ir-rekwiżit jikkoinċidi mar-rekwiżiti stabbiliti fid-Direttiva 2003/71/KE u d-Direttiva 2003/6/KE tal-Parlament Ewropew u tal-Kunsill tat-28 ta' Jannar 2003 dwar

insider dealing u manipulazzjoni tas-suq (abbuż tas-suq) ⁽²⁾ u ma jipprovdi wisq informazzjoni addizzjonali lis-suq. Għalhekk, u sabiex jitnaqqas piż amministrattiv mhux mehtieg għall-emittenti, dak ir-rekwiżit għandu jiġi abolit.

(25) Ir-rekwiżit sabiex kwalunkwe emenda fl-istrumenti ta' inkorporazzjoni jew fl-istatuti ta' emittent tiġi kkomunikata lill-awtoritajiet kompetenti tal-Istat Membru ta' origini għandu elementi komuni mar-rekwiżit simili taht id-Direttiva 2007/36/KE tal-Parlament Ewropew u tal-Kunsill tal-11 ta' Lulju 2007 dwar l-eżerċizzju ta' ċerti drittijiet tal-azzjonisti ta' kumpanniji kkwotati ⁽³⁾ u jista' jwassal għal konfużjoni rigward ir-rwol tal-awtorità kompetenti. Għalhekk, u sabiex jitnaqqas piż amministrattiv mhux mehtieg għall-emittenti, dak ir-rekwiżit għandu jiġi abolit.

(26) Format elettroniku armonizzat għar-rappurtar ikun ta' benefiċċju kbir għall-emittenti, l-investituri u l-awtoritajiet kompetenti, billi dan jagħmel ir-rappurtar eħfef u jiffaċilita l-aċċessibbiltà, l-analiżi u l-komparabbiltà tar-rapporti finanzjarji annwali. Għalhekk, it-tnejn ta' rapporti finanzjarji annwali f'format elettroniku uniku għar-rappurtar għandha tkun obligatorja mill-1 ta' Jannar 2020, sakemm tkun saret analiżi tal-kostbenefiċċju mill-ESMA. L-ESMA għandha tiżviluppa abbozz ta' standards tekniċi regolatorji għal adozzjoni mill-Kummissjoni, sabiex tispeċifika l-format elettroniku għar-rappurtar, b'referenza dovuta għall-għażliet teknoloġiċi kurrenti u futuri, bħall-eXtensible Business Reporting Language (XBRL). L-ESMA, meta thejji l-abbozz ta' standards tekniċi regolatorji, għandha twettaq konsultazzjonijiet pubbliċi miftuha għall-partijiet interessati kollha kkonċernati, tagħmel valutazzjoni dettaljata tal-impatti potenzjali tal-adozzjoni tal-għażliet teknoloġiċi differenti, u twettaq testijiet xierqa fl-Istati Membri li dwarhom għandha tirrapporta lill-Kummissjoni meta tippreżenta l-abbozz ta' standards tekniċi regolatorji. Fl-iżvilupp tal-abbozz ta' standards tekniċi regolatorji dwar il-formati li għandhom jiġu applikati għall-banek u l-intermedjarji finanzjarji u għall-kumpanniji tal-assigurazzjoni, l-ESMA għandha tikkoopera regolarment u mill-qrib mal-Awtorità Supervizorja Ewropea (Awtorità Bankarja Ewropea) stabbilita mir-Regolament (UE) Nru 1093/2010 tal-Parlament Ewropew u tal-Kunsill ⁽⁴⁾, u l-Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet) stabbilita mir-Regolament (UE) Nru 1094/2010 tal-Parlament Ewropew u tal-Kunsill ⁽⁵⁾, sabiex tiehu kont tal-karatteristiċi partikolari ta' dawn is-setturi, tiżgura l-konsistenza transsettorjali tal-hidma u tilhaq pożizzjonijiet kongunti. Il-Parlament Ewropew u l-Kunsill għandhom ikunu jistgħu joġġezzjonaw għall-istandards tekniċi regolatorji skont l-Artikolu 13(3) tar-Regolament (UE) Nru 1095/2010, f'liema każ, dawn l-istandards ma għandhomx jidhlu fis-seħh.

⁽²⁾ ĠU L 96, 12.4.2003, p. 16.

⁽³⁾ ĠU L 184, 14.7.2007, p. 17.

⁽⁴⁾ ĠU L 331, 15.12.2010, p. 12.

⁽⁵⁾ ĠU L 331, 15.12.2010, p. 48.

⁽¹⁾ ĠU L 69, 9.3.2007, p. 27.

- (27) Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data ⁽¹⁾ u r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dak id-data ⁽²⁾, huma applikabbli bis-siħ għall-ipproċessar ta' data personali għall-finijiet ta' din id-Direttiva.
- (28) Din id-Direttiva tirrispetta d-drittijiet fundamentali u tosserva l-prinċipji rikonnoxxuti fil-Karta tad-Drittijiet Fundamentali tal-Unjoni Ewropea kif iddikjarati fit-Trattat u għandha tiġi implimentata f'konformità ma' daww id-drittijiet u l-prinċipji.
- (29) Billi l-ghan ta' din id-Direttiva, jiġifieri li jiġu armonizzati r-rekwiżiti ta' trasparenza rigward informazzjoni dwar emittenti li t-titoli tagħhom huma ammessi għall-kummerċ f'suq regolat, ma jistgħux jintlaħqu biżżejjed mill-Istati Membri u jistgħu għaldaqstant, minhabba l-iskala u l-effetti tiegħu, jintlaħqu ahjar fil-livell tal-Unjoni, l-Unjoni tista' tadotta miżuri, skont il-prinċipju ta' sussidjarjetà kif stipulat fl-Artikolu 5 tat-Trattat dwar l-Unjoni Ewropea. Skont il-prinċipju ta' proporzjonalità, kif stipulat f'dak l-Artikolu, din id-Direttiva ma tmurx lil hinn minn dak li hu meħtieġ sabiex jintlaħaq dak il-ghan.
- (30) Skont id-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni ⁽³⁾, l-Istati Membri hadu l-impenn li, f'każijiet ġustifikati, in-notifika tal-miżuri tat-traspożizzjoni tagħhom tkun akkumpanjata minn dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti tat-traspożizzjoni nazzjonali. Fir-rigward ta' din id-Direttiva, il-leġislatur iquis li t-trasmissjoni ta' tali dokumenti hi ġustifikata.
- (31) Id-Direttivi 2004/109/KE, 2003/71/KE u 2007/14/KE għalhekk għandhom jiġu emendati skont dan,

ADOTTAW DIN ID-DIRETTIVA:

Artikolu 1

Emendi għad-Direttiva 2004/109/KE

Id-Direttiva 2004/109/KE hija b'dan emendata kif ġej:

(1) L-Artikolu 2 huwa emendat kif ġej:

(a) il-paragrafu 1 huwa emendat kif ġej:

(i) il-punt (d) jinbidel b'dan li ġej:

“(d) ‘emittent’ tfisser persuna fiżika, jew entità ġuridika regolata bid-dritt privat jew pubbliku,

inkluż Stat, li t-titoli tagħha huma ammessi għal kummerċ f'suq regolat.

Fil-każ ta' rċevuti ta' depożiti ammessi għal kummerċ f'suq regolat, l-emittent ifisser l-emittent tat-titoli rappreżentati, kemm jekk daww it-titoli jkunu ammessi għal kummerċ f'suq regolat kif ukoll jekk le;”;

(ii) il-punt (i) huwa emendat kif ġej:

(i) fil-punt (i), it-tieni inciz jinbidel b'dan li ġej:

“— fejn l-emittent ikun inkorporat f'pajjiż terz, l-Istat Membru magħżul mill-emittent minn fost l-Istati Membri li fihom it-titoli tiegħu huma ammessi għal kummerċ f'suq regolat. L-għażla tal-Istat Membru ta' oriġini għandha tibqa' valida dment li l-emittent ma jkunx għażel Stat Membru ta' oriġini ġdid taħt il-punt (iii) u jkun żvela l-għażla skont it-tieni paragrafu ta' dan il-punt (i);”;

(ii) il-punt (ii) jinbidel b'dan li ġej:

“(ii) għal kull emittent li mhuwiex kopert mill-punt (i), l-Istat Membru magħżul mill-emittent minn fost l-Istati Membri li fih l-emittent ikollu l-uffiċċju registrat tiegħu, fejn applikabbli, u daww l-Istati Membri fejn it-titoli tiegħu jkunu ammessi għal kummerċ f'suq regolat. L-emittent jista' jagħzel Stat Membru wiehed biss bhala l-Istat Membru ta' oriġini tiegħu. L-għażla tiegħu għandha tibqa' valida għal tal-inqas tliet snin dment li t-titoli tiegħu jkunu għadhom ammessi għal kummerċ f'suq regolat fl-Unjoni jew dment li l-emittent ma jibdiex ikun kopert mill-punti (i) jew (iii) matul il-perijodu ta' tliet snin;”;

(iii) jiżdied il-punt li ġej:

“(iii) għal emittent li t-titoli tiegħu ma jibqgħux ammessi għal kummerċ f'suq regolat fl-Istat Membru ta' oriġini tiegħu kif definit fit-tieni inciz tal-punt (i) jew fil-punt (ii) iżda minflok huma ammessi għal kummerċ fi Stat Membru ieħor wiehed jew aktar, Itali Stat Membru ta' oriġini ġdid kif jista' jagħzel l-emittent minn fost l-Istati Membri li fihom it-titoli tiegħu huma ammessi għal kummerċ f'suq regolat u, fejn applikabbli, l-Istat Membru fejn l-emittent ikollu l-uffiċċju registrat tiegħu;”;

⁽¹⁾ ĠU L 281, 23.11.1995, p. 31.

⁽²⁾ ĠU L 8, 12.1.2001, p. 1.

⁽³⁾ ĠU C 369, 17.12.2011, p. 14.

(iv) jiżdiedu l-paragrafi li ġejjin:

“Emittent għandu jiżvela l-Istat Membru ta' oriġini tiegħu kif imsemmi fil-punti (i), (ii) jew (iii) f'konformità mal-Artikolu 20 u 21. Barra minn hekk, emittent għandu jiżvela l-Istat Membru ta' oriġini tiegħu lill-awtorità kompetenti tal-Istat Membru fejn huwa jkollu l-uffiċċju registrat tiegħu, fejn applikabbli, lill-awtorità kompetenti tal-Istat Membru ta' oriġini u lill-awtoritajiet kompetenti tal-Istati Membri ospitanti kollha.

Jekk l-emittent jonqos milli jiżvela l-Istat Membru ta' oriġini tiegħu kif definit fit-tieni inċiż tal-punt (i) jew fil-punt (ii) fi żmien tliet xhur mid-data li fiha t-titoli tal-emittent jiġu ammessi għall-ewwel darba għal kummerċ f'suq regolat, l-Istat Membru ta' oriġini għandu jkun l-Istat Membru fejn it-titoli tal-emittent huma ammessi għal kummerċ f'suq regolat. Fejn it-titoli tal-emittent huma ammessi għal kummerċ fi swieq regolati li jinsabu jew li qed joperaw faktar minn Stat Membru wiehed, daww l-Istati Membri għandhom ikunu l-Istati Membri ta' oriġini tal-emittent sakemm l-emittent jagħmel l-għażla sussegwenti ta' Stat Membru ta' oriġini wiehed u jiżvelha.

Għal emittent li t-titoli tiegħu jkunu diġà ammessi għal kummerċ f'suq regolat u li l-għażla tiegħu ta' Stat Membru ta' oriġini kif imsemmi fil-punti (i), (ii) u (iii) ma ġiex żvelata qabel is-27 ta' Novembru 2015, il-perijodu ta' tliet xhur għandu jibqa' mis-27 ta' Novembru 2015.

Emittent li jkun għażel Stat Membru ta' oriġini kif isemmi fil-punti (i), (ii) jew (iii) u li jkun ikkomunika dik l-għażla lill-awtoritajiet kompetenti tal-Istat Membru ta' oriġini qabel is-27 ta' Novembru 2015 għandu jiġi eżentat mir-rekwiżit taht it-tieni paragrafu ta' dan il-punt (i), hlief jekk dan l-emittent jagħzel Stat Membru ta' oriġini iehor wara s-27 ta' Novembru 2015.”;

(iii) jiżdied il-punt li ġej:

“(q) ‘fthem formali’ tfisser fthem li huwa vinkolanti skont il-liġi applikabbli.”;

(b) jiddaħhal il-paragrafu li ġej:

“2a. Kwalunkwe referenza għal entitajiet ġuridici f'din id-Direttiva għandhom ikunu mifhumin bħala li tinkludi assoċjazzjonijiet ta' negozju registrati mingħajr personalità ġuridika u fondi.”;

(2) L-Artikolu 3 huwa emendat kif ġej:

(a) il-paragrafu 1 jinbidel b'dan li ġej:

“1. L-Istat Membru ta' oriġini jista' jissoġġetta lill-emittent għal rekwiżiti aktar stringenti minn daww stabbiliti f'din id-Direttiva, hlief li ma jistax jirrikjedi lill-emittenti li jipubblikaw informazzjoni finanzjarja perijodika fuq bażi aktar frekwenti mir-rapporti finanzjarji annwali msemmija fl-Artikolu 4 u r-rapporti finanzjarji ta' kull sitt xhur imsemmija fl-Artikolu 5.”;

(b) jiddaħhal il-paragrafu li ġej:

“1a. B'deroga mill-paragrafu 1, l-Istati Membri ta' oriġini jistgħu jirrikjedu lill-emittenti biex jipubblikaw informazzjoni finanzjarja perijodika addizzjonali fuq bażi aktar frekwenti mir-rapporti finanzjarji annwali msemmija fl-Artikolu 4 u r-rapporti finanzjarji ta' kull sitt xhur imsemmija fl-Artikolu 5, jekk jintlahqu l-kondizzjonijiet li ġejjin:

— l-informazzjoni finanzjarja perijodika addizzjonali ma tikkostitwixxi piż finanzjarju sproporzjonat fl-Istat Membru kkonċernat, b'mod partikolari għal emittenti żgħar u ta' daqs medju kkonċernati; u

— il-kontenut tal-informazzjoni finanzjarja perijodika addizzjonali mitluba tkun proporzjonata tal-fatturi li jikkontribwixxu għal deċiżjonijiet ta' investment mill-investituri fl-Istat Membru kkonċernat.

Qabel jiddeciedi li jirrikjedu lill-emittenti jipubblikaw informazzjoni finanzjarja perijodika addizzjonali, l-Istati Membri għandhom jivvalutaw kemm jekk tali rekwiżiti addizzjonali jistgħu iwasslu għal li tingħata attenzjoni eċċessiva fuq ir-riżultati u l-prestazzjoni tal-emittenti għal terminu qasir kif ukoll jekk huma jistax ikollhom impatt negattiv fuq il-hila ta' emittenti żgħar u ta' daqs medju li jkollhom aċċess għas-swieq regolati.

Dan huwa mingħajr preġudizzju għall-possibbiltà li l-Istati Membri jirrikjedu l-pubblikazzjoni ta' informazzjoni finanzjarja perijodika addizzjonali minn emittenti li huma istituzzjonijiet finanzjarji.

L-Istat Membru ta' oriġini ma jistax jissoġġetta detentur ta' ishma, jew persuna fiżika jew entità ġuridika msemmija fl-Artikolu 10 jew 13, għal rekwiżiti aktar stringenti minn daww stabbiliti f'din id-Direttiva, hlief meta:

(i) jistabbilixxi livelli limiti ta' notifiċa addizzjonali jew aktar baxxi minn daww stabbiliti fl-Artikolu 9(1) u li jirrikjedu notifiċi ekwivalenti meta mqabbla ma' livelli limiti bbażati fuq holdings kapitali;

(ii) japplika rekwiżiti aktar stringenti minn daww imsemmija fl-Artikolu 12; jew

(iii) japplika liġijiet, regolamenti jew dispożizzjonijiet amministrattivi adottati fir-rigward ta' offerti ta' xiri, transazzjonijiet ta' merger u transazzjonijiet

ohra li jaffettwaw is-sjieda jew il-kontroll ta' kumpanniji, supervizati mill-awtoritajiet mahtura mill-Istati Membri skont l-Artikolu 4 tad-Direttiva 2004/25/KE tal-Parlament Ewropew u tal-Kunsill tal-21 ta' April 2004 dwar offerti ta' xiri (*).

(*) ĠU L 142, 30.4.2004, p. 12.”;

(3) L-Artikolu 4 huwa emendat kif ġej:

(a) il-paragrafu 1 jinbidel b'dan li ġej:

“1. L-emittent għandu jagħmel pubbliku r-rapport finanzjarju annwali tiegħu sa mhux aktar tard minn erba' xhur mit-tmiem ta' kull sena finanzjarja u għandu jiżgura li dan jibqa' disponibbli pubblikament għal tal-inqas 10 snin.”;

(b) jiżdied il-paragrafu li ġej:

“7. B'effett mill-1 ta' Jannar 2020 ir-rapporti finanzjarji annwali kollha għandhom jithejjew f'format elettroniku uniku għar-rappurtar dment li tkun saret analiżi tal-kostbenefiċċju mill-Awtorità Superviżorja Ewropea (Awtorità Ewropea tat-Titoli u s-Swieq) (ESMA) stabbilita bir-Regolament (UE) Nru 1095/2010 tal-Parlament Ewropew u tal-Kunsill (*).

L-ESMA għandha tiżviluppa abbozz ta' standards tekniċi regolatorji biex tispeċifika l-format elettroniku għar-rappurtar, b'referenza dovuta għall-ghazliet teknoloġiċi attwali u futuri. Qabel l-adozzjoni tal-abbozz ta' standards tekniċi regolatorji, l-ESMA għandha twettaq valutazzjoni adegwata ta' formati elettronici għar-rappurtar possibbli u twettaq testijiet xierqa fuq il-post. L-ESMA għandha tippreżenta dawk l-istandards tekniċi regolatorji abbozzati lill-Kummissjoni sa mhux aktar tard mill-31 ta' Diċembru 2016.

Il-Kummissjoni hija ddelegata s-setgħa biex tadotta l-istandards tekniċi regolatorji msemmija fit-tieni subparagrafu f'konformità mal-Artikoli 10 sa 14 tar-Regolament (UE) Nru 1095/2010.

(*) ĠU L 331, 15.12.2010, p. 84.”;

(4) fl-Artikolu 5, il-paragrafu 1 jinbidel b'dan li ġej:

“1. Kull sitt xhur l-emittent ta' ishma jew titoli ta' debitu għandu jagħmel pubbliku rapport finanzjarju li jkopri l-ewwel sitt xhur tas-sena finanzjarja mill-aktar fis possibbli wara t-tmiem tal-perijodu rilevanti, iżda mhux aktar tard

minn tliet xhur wara dan. L-emittent għandu jiżgura li r-rapport finanzjarju ta' kull sitt xhur jibqa' disponibbli għall-pubbliku għal tal-inqas 10 snin.”;

(5) L-Artikolu 6 jinbidel b'dan li ġej:

“Artikolu 6

Rapport dwar pagamenti lill-gvernijiet

L-Istati Membri għandhom jirrikjedu lill-emittenti attivi fl-industrija estrattiva jew tal-injam primarju, kif definiti fl-Artikolu 41(1) u (2) tad-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar ir-rapporti finanzjarji annwali, ir-rapporti finanzjarji konsolidati u r-rapporti relatati ta' ċerti tipi ta' impriżi u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (*) biex ihejju fuq bażi annwali, f'konformità mal-Kapitolu 10 ta' dik id-Direttiva, rapport dwar hlasijiet li jsiru lill-gvernijiet. Ir-rapport għandu jsir pubbliku tal-inqas sitt xhur wara t-tmiem ta' kull sena finanzjarja u għandu jibqa' disponibbli għall-pubbliku għal tal-inqas għaxar snin. Il-hlasijiet lill-gvernijiet għandhom jiġu rrappurtati f'livell konsolidat.

(*) ĠU L 182, 29.6.2013, p. 19.”;

(6) L-Artikolu 8 huwa emendat kif ġej:

(a) il-paragrafu 1 jinbidel b'dan li ġej:

“1. L-Artikoli 4 u 5 ma għandhomx japplikaw għall-emittenti li ġejjin:

(a) Stat, awtorità reġjonali jew lokali ta' Stat, korp internazzjonali pubbliku li tiegħu huwa membru tal-inqas Stat Membru wieħed, il-Bank Centrali Ewropew (BĊE), il-Facilità Ewropea ta' Stabbiltà Finanzjarja (EFSF) stabbilita bil-Ftehim Qafas tal-EFSF u kwalunkwe mekkaniżmu iehor stabbilit bl-għan li jippreserva l-istabbiltà finanzjarja tal-unjoni monetarja Ewropea billi jipprovdi assistenza finanzjarja temporanja lill-Istati Membri li l-munita tagħhom hija l-euro u l-banek ċentrali nazzjonali tal-Istati Membri kemm jekk huma johorġu ishma u titoli ohra kif ukoll jekk le; u

(b) emittent li johroġ esklużivament titoli ta' dejn ammessi għal kummerċ f'suq regolat, li d-denominazzjoni għal kull unità tagħhom tkun tal-inqas EUR 100 000 jew, fil-każ ta' titoli ta' dejn denominati f'munita ohra minbarra l-euro, meta l-valur ta' tali denominazzjoni għal kull unità jkun, fid-data tal-hruġ, ekwivalenti għal tal-inqas EUR 100 000.”;

(b) il-paragrafu 4 jinbidel b'dan li ġej:

“4. B'deroga mill-punt (b) tal-paragrafu 1 ta' dan l-Artikolu, l-Artikoli 4 u 5 ma għandhomx japplikaw għal emittenti li johorġu esklużivament titoli ta' dejn li d-denominazzjoni għal kull unità tagħhom tkun tal-inqas EUR 50 000 jew, fil-każ ta' titoli ta' dejn denominati f'munita oħra minbarra l-euro, meta l-valur ta' din id-denominazzjoni għal kull unità jkun, fid-data tal-ħruġ, ekwivalenti għal tal-inqas EUR 50 000, li jkunu diġà ġew ammessi għal kummerċ f'suq regolat fl-Unjoni qabel il-31 ta' Diċembru 2010, għall-perijodu li dawn it-titoli ta' dejn ikunu pendenti.”;

(7) L-Artikolu 9 huwa emendat kif ġej:

(a) il-paragrafu 6 jinbidel b'dan li ġej:

“6. Dan l-Artikolu ma għandux japplika għad-drittijiet għal vot miżmuma fil-portafoll tan-negozjar, kif definit fl-Artikolu 11 tad-Direttiva 2006/49/KE tal-Parlament Ewropew u tal-Kunsill tal-14 ta' Ġunju 2006 dwar l-adekwatezza tal-kapital ta' kumpanniji ta' investiment u istituzzjonijiet ta' kreditu (*), ta' istituzzjoni ta' kreditu jew ta' kumpannija ta' investiment bil-kondizzjoni li:

(a) id-drittijiet għal vot miżmuma fil-portafoll tan-negozjar ma jaqbx 5 %, u

(b) id-drittijiet għal vot marbuta ma' ishma miżmuma fil-portafoll tan-negozjar ma jiġux eżerċitati jew użati mod ieħor għal intervent fil-ġestjoni tal-emittent.

(*) ĠU L 177, 30.6.2006, p. 201.”;

(b) jiddaħhlu l-paragrafi li ġejjin:

“6a. Dan l-Artikolu ma għandux japplika għad-drittijiet għal vot marbuta ma' ishma miksubin għal finijiet ta' stabbilizzazzjoni f'konformità tar-Regolament tal-Kummissjoni (KE) Nru 2273/2003 tat-22 ta' Diċembru 2003 li jimplimenta d-Direttiva 2003/6/KE tal-Parlament Ewropew u tal-Kunsill rigward l-eżenzjonijiet għall-programmi tax-xiri lura u l-istabbilizzazzjoni tal-istrumenti finanzjarji (*), dment li d-drittijiet għal vot marbutin ma' daww ishma mhumieħ eżerċitati jew użati b'xi mod ieħor bħala intervent fil-ġestjoni tal-emittent.

6b. L-ESMA għandha tiżviluppa abbozzi ta' standards tekniċi regolatorji biex tispeċifika l-metodu ta' kalkolu

tal-livell limitu ta' 5 % msemmi fil-paragrafi 5 u 6, inkluż fil-każ ta' grupp ta' kumpanniji, b'kont meħud tal-Artikolu 12(4) u (5).

L-ESMA għandha tippreżenta dan l-abbozz ta' standards tekniċi regolatorji lill-Kummissjoni sas-27 ta' Novembru 2014.

Il-Kummissjoni hija ddelegata s-setgħa biex tadotta l-istandards tekniċi regolatorji msemmija fl-ewwel subparagrafu f'konformità mat-termini tal-Artikoli 10 sa 14 tar-Regolament (UE) Nru 1095/2010.

(*) ĠU L 336, 23.12.2003, p. 33.”;

(8) fl-Artikolu 12(2), il-kliem tal-bidu jinbidel b'dan li ġej:

“In-notifika lill-emittent għandha titwettaq fil-pront, iżda mhux aktar tard minn erbat ijiem ta' negozjar wara d-data li fiha l-azzjonist, jew il-persuna fiżika jew il-persuna ġuridika msemmija fl-Artikolu 10,”;

(9) L-Artikolu 13 huwa emendat kif ġej:

(a) il-paragrafu 1 jinbidel b'dan li ġej:

“1. Ir-rekwiżiti ta' notifika stabbiliti fl-Artikolu 9 għandhom japplikaw ukoll għal persuna fiżika jew entità ġuridika li jkollha, direttament jew indirettament:

(a) strumenti finanzjarji li, mal-maturità, jagħtu lid-detentur, taħt ftehim formali, jew id-dritt mhux kondizzjonat ta' akkwist jew id-diskrezzjoni fir-rigward tad-dritt tiegħu li jakkwista, ishma li magħhom ikun hemm marbuta drittijiet għal vot, diġà mahruġa, ta' emittent li l-ishma tiegħu jkunu ammessi għal kummerċ f'suq regolat;

(b) strumenti finanzjarji li mhumieħ inklużi fil-punt (a) iżda li jirreferu għall-ishma msemmija f'dak il-punt u li għandhom effett ekonomiku simili għal dak tal-istrumenti finanzjarji msemmija f'dak il-punt, kemm jekk jagħtu dritt għal saldu konkret kif ukoll jekk le.

In-notifika meħtieġa għandha tinkludi data disaggregata skont it-tip ta' strumenti finanzjarji miżmuma skont il-punt (a) tal-ewwel subparagrafu u strumenti finanzjarji miżmuma skont il-punt (b) ta' dak is-subparagrafu, li tagħmel distinzjoni bejn l-istrumenti finanzjarji li jagħtu dritt għal saldu konkret u l-istrumenti finanzjarji li jagħtu dritt għal hlas bi flus kontanti.”;

(b) jiddahhlu l-paragrafi li ġejjin:

“1a. L-ghadd ta' drittijiet ghal vot ghandu jiġi kkalkulat b'referenza ghall-ammont kunċettwali shiħ ta' ishma sottostanti ghall-istrument finanzjarju hliet fejn l-istrument finanzjarju jipprevedi esklużivament hlas bi flus kontanti, f'liema każ l-ghadd ta' drittijiet ghal vot ghandu jiġi kkalkulat fuq bażi ta' 'aġġustament delta', billi jiġi mmultiplikat l-ammont kunċettwali ta' ishma sottostanti mad-delta tal-istrument. Ghal dan il-fini, id-detentur ghandu jiġbor flimkien u jinnotifika l-istrumenti finanzjarji kollha relatati mal-istess emittent sottostanti. Ghall-kalkolu tad-drittijiet ghal vot ghandhom jiġu kkunsidrati biss il-pożizzjonijiet twal. Il-pożizzjonijiet twal ma ghandhomx jinghataw bil-valur nett ma' pożizzjonijiet bin-nieqes relatati mal-istess emittent sottostanti.

L-ESMA ghandha tiżviluppa abbozz ta' standards tekniċi regolatorji biex tispeċifika:

(a) il-metodu biex jiġi kkalkulat l-ghadd ta' drittijiet ghal vot imsemmi fl-ewwel subparagrafu fil-każ ta' strumenti finanzjarji referenzati ghal sett ta' ishma jew indici; u

(b) il-metodi biex tiġi ddeterminata delta ghall-fini li jiġu kkalkulati d-drittijiet ghal vot relatati ma' strumenti finanzjarji li jipprevedu esklużivament hlas bi flus kontanti kif mitlub fl-ewwel subparagrafu.

L-ESMA ghandha tippreżenta dan l-abbozz ta' standards tekniċi regolatorji lill-Kummissjoni sas-27 ta' Novembru 2014.

Il-Kummissjoni hija ddelegata s-setgħa biex tadotta l-istandards tekniċi regolatorji msemmija fit-tieni subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

1b. Ghall-finijiet tal-paragrafu 1, dawn li ġejjin ghandhom jitqiesu bhala strumenti finanzjarji, dment li huma jissodisfaw kwalunkwe mill-kondizzjonijiet stabbiliti fil-punti (a) jew (b) tal-ewwel subparagrafu tal-paragrafu 1:

(a) titoli trasferibbli;

(b) għażliet;

(c) futuri;

(d) tpartit;

(e) ftehimiet ta' rata bil-quddiem;

(f) kuntratti ghal differenzi; u

(g) kwalunkwe kuntratti jew ftehimiet ohra b'effetti ekonomiċi simili li jistgħu jiġu saldati fiżikament jew bi flus kontanti.

L-ESMA ghandha tistabbilixxi u perijodikament taġġorna lista indikattiva ta' strumenti finanzjarji li huma soġġetti għar-ekwiżiti ta' notifika skont il-paragrafu 1, b'kont mehud ta' żviluppi tekniċi fis-swieq finanzjarji.”;

(c) il-paragrafu 2 jinbidel b'dan li ġej:

“2. Il-Kummissjoni ghandu jkollha s-setgħa li tadotta, permezz ta' atti ddelegati f'konformità mal-Artikolu 27(2a), (2b) u (2c), u soġġett għall-kondizzjonijiet stipulati fl-Artikoli 27a u 27b, il-miżuri sabiex tispeċifika l-kontenuti tan-notifika li ghandha ssir, il-perijodu tan-notifika u lil min ghandha ssir in-notifika, kif imsemmi fil-paragrafu 1.”;

(d) jiżdied il-paragrafu li ġej:

“4. L-eżenzjonijiet stabbiliti fl-Artikolu 9(4), (5) u (6) u fl-Artikolu 12(3), (4) u (5) ghandhom japplikaw mutatis mutandis għar-ekwiżiti ta' notifika taht dan l-Artikolu.

L-ESMA ghandha tiżviluppa abbozzi ta' standards tekniċi regolatorji biex tispeċifika l-każijiet li fihom l-eżenzjonijiet imsemmija fl-ewwel subparagrafu japplikaw għal strumenti finanzjarji miżmuma minn persuna fiżika jew entità ġuridika li tkun qiegħda twettaq ordnijiet riċevuti minn klijenti jew tirrispondi għat-talbiet ta' klijent għal kummerċ hliet fuq bażi proprjetarja, jew pożizzjonijiet ta' hedging li jirriżultaw minn tali negozjar.

L-ESMA għandha tippreżenta dan l-abbozz ta' standards tekniċi regolatorji lill-Kummissjoni sas-27 ta' Novembru 2014.

Il-Kummissjoni hija ddelegata s-setgħa biex tadotta l-istandards tekniċi regolatorji msemmija fit-tieni subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.”;

(10) jiddaħhal l-artikolu li ġej:

“Artikolu 13a

Aggregazzjoni

1. Ir-rekwiżiti ta' notifika stabbiliti fl-Artikoli 9, 10 u 13 għandhom japplikaw ukoll għal persuna fiżika jew entità ġuridika meta l-ghadd ta' drittijiet għal vot miżmuma direttament jew indirettament minn tali persuna jew entità skont l-Artikoli 9 u 10, aggregat mal-ghadd ta' drittijiet għal vot relatati ma' strumenti finanzjarji miżmuma direttament jew indirettament skont l-Artikoli 13 jilhaq, jaqbeż jew jinżel taht il-livelli limitu stabbiliti fl-Artikolu 9(1).

In-notifika meħtieġa taht l-ewwel subparagrafu ta' dan il-paragrafu għandha tinkludi analiżi tal-ghadd ta' drittijiet għal vot marbuta ma' ishma miżmuma skont l-Artikoli 9 u 10 u tad-drittijiet għal vot marbuta ma' strumenti finanzjarji skont it-tifsira tal-Artikolu 13.

2. Id-drittijiet għal vot marbuta ma' strumenti finanzjarji li diġà jkunu ġew notifikati skont l-Artikolu 13 għandhom jerġgħu jiġu notifikati meta l-persuna fiżika jew l-entità ġuridika tkun akkwistat l-ishma sottostanti u dik l-akkwiżizzjoni twassal biex l-ghadd totali ta' drittijiet għal vot marbuta mal-ishma mahruġa mill-istess emittent jilhaq jew jaqbeż il-livelli limitu stipulati fl-Artikolu 9(1).”;

(11) l-Artikolu 16(3) jithassar;

(12) fl-Artikolu 19(1) jithassar it-tieni subparagrafu;

(13) L-Artikolu 21(4) jinbidel b'dan li ġej:

“4. Il-Kummissjoni għandu jkollha s-setgħa li tadotta, permezz ta' atti ddelegati skont l-Artikolu 27(2a), (2b) u (2c), u soġġett għall-kondizzjonijiet stipulati fl-Artikoli 27a u 27b, miżuri sabiex tispeċifika dan li ġej:

(a) standards minimi għat-tixrid ta' informazzjoni regolata, kif imsemmi fil-paragrafu 1;

(b) standards minimi għall-mekkaniżmi ta' ħzin ċentrali kif imsemmi fil-paragrafu 2;

(c) regoli li jiżguraw l-interoperabilità tat-teknoloġiji tal-informazzjoni u l-komunikazzjoni użati mill-mekkaniżmi msemmija fil-paragrafu 2 u l-aċċess għal informazzjoni regolata fil-livell tal-Unjoni, imsemmi hemmhekk.

Il-Kummissjoni tista' wkoll tispeċifika u taġġorna lista ta' mezzijiet għat-tixrid ta' informazzjoni lill-pubbliku.”;

(14) Għandu jiddaħhal l-artikolu li ġej:

“Artikolu 21a

Punt ta' aċċess elettroniku Ewropew

1. Portal web li jservi bħala punt ta' aċċess elettroniku Ewropew ('il-punt ta' aċċess') għandu jiġi stabbilit sal-1 ta' Jannar 2018. L-ESMA għandha tiżviluppa u thaddem il-punt ta' aċċess.

2. Is-sistema ta' interkonnessjoni ta' mekkaniżmi mahtura uffiċjalment għandha tkun magħmula minn:

— il-mekkaniżmi msemmija fl-Artikolu 21(2),

— il-portal li jservi bħala l-punt ta' aċċess elettroniku Ewropew.

3. L-Istati Membri għandhom jiżguraw l-aċċess għall-mekkaniżmi ta' ħzin ċentrali tagħhom permezz tal-punt ta' aċċess.”;

(15) L-Artikolu 22 jinbidel b'dan li ġej:

“Artikolu 22

Aċċess għal informazzjoni regolata fil-livell tal-Unjoni

1. L-ESMA għandha tiżviluppa abbozzi ta' standards tekniċi regolatorji li jistabbilixxu rekiwżiti tekniċi fir-rigward tal-aċċess għal informazzjoni regolata fil-livell tal-Unjoni sabiex tispeċifika dan li ġej:

(a) ir-rekwiżiti tekniċi rigward it-teknoloġiji tal-komunikazzjoni użati mill-mekkaniżmi msemmija fl-Artikolu 21(2);

(b) ir-rekwiżiti tekniċi għat-thaddim tal-punt ta' aċċess ċentrali għat-tfittxija għal informazzjoni regolata fil-livell tal-Unjoni;

(c) ir-reqwiziti tekniċi rigward l-użu ta' identifikatur uniku għal kull emittent mill-mekkaniżmi msemmija fl-Artikolu 21(2);

(d) il-format komuni għat-twassil ta' informazzjoni regolata mill-mekkaniżmi msemmija fl-Artikolu 21(2);

(e) il-klassifikazzjoni komuni ta' informazzjoni regolata mill-mekkaniżmi msemmija fl-Artikolu 21(2) u l-lista komuni ta' tipi ta' informazzjoni regolata.

2. Fl-iżvilupp tal-abbozzi ta' standards tekniċi regolatorji, l-ESMA għandha tiegħu kont tar-reqwiziti tekniċi għas-sistema ta' interkonnnessjoni tar-registri ta' negozju stabbilita bid-Direttiva 2012/17/UE tal-Parlament Ewropew u tal-Kunsill (*).

L-ESMA għandha tippreżenta dan l-abbozz ta' standards tekniċi regolatorji lill-Kummissjoni sas-27 ta' Novembru 2015.

Il-Kummissjoni hija ddelegata s-setgħa biex tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

(*) ĠU L 156, 16.6.2012, p. 1.”;

(16) fl-Artikolu 23(1), jiżdied subparagrafu li ġej:

“L-informazzjoni koperta bir-reqwiziti stabbiliti fil-pajjiż terz għandha tiġi depożitata f'konformità mal-Artikolu 19 u għandha tiġi żvelata f'konformità mal-Artikoli 20 u 21.”;

(17) fl-Artikolu 24 jiddaħhlu l-paragrafi li ġejjin:

“4a. Mingħajr preġudizzju għall-paragrafu 4, l-awtoritajiet kompetenti għandhom jingħataw is-setgħat investigattivi kollha neċessarji għall-eżerċizzju tal-funzjonijiet tagħhom. Dawk is-setgħat għandhom jiġu eżerċitati f'konformità mad-dritt nazzjonali.

4b. L-awtoritajiet kompetenti għandhom jeżerċitaw is-setgħat ta' sanzjonar tagħhom, skont din id-Direttiva u d-dritt nazzjonali, bi kwalunkwe wieħed mill-modi li ġejjin:

— direttament;

— f'kollaborazzjoni ma' awtoritajiet ohra;

— taht ir-responsabbiltà tagħhom b'delega lil dawn l-awtoritajiet;

— b'applikazzjoni lill-awtoritajiet ġudizzjarji kompetenti.”;

(18) fl-Artikolu 25 (2), jiżdied is-subparagrafu li ġej:

“Fl-eżerċizzju tas-setgħat ta' sanzjonar u s-setgħat investigattivi tagħhom, l-awtoritajiet kompetenti għandhom jikkooperaw sabiex jiġguraw li s-sanzjonijiet jew il-miżuri jipproduċu r-riżultati mixtieqa, u għandhom jikkoordinaw l-azzjoni tagħhom meta jittrattaw każijiet transkonfinali.”;

(19) it-titolu li ġej jiddaħhal wara l-Artikolu 27b:

“KAPITOLU VIA

SANZJONIJIET U MIŻURI”;

(20) l-Artikolu 28 jinbidel b'dan li ġej:

“Artikolu 28

Miżuri u sanzjonijiet amministrattivi

1. Mingħajr preġudizzju għas-setgħat tal-awtoritajiet kompetenti f'konformità mal-Artikolu 24 U d-dritt tal-Istati Membri li jipprevedu u jimponu sanzjonijiet kriminali, l-Istati Membri għandhom jistabbilixxu regoli dwar miżuri u sanzjonijiet amministrattivi applikabbli għall-ksur tad-dispożizzjonijiet nazzjonali adottati għat-traspożizzjoni ta' din id-Direttiva, u għandhom jiehdu l-miżuri kollha meħtieġa biex jiġguraw li dawn jiġu implimentati. Dawk il-miżuri u s-sanzjonijiet amministrattivi għandhom ikunu effettivi, proporzjonati u dissważivi.

2. Mingħajr preġudizzju għall-Artikolu 7, l-Istati Membri għandhom jiġguraw li fejn ikunu japplikaw obbligazzjonijiet għal entitajiet ġuridici, f'każ ta' ksur, jistgħu jiġu applikati sanzjonijiet, soġġett għall-kondizzjonijiet stabbiliti fid-dritt nazzjonali, għall-membri ta' korpi amministrattivi, manġerjali jew superviżorji tal-entità ġuridika kkonċernata, u għal individwi ohra li jkunu responsabbli għall-ksur taht id-dritt nazzjonali.”;

(21) Jiddaħhlu l-artikoli li ġejjin:

“Artikolu 28a

Ksur

L-Artikolu 28b għandu japplika tal-inqas għall-ksur li ġej:

(a) nuqqas min-naħa tal-emittent li jagħmel pubblika, fil-limitu ta' żmien mehtieg, l-informazzjoni mehtieġa taht id-dispożizzjonijiet nazzjonali adottati għat-traspożizzjoni tal-Artikoli 4, 5, 6, 14 u 16;

(b) nuqqas min-naħa tal-persuna fiżika jew ġuridika li tinnotifika, fil-limitu ta' żmien mehtieg, l-akkwiżizzjoni jew id-disponiment ta' holding importanti skont id-dispożizzjonijiet nazzjonali adottati għat-traspożizzjoni tal-Artikoli 9, 10, 12, 13 u 13a.

Artikolu 28b

Setgħat ta' sanzjonar

1. F'każ ta' ksur imsemmi fl-Artikolu 28a, l-awtoritajiet kompetenti għandu jkollhom is-setgħa li jimponu tal-inqas il-miżuri u s-sanzjonijiet amministrattivi li ġejjin:

(a) dikjarazzjoni pubblika li tindika l-persuna fiżika jew l-entità ġuridika responsabbli u n-natura tal-ksur;

(b) ordni li tirrikjedi lill-persuna fiżika jew lill-entità ġuridika responsabbli twaqqaf l-imġiba li tkun tikkostitwixxi ksur u ma tirrepetix dik l-imġiba;

(c) sanzjonijiet pekunarji amministrattivi ta';

(i) fil-każ ta' entità ġuridika,

— sa EUR 10 000 000 jew sa 5 % tat-total tal-valur tal-bejgħ annwali skont l-aħħar kontijiet annwali disponibbli approvati mill-korp maniġerjali; fejn l-entità ġuridika hija impriża prinċipali jew sussidjarja ta' impriża prinċipali li għandha thejji kontijiet finanzjarji konsolidati skont id-Direttiva 2013/34/UE, il-valur tal-bejgħ totali rilevanti għandu jkun it-total tal-valur tal-bejgħ annwali jew it-tip korrispondenti ta' introjtu f'konformità mad-Direttivi rilevanti dwar il-kontabilità skont l-aħħar kontijiet annwali konsolidati disponibbli approvati mill-korp maniġerjali tal-aħħar impriża prinċipali; jew

— sad-doppju tal-ammont tal-profitti miksuba jew it-telf evitat minhabba l-ksur, fejn dawn ikunu jistgħu jiġu determinati,

liema minnhom ikun l-ogħla;

(ii) fil-każ ta' persuna fiżika;

— sa EUR 2 000 000; jew

— sad-doppju tal-ammont tal-profitti miksuba jew it-telf evitat minhabba l-ksur, fejn dawn ikunu jistgħu jiġu determinati,

liema minnhom ikun l-ogħla.

Fl-Istati Membri fejn l-euro mhijiex il-munita uffiċjali, il-valur korrispondenti għall-euro fil-munita nazzjonali għandu jiġi kkalkulat b'kont mehud tar-rata ta' kambju uffiċjali fid-data tad-dhul fis-seħh tad-Direttiva 2013/50/UE tal-Parlament Ewropew u tal-Kunsill tat-22 ta' Ottubru 2013 li temenda d-Direttiva 2004/109/KE tal-Parlament Ewropew u tal-Kunsill dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat, id-Direttiva 2003/71/KE tal-Parlament Ewropew u tal-Kunsill dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u d-Direttiva tal-Kummissjoni 2007/14/KE li tistabbilixxi regoli dettaljati għall-implimentazzjoni ta' xi dispożizzjonijiet tad-Direttiva 2004/109/KE (*).

2. Mingħajr preġudizzju għas-setgħat tal-awtoritajiet kompetenti taht l-Artikolu 24 u d-dritt tal-Istati Membri li jimponu sanzjonijiet kriminali, l-Istati Membri għandhom jiżguraw li l-ligijiet, ir-regolamenti jew id-dispożizzjonijiet amministrattivi tagħhom jipprevedu l-possibbiltà ta' suspensjoni tal-eżerċizzju tad-drittijiet għal vot marbuta mal-ishma f'każ tal-ksur kif imsemmi fil-punt (b) tal-Artikolu 28a. L-Istati Membri jistgħu jipprevedu li s-suspensjoni tad-drittijiet għal vot għandha tapplika biss għall-aktar ksur serju.

3. L-Istati Membri jistgħu jipprevedu sanzjonijiet jew miżuri addizzjonali u livelli oghla ta' sanzjonijiet pekunarji amministrattivi minn dawk previsti f'din id-Direttiva.

Artikolu 28c

Eżerċizzju tas-setgħat ta' sanzjonar

1. L-Istati Membri għandhom jiżguraw li meta jkunu qegħdin jiddeterminaw it-tip u l-livell ta' sanzjonijiet jew miżuri amministrattivi, l-awtoritajiet kompetenti jikkunsidraw iċ-ċirkostanzi rilevanti kollha, inkluż fejn adatt:

(a) il-gravità u d-dewmien tal-ksur;

(b) il-livell ta' responsabbiltà tal-persuna fiżika jew l-entità ġuridika responsabbli;

- (c) is-sahha finanzjarja tal-persuna fizika jew l-entità ġuridika responsabbli, pereżempju kif indikat mill-valur tal-bejgħ totali tal-entità ġuridika responsabbli jew l-introjt annwali tal-persuna fizika responsabbli;
- (d) l-importanza tal-profitti miksuba jew it-telf evitat mill-persuna fizika jew l-entità ġuridika responsabbli, safejn ikunu jistgħu jiġu determinati;
- (e) it-telf imġarrab minn partijiet terzi b'riżultat tal-ksur, safejn ikun jista' jiġi determinat;
- (f) il-livell ta' kooperazzjoni tal-persuna fizika jew l-entità ġuridika responsabbli mal-awtorità kompetenti;
- (g) ksur preċedenti mill-persuna fizika jew l-entità ġuridika responsabbli.

2. L-ipproċessar ta' data personali miġbura fl-eżerċizzju tas-setgħat superviżorji u investigattivi jew għalih f'konformità ma' din id-Direttiva għandu jitwettaq f'konformità mad-Direttiva 95/46/KE u mar-Regolament (KE) Nru 45/2001 fejn rilevanti.

(*) ĠU L 294, 6.11.2013, p. 13.”;

(22) it-titolu li ġej jiddahhal qabel l-Artikolu 29:

“KAPITOLU VIB

PUBBLIKAZZJONI TA' DEĊIŻJONIJET”;

(23) L-Artikolu (29) jinbidel b'dan li ġej:

“Artikolu 29

Pubblikazzjoni ta' deċiżjonijiet

1. L-Istati Membri għandhom jipprevedu li l-awtoritajiet kompetenti għandhom jippubblikaw kull deċiżjoni dwar sanzjonijiet u miżuri imposti għall-ksur ta' din id-Direttiva mingħajr dewmien bla bżonn, inkluż tal-inqas informazzjoni dwar it-tip u n-natura tal-ksur u l-identità tal-persuni fiżiċi jew l-entitajiet ġuridiċi responsabbli għalih.

Madankollu l-awtoritajiet kompetenti jistgħu jdewmu l-pubblikazzjoni ta' deċiżjoni, jew jistgħu jippubblikaw id-deċiżjoni fuq bażi anonima b'mod li jkun f'konformità mad-dritt nazzjonali, fi kwalunkwe waħda miċ-ċirkostanzi li ġejjin:

- (a) fejn, fil-każ li s-sanzjoni tiġi imposta fuq persuna fiżika, il-pubblikazzjoni tad-data personali tinstab li

hi sproporzjonata meta ssir valutazzjoni obbligatorja minn qabel tal-proporzjonalità ta' din il-pubblikazzjoni;

- (b) fejn il-pubblikazzjoni thedded b'mod serju l-istabbiltà tas-sistema finanzjarja jew investigazzjoni uffiċjali li għaddejjja;

- (c) fejn il-pubblikazzjoni tikkawża, dment li tista' tiġi ddeterminata, ħsara sproporzjonata u serja għall-istitutazzjonijiet jew il-persuni fiżiċi involuti.

2. Jekk jiġi ppreżentat appell kontra d-deċiżjoni ppubblikata taht il-paragrafu 1, l-awtorità kompetenti għandha tkun obbligata tinkludi informazzjoni f'dak is-sens fil-pubblikazzjoni meta ssir il-pubblikazzjoni jew temenda l-pubblikazzjoni jekk l-appell jiġi ppreżentat wara l-pubblikazzjoni inizjali.”;

(24) L-Artikolu 31(2) jinbidel b'dan li ġej:

“2. Meta l-Istati Membri jadottaw miżuri skont l-Artikoli 3(1), 8(2) jew 8(3) jew l-Artikolu 30, huma għandhom jikkomunikaw immedjatament dawk il-miżuri lill-Kummissjoni u lill-Istati Membri l-oħra.”.

Artikolu 2

Emendi għad-Direttiva 2003/71/KE

Id-Direttiva 2003/71/KE hija emendata kif ġej: Il-punt (iii) tal-punt (m) tal-Artikolu 2(1) jinbidel b'dan li ġej:

“(iii) għall-emittenti kollha ta' titoli inkorporati f'pajjiż terz li mhumex imsemmija fil-punt (ii), l-Istat Membru fejn it-titoli jkunu mahsuba li jiġu offruti lill-pubbliku għall-ewwel darba wara d-data tad-dhul fis-seħh tad-Direttiva 2013/50/UE tal-Parlament Ewropew u tal-Kunsill tat-22 ta' Ottubru 2013 li temenda d-Direttiva 2004/109/KE tal-Parlament Ewropew u tal-Kunsill dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat, id-Direttiva 2003/71/KE tal-Parlament Ewropew u tal-Kunsill dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u d-Direttiva tal-Kummissjoni 2007/14/KE li tistabbilixxi regoli dettaljati għall-implimentazzjoni ta' xi dispożizzjonijiet tad-Direttiva 2004/109/KE, jew (*) fejn issir l-ewwel applikazzjoni għall-ammissjoni għal kummerċ f'suq regolat, skont l-għażla tal-emittent, ta' min joffrihom jew tal-persuna li titlob l-ammissjoni, skont kif ikun il-każ, soġġett għal għażla sussigwenti mill-utenti inkorporati f'pajjiż terz fiċ-ċirkostanzi li ġejjin:

- fejn l-Istat Membru ta' oriġini ma jkunx gie determinat bl-għażla tagħhom; jew
- f'konformità mal-punt (iii) tal-punt (i) tal-Artikolu 2(1) tad-Direttiva 2004/109/KE tal-Parlament Ewropew u tal-Kunsill tal-15 ta' Dicembru 2004 dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u li temenda d-Direttiva 2001/34/KE (**).

(*) ĠU L 294, 6.11.2013, p. 13.

(**) ĠU L 390, 31.12.2004, p. 38.”.

Artikolu 3

Emendi għad-Direttiva 2007/14/KE

Id-Direttiva 2007/14/KE hija b'dan emendata kif ġej:

- (1) L-Artikolu 2 jithassar;
- (2) Fl-Artikolu 11, il-paragrafi 1 u 2 jithassru;
- (3) L-Artikolu 16 jithassar.

Artikolu 4

Traspożizzjoni

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi meħtieġa għal konformità ma' din id-Direttiva fi żmien 24 xahar mid-data tad-dhul fis-sehh tagħha. Huma għandhom minnufih jinfurmaw lill-Kummissjoni dwarhom.

Meta l-Istati Membri jadottaw dawk il-miżuri, dawn għandu jkun fihom referenza għal din id-Direttiva jew għandhom ikunu akkumpanjati mit-tali referenza meta ssir il-pubblikazzjoni uffiċjali tagħhom. Il-metodi ta' kif issir din ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 5

Rieżami

Sas-27 ta' Novembru 2015, il-Kummissjoni għandha tirrapporta dwar it-thaddim ta' din id-Direttiva lill-Parlament Ewropew u lill-Kunsill, inkluż dwar l-impatt tagħha fuq emittenti żgħar u ta' daqs medju, u dwar l-applikazzjoni ta' sanzjonijiet, b'mod partikolari jekk humiex effettivi, proporzjonati u diżswasivi, u għandhatagħmel rieżami tat-thaddim u tiġi vvalutata l-effettività tal-metodu miżmum għall-kalkolu tal-għadd ta' drittijiet għal vot relatati mal-istrumenti finanzjarji msemmija fl-ewwel subparagrafu tal-Artikolu 13(1a) tad-Direttiva 2004/109/KE.

Ir-rapport għandu jiġi ppreżentat flimkien ma' proposta leġislativa, jekk ikun adatt.

Artikolu 6

Dhul fis-sehh

Din id-Direttiva għandha tidhol fis-sehh fl-għoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 7

Destinatarji

Din id-Direttiva hija indirizzata lill-Istati Membri.

Magħmul fi Strasburg, it-22 ta' Ottubru 2013.

Għall-Parlament Ewropew

Il-President

M. SCHULZ

Għall-Kunsill

Il-President

V. LEŠKEVIČIUS

II

(Atti mhux legiżlattivi)

REGOLAMENTI

REGOLAMENT TAL-KUMMISSJONI (UE) Nru 1093/2013

tal-4 ta' Novembru 2013

li jemenda r-Regolament (KE) Nru 638/2004 tal-Parlament Ewropew u tal-Kunsill u r-Regolament tal-Kummissjoni (KE) Nru 1982/2004 fir-rigward tas-simplifikazzjoni tas-sistema tal-Intrastat u l-gbir tat-tagħrif fil-kuntest ta' din is-sistema

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 638/2004 tal-Parlament Ewropew u tal-Kunsill tal-31 ta' Marzu 2004 fuq l-istatistiki Komunitarji rigward il-kummerċ ta' merkanzija bejn Stati Membri u li jhassar ir-Regolament tal-Kunsill (KEE) Nru 3330/91 ⁽¹⁾, u b'mod partikolari l-Artikoli 9(1) u 10(3) tiegħu,

Billi:

(1) Ir-Regolament (KE) Nru 638/2004 jistabbilixxi qafas komuni għall-produzzjoni sistematika ta' statistiki Komunitarji rigward il-kummerċ ta' merkanzija bejn l-Istati Membri.

(2) Wara l-iżviluppi tekniċi u ekonomiċi li kien hemm, ir-rata ta' kopertura minima stabbilita għall-wasliet tista' tiġi adattata filwaqt li jinżammu statistiċi li jilhqgħu l-indikaturi tal-kwalità u l-istandards fis-sehħ. Din is-simplifikazzjoni se tippermetti t-tnaqqis tal-piż tar-rispons fuq il-partijiet li huma responsabbli biex jipprovdu l-informazzjoni tal-istatistika, partikolarment l-impriżi ż-żgħira u ta' daqs medju. Għaldaqstant, ir-rata ta' kopertura għall-wasliet għandha titnaqqas minn 95 % għal 93 %.

(3) Ir-Regolament tal-Kummissjoni (KE) Nru 1982/2004 tat-18 ta' Novembru 2004 li jimplementa r-Regolament (KE) Nru 638/2004 tal-Parlament Ewropew u tal-Kunsill dwar l-istatistiki tal-Komunità rigward il-kummerċ ta' merkanzija bejn l-Istati Membri u li jhassar ir-Regolamenti tal-Kummissjoni (KE) Nru 1901/2000 u (KEE) Nru

3590/92 ⁽²⁾ jistabbilixxi l-arranġamenti għall-gbir tat-tagħrif fil-kuntest tas-sistema tal-Intrastat. Filwaqt li l-Istati Membri jridu jibagħtu r-riżultati tagħhom ta' kull xahar lill-Eurostat, imqassmin skont il-valur statistiku tagħhom, dawn huma limitati fl-arranġamenti prattiċi għall-gbir ta' dan it-tagħrif. Għandu jiġi stipulat approċċ generali koerenti għall-gbir tat-tagħrif fil-kuntest tas-sistema tal-Intrastat u l-arranġamenti marbutin mal-gbir f'termini tal-valur statistiku għandhom jiġu ssimplifikati.

(4) Il-miżuri stipulati f'dan ir-Regolament huma skont l-opinjoni tal-Kumitat dwar l-istatistika marbuta mal-kummerċ tal-merkanzija bejn l-Istati Membri,

ADOZZAT DAN IR-REGOLAMENT:

Artikolu 1

Fl-Artikolu 10(3) tar-Regolament (KE) Nru 638/2004 il-perċentwal "95 %" għandu jinbidel bil-perċentwal "93 %".

Artikolu 2

L-Artikolu 8(2) tar-Regolament (KE) Nru 1982/2004 għandu jinbidel b'dan li ġej:

"2. Barra minn hekk, l-Istati Membri jistgħu jiġbru wkoll il-valur statistiku tal-oġġetti, kif definit fl-Anness tar-Regolament (KE) Nru 638/2004."

Artikolu 3

Dan ir-Regolament għandu jidhol fis-sehħ fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 102, 7.4.2004, p. 1.

⁽²⁾ ĠU L 343, 19.11.2004, p. 3.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Novembru 2013.

Għall-Kummissjoni
Il-President
José Manuel BARROSO

REGOLAMENT TA' IMPLIMENTAZZJONI TAL-KUMMISSJONI (UE) Nru 1094/2013**tal-4 ta' Novembru 2013****dwar l-allokazzjoni lil Franza u lir-Renju Unit ta' jiem addizzjonali fuq il-baħar fid-diviżjoni VIIe tal-ICES**

IL-KUMMISSJONI EWROPEA

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (UE) Nru 39/2013 tal-21 ta' Jannar 2013 li jiffissa, għall-2013, l-oportuntajiet tas-sajd disponibbli għall-bastimenti tal-UE għal ċerti stokkijiet tal-hut u għal ċerti gruppi ta' stokkijiet tal-hut li mhumiex suġġetti għal negozjati jew ftehimiet internazzjonali⁽¹⁾, u b'mod partikolari l-punt 7 tal-Anness IIC tiegħu,

Wara li kkunsidrat it-talba magħmula minn Franza u mir-Renju Unit,

Billi:

- (1) It-Tabella I tal-Anness IIC tar-Regolament (UE) Nru 39/2013 tispeċifika l-għadd massimu ta' jiem fuq il-baħar li fihom bastimenti tal-UE ta' tul kumplessiv massimu ta' 10 metri jew aktar li jkollhom abbord xbieki tat-tkarkir bit-travu b'malji ta' 80 mm jew akbar jew xbieki statiči, fosthom gheżula, pariti u gheżula tat-thabbil, b'qies il-malji ta' 220 mm jew anqas jistgħu jkunu preżenti fid-diviżjoni VIIe tal-ICES mill-1 ta' Frar 2013 sal-31 ta' Jannar 2014.
- (2) Il-punt 7.5 ta' dak l-Anness jippermetti lill-Kummissjoni talloka għadd addizzjonali ta' jiem fuq il-baħar li fihom bastiment jista' jkun preżenti f'dik iż-żona filwaqt li jkollu abbord xbieki tat-tkarkir bit-travu jew xbieki statiči, abbażi ta' waqfien permanenti mill-attivitajiet tas-sajd li jkunu sehhew mill-1 ta' Jannar 2004.
- (3) Fid-dawl tad-dejta dwar bastimenti tat-tkarkir bit-travu irtirati mill-flotta tas-sajd ippreżentata fit-talba mressqa minn Franza skont il-punti 7.1 u 7.4 tal-Anness IIC u bl-applikazzjoni tal-metodu tal-kalkolu previst fil-punt 7.2 ta' dak l-Anness, 11-il jum addizzjonali fuq il-baħar għandhom jiġu allokati lil Franza għall-perjodu bejn l-1 ta' Frar 2013 u l-31 ta' Jannar 2014 għal bastimenti li jgħorru abbord jew jużaw dawn ix-xbieki tat-tkarkir bit-travu.
- (4) Fid-dawl tad-dejta dwar bastimenti bi xbieki statiči irtirati mill-flotta tas-sajd ippreżentata fit-talba mressqa minn Franza skont il-punti 7.1 u 7.4 tal-Anness IIC u bl-applikazzjoni tal-metodu tal-kalkolu previst fil-punt 7.2 ta' dak l-Anness, 14-il jum addizzjonali fuq il-baħar għandhom jiġu allokati lil Franza għall-perjodu bejn

l-1 ta' Frar 2013 u l-31 ta' Jannar 2014 għal bastimenti bħal dawn li jgħorru abbord jew jużaw dawn ix-xbieki statiči.

- (5) Fid-dawl tad-dejta dwar bastimenti tat-tkarkir bit-travu irtirati mill-flotta tas-sajd ippreżentata fit-talba mressqa mir-Renju Unit skont il-punti 7.1 u 7.4 tal-Anness IIC u bl-applikazzjoni tal-metodu tal-kalkolu previst fil-punt 7.2 ta' dak l-Anness, 43 jum addizzjonali fuq il-baħar għandhom jiġu allokati lir-Renju Unit għall-perjodu bejn l-1 ta' Frar 2013 u l-31 ta' Jannar 2014 għal bastimenti li jgħorru abbord jew jużaw dawn ix-xbieki tat-tkarkir bit-travu.
- (6) Il-miżuri previsti f'dan ir-Regolament huma skont l-opinjoni tal-Kumitat dwar is-Sajd u l-Akkwakultura,

ADOPTAT DAN IR-REGOLAMENT:

*Artikolu 1***Jiem ta' sajd addizzjonali għal Franza**

1. Għall-perjodu bejn l-1 ta' Frar 2013 u l-31 ta' Jannar 2014, l-għadd massimu ta' jiem li fihom bastiment tas-sajd li jtajjar l-bandiera ta' Franza u li jgħorru abbord jew juża xbieki tat-tkarkir bit-travu b'qies il-malji ta' 80 mm jew aktar jista' jkun preżenti fid-diviżjoni VIIe tal-ICES, kif stabbilit fit-Tabella I tal-Anness IIC għar-Regolament (UE) Nru 39/2013, huwa miżjuda għal 175 jum fis-sena.

2. Għall-perjodu bejn l-1 ta' Frar 2013 u l-31 ta' Jannar 2014, l-għadd massimu ta' jiem li fihom bastiment tas-sajd li jtajjar l-bandiera ta' Franza u li jgħorru abbord jew juża xbieki statiči, fosthom gheżula, pariti u gheżula tat-thabbil, b'qies il-malji ta' 220 mm jew anqas jistgħu jkunu preżenti fid-diviżjoni VIIe tal-ICES, kif stabbilit fit-Tabella I tal-Anness IIC għar-Regolament (UE) Nru 39/2013, huwa miżjud għal 178 jum fis-sena.

*Artikolu 2***Jiem ta' sajd addizzjonali għar-Renju Unit**

Għall-perjodu bejn l-1 ta' Frar 2013 u l-31 ta' Jannar 2014, l-għadd massimu ta' jiem li fihom bastiment tas-sajd li jtajjar l-bandiera tar-Renju Unit u li jgħorru abbord jew juża xbieki tat-tkarkir bit-travu bid-daqs tal-malji ta' 80 mm jew aktar jista' jkun preżenti fid-diviżjoni VIIe tal-ICES, kif stabbilit fit-Tabella I tal-Anness IIC għar-Regolament (UE) Nru 39/2013, huwa miżjud għal 207 jum fis-sena.

⁽¹⁾ ĠU L 23, 25.1.2013, p. 1.

Artikolu 3

Dan ir-Regolament ghandu jidhol fis-sehh l-ghada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Novembru 2013.

Għall-Kummissjoni

Il-President

José Manuel BARROSO

REGOLAMENT TA' IMPLIMENTAZZJONI TAL-KUMMISSJONI (UE) Nru 1095/2013**tal-4 ta' Novembru 2013****li japprova emenda mhux minuri fl-ispeċifikazzjoni ta' denominazzjoni mniżżla fir-registru tad-denominazzjonijiet protetti tal-orijini u tal-indikazzjonijiet ġeografiċi protetti [Sierra de Cádiz (AOP)]**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u partikolarment l-Artikolu 52(2) tiegħu,

Billi:

(1) Ir-Regolament (UE) Nru 1151/2012 hassar u ssostitwixxa r-Regolament tal-Kunsill (KE) Nru 510/2006 tal-20 ta' Marzu 2006 dwar il-protezzjoni tal-indikazzjonijiet ġeografiċi u d-denominazzjonijiet tal-orijini għall-prodotti agrikoli u l-oġġetti tal-ikel ⁽²⁾.

(2) Skont l-ewwel subparagrafu tal-Artikolu 9(1) tar-Regolament (KE) Nru 510/2006, il-Kummissjoni eżaminat l-applikazzjoni ta' Spanja għall-approvazzjoni ta' emenda

fl-ispeċifikazzjoni tad-denominazzjoni protetta tal-orijini "Sierra de Cádiz", irreġistrata skont ir-Regolament tal-Kummissjoni (KE) Nru 205/2005 ⁽³⁾.

(3) L-emenda kkonċernata mhix minuri, il-Kummissjoni ppubblikat l-applikazzjoni għall-emenda f'Il-Ġurnal Uffiċjali tal-Unjoni Ewropea, skont l-Artikolu 6(2) tar-Regolament (KE) Nru 510/2006 ⁽⁴⁾. Ladarba l-Kummissjoni ma giet innotifikata bl-ebda dikjarazzjoni ta' oġġezzjoni skont l-Artikolu 7 tal-istess Regolament, l-emenda għandha tiġi approvata,

ADOTTAT DAN IR-REGOLAMENT:

Artikolu 1

L-emenda fl-ispeċifikazzjoni ppubblikata f'Il-Ġurnal Uffiċjali tal-Unjoni Ewropea, b'rabta mad-denominazzjoni mniżżla fl-Anness ta' dan ir-Regolament, hija approvata.

Artikolu 2

Dan ir-Regolament jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Novembru 2013.

Għall-Kummissjoni,
F'isem il-President,Dacian CIOLOȘ
Membru tal-Kummissjoni⁽¹⁾ ĠU L 343, 14.12.2012, p. 1.⁽²⁾ ĠU L 93, 31.3.2006, p. 12.⁽³⁾ ĠU L 33, 5.2.2005, p. 6.⁽⁴⁾ ĠU C 376, 6.12.2012, p. 8.

ANNEX

Prodotti agricoli maħsuba għall-konsum uman elenkati fl-Anness I tat-Trattat:

Klassi 1.5. Żjut u xahmijiet (butir, margarina, eċċ.)

SPANJA

Sierra de Cádiz (AOP)

REGOLAMENT TA' IMPLIMENTAZZJONI TAL-KUMMISSJONI (UE) Nru 1096/2013**tal-4 ta' Novembru 2013****li jdahhal denominazzjoni fir-reġistru tad-denominazzjonijiet protetti tal-orijini u l-indikazzjonijiet ġeografici protetti [Poulet des Cévennes / Chapon des Cévennes (IGP)]**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u partikolarment l-Artikolu 52(2) tiegħu,

Billi:

- (1) Skont l-Artikolu 50(2)(a) tar-Regolament (KE) Nru 1151/2012, l-applikazzjoni ta' Franza għar-reġistrazzjoni tad-denominazzjoni "Poulet des Cévennes" / "Chapon des Cévennes" giet ippublikata f'Il-Ġurnal Uffiċjali tal-Unjoni Ewropea ⁽²⁾.

- (2) Ladarba l-Kummissjoni ma rċeviet l-ebda stqarrija ta' oġġezzjoni skont l-Artikolu 51 tar-Regolament (KE) Nru 1151/2012, id-denominazzjoni "Poulet des Cévennes" / "Chapon des Cévennes" għandha tiġi rreġistrata,

ADOTTAT DAN IR-REGOLAMENT:

Artikolu 1

Id-denominazzjoni msemmija fl-Anness ta' dan ir-Regolament hija b'dan irreġistrata.

Artikolu 2

Dan ir-Regolament għandu jidhol fis-seħh fl-għoxrin jum ta' wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Novembru 2013.

*Għall-Kummissjoni,
F'isem il-President,**Dacian CIOLOȘ
Membru tal-Kummissjoni*⁽¹⁾ ĠU L 343, 14.12.2012, p. 1.⁽²⁾ ĠU C 33, 5.2.2013, p. 10.

ANNEX

Prodotti agricoli maħsuba għall-konsum uman elenkati fl-Anness I tat-Trattat:

Klassi 1.1. Laħam frisk (u l-ġewwieni)

FRANZA

Poulet des Cévennes / Chapon des Cévennes (IGP)

REGOLAMENT TA' IMPLIMENTAZZJONI TAL-KUMMISSJONI (UE) Nru 1097/2013**tal-4 ta' Novembru 2013****li japprova emenda mhux minuri fl-ispeċifikazzjoni ta' denominazzjoni mniżżla fir-registru tad-denominazzjonijiet protetti tal-orġini u tal-indikazzjonijiet ġeografici protetti [Lentilles vertes du Berry (IGP)]**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u partikolarment l-Artikolu 52(2) tiegħu,

Billi:

(1) Ir-Regolament (UE) Nru 1151/2012 hassar u ssostitwixxa r-Regolament tal-Kunsill (KE) Nru 510/2006 tal-20 ta' Marzu 2006 dwar il-protezzjoni tal-indikazzjonijiet ġeografici u d-denominazzjonijiet tal-orġini għall-prodotti agrikoli u l-oġġetti tal-ikel ⁽²⁾.

(2) Skont l-ewwel subparagrafu tal-Artikolu 9(1) tar-Regolament (KE) Nru 510/2006, il-Kummissjoni eżaminat l-applikazzjoni ta' Franza għall-approvazzjoni ta' emenda

fl-ispeċifikazzjoni tal-indikazzjoni ġeografika protetta "Lentilles vertes du Berry", irreġistrata skont ir-Regolament tal-Kummissjoni (KE) Nru 1576/98 ⁽³⁾.

(3) L-emenda kkonċernata mhix minuri, il-Kummissjoni ppubblikat l-applikazzjoni għall-emenda f'Il-Ġurnal Uffiċjali tal-Unjoni Ewropea, skont l-Artikolu 6(2) tar-Regolament (KE) Nru 510/2006 ⁽⁴⁾. Ladarba l-Kummissjoni ma giet innotifikata bl-ebda dikjarazzjoni ta' oġġezzjoni skont l-Artikolu 7 tal-istess Regolament, l-emenda għandha tiġi approvata,

ADOTTAT DAN IR-REGOLAMENT:

Artikolu 1

L-emenda fl-ispeċifikazzjoni ppubblikata f'Il-Ġurnal Uffiċjali tal-Unjoni Ewropea b'rabta mad-denominazzjoni mniżżla fl-Anness ta' dan ir-Regolament, hija approvata.

Artikolu 2

Dan ir-Regolament jidhol fis-seħh fl-ghoxrin jum ta' wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Novembru 2013.

*Għall-Kummissjoni,
F'isem il-President,**Dacian CIOLOȘ
Membru tal-Kummissjoni*⁽¹⁾ ĠU L 343, 14.12.2012, p. 1.⁽²⁾ ĠU L 93, 31.3.2006, p. 12.⁽³⁾ ĠU L 206, 23.7.1998, p. 15.⁽⁴⁾ ĠU C 387, 15.12.2012, p. 16.

ANNEX

Prodotti agricoli maħsuba għall-konsum uman elenkati fl-Anness I tat-Trattat:

Klassi 1.6. Frott, ħaxix u ċereali, friski jew ipproċessati

FRANZA

Lentilles vertes du Berry (IGP)

REGOLAMENT TA' IMPLIMENTAZZJONI TAL-KUMMISSJONI (UE) Nru 1098/2013**tal-4 ta' Novembru 2013****li jdahhal denominazzjoni fir-reġistru tad-denominazzjonijiet protetti tal-orijini u tal-indikazzjonijiet ġeografici protetti [Gâche vendéenne (IGP)]**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u partikolarment l-Artikolu 52(2) tiegħu,

Billi:

- (1) Skont il-punt a) tal-Artikolu 50(2) tar-Regolament (KE) Nru 1151/2012, l-applikazzjoni ta' Franża għar-reġistrazzjoni tad-denominazzjoni "Gâche vendéenne" giet ippubblikata f'Il-Ġurnal Uffiċjali tal-Unjoni Ewropea ⁽²⁾.

- (2) Il-Kummissjoni ma rċeviet l-ebda dikjarazzjoni ta' oppożizzjoni skont l-Artikolu 51 tar-Regolament (KE) Nru 1151/2012; id-denominazzjoni "Gâche vendéenne" għandha għalhekk tiġi rreġistrata,

ADOTTAT DAN IR-REGOLAMENT:

Artikolu 1

Id-denominazzjoni msemmija fl-Anness ta' dan ir-Regolament hija rreġistrata.

Artikolu 2

Dan ir-Regolament jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Novembru 2013.

*Għall-Kummissjoni,
F'isem il-President,**Dacian CIOLOȘ
Membru tal-Kummissjoni*⁽¹⁾ ĠU L 343, 14.12.2012, p. 1.⁽²⁾ ĠU C 68, 8.3.2013, p. 48.

ANNEX

Prodotti agrikoli u oġġetti tal-ikel elenkati fil-punt I tal-Anness I tar-Regolament (UE) Nru 1151/2012:

Klassi 2.4. Prodotti ta' ħobż, għagina, kejkijiet, hlewviet, gallettini u prodotti oħra tal-furnara

FRANZA

Gâche vendéenne (IGP)

REGOLAMENT TA' IMPLIMENTAZZJONI TAL-KUMMISSJONI (UE) Nru 1099/2013**tal-5 ta' Novembru 2013****li jemenda r-Regolament (KEE) Nru 2454/93 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali Komunitarju (titjib ta' servizzi regolari ta' tbahhir)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità ⁽¹⁾, u b'mod partikolari l-Artikolu 247 tiegħu,

Billi:

- (1) L-Azzjoni ewlenija 2 tal-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "l-Att dwar is-Suq Uniku II, Flimkien għal tkabbir ġdid" ⁽²⁾ issejjahghat-twaqqif ta' Suq Uniku reali għat-trasport marittimu billi oġġetti tal-Unjoni trasportati bejn il-portijiet tal-Unjoni ma jibqgħux soġġetti għal formalitajiet amministrattivi u doganali li japplikaw għal oġġetti li jaslu minn portijiet barranin.
- (2) Għal dan il-ghan, il-Kummissjoni impenjat ruhha li tressaq pakkett "Blue Belt" b'inizjattivi legiżlattivi u non-legiżlattivi biex jitnaqqas il-piż amministrattiv fuq l-operaturi involuti fi trasport marittimu fi hdan l-Unjoni għal livell li hu komparabbli ma' dak ta' mezzi oħrajn tat-trasport (bl-ajru, bil-ferrovija u t-triq).
- (3) Dan ir-Regolament jifforma parti mill-pakkett Blue Belt.
- (4) Skont l-Artikolu 313(2)(a) tar-Regolament tal-Kummissjoni (KEE) Nru 2454/93 ⁽³⁾, l-oġġetti li jiddahhlu fit-territorju doganali tal-Komunità skont l-Artikolu 37 tar-Regolament (KEE) Nru 2913/92 mhux se jitqiesu bhala oġġetti Komunitarji sakemm ma jiġix stabbilit li għandhom status Komunitarju.
- (5) L-Artikolu 313(3)(b) tar-Regolament (KEE) Nru 2454/93 jipprovdi li oġġetti trasportati bil-baħar bejn portijiet fit-territorju doganali tal-Komunità minn servizz tat-tbahhir regolari awtorizzat għandhom jitqiesu li huma oġġetti tal-Komunità, sakemm ma jkunx stabbilit mod ieħor. Bastimenti għal servizzi regolari tat-tbahhir jistgħu wkoll jittrasportaw oġġetti mhux tal-Komunità, sakemm dawn jitqieghdu taht proċedura esterna ta' tranżitu tal-Komunità. Barra minn hekk, l-użu ta' bastimenti għal servizzi regolari tat-tbahhir għat-trasport ta' oġġetti mhux Komunitarji huwa minghajr preġudizzju għall-applikazzjoni ta' kontrolli għal skopijiet oħrajn, inklużi dawk relatati għal xi animal, riskji għas-saħha pubblika jew tal-pjanti.

- (6) Qabel ma johorġu awtorizzazzjoni għal servizzi regolari tat-tbahhir, l-awtorità doganali li tawtorizza għandha l-obbligu li tikkonsulta l-awtoritajiet doganali tal-Istati Membri l-oħrajn kkonċernati minn dak is-servizz. Jekk, wara li tkun ingħatat l-awtorizzazzjoni, id-detentur ta' tali awtorizzazzjoni (minn hawn 'il quddiem il-"detentur") sussegwentement ikun jixtieq jestendi s-servizz lejn Stati Membri oħrajn, ikun hemm bżonn ta' konsultazzjonijiet ulterjuri mal-awtoritajiet doganali ta' dawn l-Istati Membri. Biex tiġi evitata kemm jista' jkun il-htieġa li jsiru aktar konsultazzjonijiet wara li tkun giet konċessa l-awtorizzazzjoni, għandu jkun ipprovdut li l-applikanti jistgħu, barra l-lista tal-Istati Membri fil-fatt ikkonċernati mis-servizz, jispeċifikaw ukoll l-Istati Membri li jistgħu potenzjalment ikunu kkonċernati li jiddikkjaraw li għandhom pjanijiet għal servizzi futuri.
- (7) Mill-2010, kien qed jingħata perjodu ta' 45 ġurnata għall-konsultazzjoni tal-awtoritajiet doganali ta' Stati Membri oħrajn. Madankollu, l-esperjenza wriet li dan il-perjodu huwa twil bla htieġa u għandu jitnaqqas.
- (8) L-użu ta' sistema elettronika tal-informazzjoni u l-komunikazzjoni wassal biex l-Anness 42A tar-Regolament (KEE) Nru 2454/93 ma jibqax meħtieġ.
- (9) Fuq talba tad-detentur, awtorizzazzjonijiet għal servizzi regolari tat-tbahhir eżistenti qabel id-dhul fis-seħh ta' dan ir-Regolament għandhom jiġu riveduti biex iqisu kull Stat Membru li jista' potenzjalment ikun kkonċernat li għalihom id-detentur jiddikjara li hu għandu pjanijiet għal servizzi futuri.
- (10) Is-sistema elettronika ta' informazzjoni u komunikazzjoni użata attwalment biex tahzen informazzjoni u biex tinnotifika lill-awtoritajiet doganali tal-Istati Membri l-oħrajn dwar awtorizzazzjonijiet għal servizzi regolari tat-tbahhir mhix is-sistema msemmija fl-Artikolu 14x tar-Regolament (KEE) Nru 2454/93. Ir-referenzi għal din is-sistema għandhom jiġu kkoreġuti.
- (11) Ir-Regolament (KEE) Nru 2454/93 għandu għalhekk jiġi emendat f'dan is-sens.
- (12) Il-bidliet fit-tul tal-perjodu permess għall-konsultazzjoni tal-awtoritajiet doganali ta' Stati Membri oħrajn u fin-numru ta' Stati Membri li jistgħu jiġu speċifikati fl-applikazzjoni jeħtieġu bidliet fis-sistema elettronika ta' informazzjoni u komunikazzjoni ta' servizzi regolari tat-tbahhir u l-applikazzjoni differita tad-dispożizzjonijiet rilevanti ta' dan ir-Regolament.

⁽¹⁾ ĠU L 302, 19.10.1992, p. 1.⁽²⁾ COM(2012) 573 final, 3.10.2012.⁽³⁾ Ir-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jistabbilixxi il-Kodiċi Doganali Komunitarju (GU L 253, 11.10.1993, p. 1).

- (13) Il-miżuri previsti f'dan ir-Regolament huma f'konformità mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Ir-Regolament (KEE) Nru 2454/93 għandu jiġi emendat kif ġej:

- (1) L-Artikolu 313b huwa emendat kif ġej:

- (a) Il-paragrafu 2a li ġej jiddaħhal wara l-paragrafu 2:

“2a. Il-Kummissjoni u l-awtoritajiet doganali tal-Istati Membri għandhom, bl-użu ta' sistema elettronika ta' informazzjoni u komunikazzjoni ta' servizzi regolari tat-tbajhir, jaħżnu u jkollhom aċċess għall-informazzjoni li ġejja:

- (a) id-dejta tal-applikazzjonijiet;
- (b) l-awtorizzazzjonijiet għal servizzi regolari tat-tbajhir u, fejn ikun applikabbli, l-emendar, jew ir-revoka;
- (c) l-ismijiet tal-portijiet tal-ġbir u l-ismijiet tal-bastimenti assenjati għas-servizz;
- (d) l-informazzjoni l-oħra kollha rilevanti.”

- (b) il-paragrafu 3 huwa emendat kif ġej:

- (i) l-ewwel subparagrafu huwa sostitwit b'dan li ġej:

“L-applikazzjoni għal awtorizzazzjoni għal servizzi regolari tat-tbajhir għandha tispeċifika l-Istati Membri li jkunu verament ikkonċernati mis-servizz u tista' tispeċifika l-Istati Membri li jistgħu potenzjalment ikunu kkonċernati li għalihom l-applikant jiddikjara li hu għandu pjanijiet għal servizzi futuri. L-awtoritajiet doganali tal-Istat Membru li għalihom kienet indirizzata l-applikazzjoni (l-awtorità doganali li tawtorizza) għandhom jinnotifikaw lill-awtoritajiet doganali tal-Istati Membri l-oħrajn ikkonċernati bis-servizz ta' tbajhir (l-awtoritajiet doganali korrispondenti) permezz tas-sistema elettronika ta' informazzjoni u komunikazzjoni ta' servizzi regolari tat-tbajhir li hemm referenza għaliha fil-paragrafu 2a.”

- (ii) Fit-tieni subparagrafu, “45” jitbiddel bi “15”.

- (iii) Fit-tieni subparagrafu, il-kliem “is-sistema elettronika ta' informazzjoni u komunikazzjoni msemija fl-

Artikolu 14x” huma sostitwiti bil-kliem “is-sistema elettronika ta' informazzjoni u komunikazzjoni ta' servizzi regolari tat-tbajhir msemija fil-paragrafu 2a.”,

- (iv) Fit-tielet subparagrafu, il-kliem “is-sistema elettronika ta' informazzjoni u komunikazzjoni msemija fl-Artikolu 14x” huma sostitwiti bil-kliem “is-sistema elettronika ta' informazzjoni u komunikazzjoni ta' servizzi regolari tat-tbajhir msemija fil-paragrafu 2a.”,

- (2) Fit-tieni subparagrafu tal-Artikolu 313c(2), il-kliem “is-sistema elettronika ta' informazzjoni u komunikazzjoni msemija fl-Artikolu 14x” huma sostitwiti bil-kliem “is-sistema elettronika ta' informazzjoni u komunikazzjoni ta' servizzi regolari tat-tbajhir msemija fl-Artikolu 313b(2a).”,

- (3) Fl-ewwel subparagrafu tal-Artikolu 313d(2), il-kliem “is-sistema elettronika ta' informazzjoni u komunikazzjoni msemija fl-Artikolu 14x” huma sostitwiti bil-kliem “is-sistema elettronika ta' informazzjoni u komunikazzjoni ta' servizzi regolari tat-tbajhir msemija fl-Artikolu 313b(2a).”,

- (4) Fl-Artikolu 313f(2), il-kliem “is-sistema elettronika ta' informazzjoni u komunikazzjoni msemija fl-Artikolu 14x” huma sostitwiti bil-kliem “is-sistema elettronika ta' informazzjoni u komunikazzjoni ta' servizzi regolari tat-tbajhir msemija fl-Artikolu 313b(2a).”,

- (5) L-Anness 42A jithassar.

Artikolu 2

L-awtoritajiet doganali li jawtorizzaw għandhom, fuq talba tad-detentur, jirrevedu l-awtorizzazzjonijiet għal servizzi regolari tat-tbajhir li diġà jeżistu fid-data tal-applikazzjoni ta' dan ir-Regolament stabbiliti fit-tieni paragrafu tal-Artikolu 3 sabiex jitqiesu l-Istati Membri li jistgħu potenzjalment ikunu kkonċernati li għalihom id-detentur jiddikjara li għandu pjanijiet għal servizzi futuri.

Artikolu 3

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'Il-Gurnal Uffiċjali tal-Unjoni Ewropea.

Il-punt 1 (b) (i) u (ii) tal-Artikolu 1 għandu japplika mill-1 ta' Marzu 2014.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Novembru 2013.

Għall-Kummissjoni

Il-President

José Manuel BARROSO

REGOLAMENT TA' IMPLIMENTAZZJONI TAL-KUMMISSJONI (UE) Nru 1100/2013**tal-5 ta' Novembru 2013****li jistabbilixxi l-valuri standard tal-importazzjoni għad-determinazzjoni tal-prezz ta' dħul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament dwar l-OKS unika) ⁽¹⁾,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipprocessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom

il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.

- (2) Il-valur standard tal-importazzjoni huwa kkalkulat kull gurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Novembru 2013.

*Għall-Kummissjoni,
F'isem il-President,**Jerzy PLEWA**Direttur Ġenerali għall-Agrikoltura u l-Iżvilupp Rurali*⁽¹⁾ ĠU L 299, 16.11.2007, p. 1.⁽²⁾ ĠU L 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dħul ta' ċertu frott u hxejjex

(EUR/100 kg)

Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	AL	41,5
	MA	41,8
	MK	36,9
	TR	75,3
	ZZ	48,9
0707 00 05	AL	53,3
	EG	177,3
	MK	71,7
	TR	144,5
	ZZ	111,7
0709 93 10	AL	50,7
	MA	88,1
	TR	127,3
	ZZ	88,7
0805 20 30, 0805 20 50, 0805 20 70, 0805 20 90	TR	67,6
	ZZ	67,6
0805 50 10	TR	72,1
	ZA	54,2
	ZZ	63,2
0806 10 10	BR	231,7
	PE	281,8
	TR	169,9
	ZZ	227,8
0808 10 80	BA	66,4
	CL	210,3
	NZ	151,7
	US	132,2
	ZA	127,9
0808 30 90	ZZ	137,7
	CN	72,8
	TR	116,3
	ZZ	94,6

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "ta' oriġini ohra".

RAKKOMANDAZZJONIJIET

RAKKOMANDAZZJONI TAL-KUMMISSJONI

tal-4 ta' Novembru 2013

li temenda r-Rakkomandazzjoni 2006/576/KE fir-rigward tat-tossini T-2 u HT-2 f'għalf kompost għall-qtates

(Test b'relevanza għaż-ŻEE)

(2013/637/UE)

L-UNJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) It-tossini T-2 u HT-2 huma mikotossini prodotti minn diversi speċi *Fusarium*. It-tossina T-2 tiġi metabolizzata malajr għal għadd kbir ta' prodotti, filwaqt li t-tossina HT-2 hija metabolit maġġuri.
- (2) Il-Bord Xjentifiku dwar il-Kontaminanti fil-Katina Alimentari (il-bord CONTAM) tal-Awtorità Ewropea dwar is-Sigurtà fl-Ikel (EFSA) adotta opinjoni fuq talba mill-Kummissjoni marbuta mar-riskji għas-saħħa tal-annimali u dik pubblika marbuta mal-preżenza tat-tossini T-2 u HT-2 fl-ikel u fl-għalf⁽¹⁾.
- (3) Fir-rigward tar-riskju għas-saħħa tal-annimali, il-Bord CONTAM ikkonkluda li għar-ruminanti, il-fniek u l-hut, l-esponiment stmat preżenti għat-tossini T-2 u HT-2 huwa kkunsidrat bħala improbabbli li jkun ta' thassib għas-saħħa. Għall-hnieżer, it-tjur, iż-żwiemel u l-klieb, l-estimi tal-esponiment għat-tossini T-2 u HT-2 jindikaw li r-riskju ta' effetti avversi fuq is-saħħa huwa baxx. Il-qtates huma fost l-ispeċi tal-annimali mill-aktar sensittivi. Minhabba d-dejta limitata u l-effetti avversi severi tas-saħħa fl-ivell ta' doża baxxa, ma setghux jiġu stabbiliti n-NOAEL (livell bla effett hażin osservat) jew il-LOAEL (livell bl-inqas effett hażin osservat).
- (4) B'kunsiderazzjoni għall-konklużjonijiet tal-opinjoni xjentifika, iridu jsiru investigazzjonijiet sabiex tingabar informazzjoni dwar il-fatturi li jirriżultaw fl-ivell relattivament

għoljin ta' tossini T-2 u HT-2 f'ċereali u fi prodotti taċ-ċereali u dwar l-effetti tal-ipproċessar tal-għalf u tal-ikel. Għalhekk, ir-Rakkomandazzjoni tal-Kummissjoni 2013/165/UE⁽²⁾ ġiet adottata biex tirrakkomanda li jsiru dawn l-investigazzjonijiet.

- (5) Minhabba t-tossiċità tat-tossini T-2 u HT-2 għall-qtates, huwa xieraq li, barra minn hekk, jiġi stabbilit valur ta' gwida għat-total tat-tossini T-2 u HT-2 fl-għalf tal-qtates li għandu jiġi applikat għall-ġudizzju tal-aċċettabbiltà tal-għalf tal-qtates fir-rigward tal-preżenza tat-tossini T-2 u HT-2. Ir-Rakkomandazzjoni tal-Kummissjoni 2006/576/KE⁽³⁾ għalhekk għandha tiġi emendata,

ADOTTAT DIN IR-RAKKOMANDAZZJONI:

Fl-Anness tar-Rakkomandazzjoni 2006/576/KE, tiżdied l-entrata li ġejja wara l-entrata dwar il-Fumonisin B1 + B2:

"Mikotossina"	Prodotti mahsuba għall-għalf tal-annimali	Valur gwida fi mg/kg (ppm) li hu relattiv għal għalf b'kontenut ta' umdità ta' 12 %
Tossini T-2 + HT-2	Għalf kompost għall-qtates	0,05"

Magħmul fi Brussell, l-4 ta' Novembru 2013.

Għall-Kummissjoni

Tonio BORG

Membru tal-Kummissjoni

⁽¹⁾ Bord tal-EFSA dwar il-Kontaminanti fil-Katina Alimentari (CONTAM); Opinjoni Xjentifika dwar ir-riskji għas-saħħa tal-annimali u dik pubblika marbuta mal-preżenza tat-tossini T-2 u HT-2 fl-ikel u fl-għalf. EFSA Journal 2011; 9(12):2481. [187 pp.]. doi:10.2903/j.efsa.2011.2481. Jinsab onlajn: www.efsa.europa.eu/efsajournal.

⁽²⁾ Rakkomandazzjoni tal-Kummissjoni 2013/165/UE tas-27 ta' Marzu 2013 dwar il-preżenza tat-tossini T-2 u HT-2 f'ċereali u fi prodotti taċ-ċereali (ĠU L 91, 3.4.2013, p. 12).

⁽³⁾ Ir-Rakkomandazzjoni tal-Kummissjoni 2006/576/KE tas-17 ta' Awwissu 2006 dwar il-preżenza tad-deossinivalenol, zearalenon, ochratoxin A, T-2 u HT-2 u l-fumonisin fil-prodotti mahsuba għall-għalf tal-annimali (ĠU L 229, 23.8.2006, p. 7).

EUR-Lex (<http://new.eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Gurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT